
प्रवासी पत्रकारिता नेपाल पत्रकार महासंघ, युके शाखाको मुखपत्र, २०१३ 


नेपाल पत्रकार महासंघ, युके शाखा 


सल्लाहकारहरु 
भगिरथ योगी 
बालमुकुन्दप्रसाद जोशी 
डा. चन्द्र लक्सम्बा 
चण्डिराज राई 
सभासदहरु 
शशी पौडेल 
विपिन निरौला 
केशव श्रेष्ठ 
हरिकुमार गुरूङ काजी 
दीपक न्यौपाने 


वरिष्ठ उपाध्यक्ष 
चिरन शर्मा 
उपाध्यक्ष 
दिनेश परियार 
महासचिव 
नरेश खपाङ्गीमगर 
सचिव 
धर्मराज अधिकारी 
कोषाध्यक्ष 
लीलामान शेरपुञ्जा 


रमा लामिछाने 
श्याम लुइँटेल 
नारायण पौडेल गाउँले 
मिलन शर्मा 
उमेश निरौला 
क्रषिराज बुढाथोकी 


सम्पादकीय 


अन्तर्सम्बन्ध 


सामुदायिक समाचारपत्र 
महासंघ गतिविधि 


बेलायती नेपाली साहित्य 
नोष्टाल्जियादेखि 


चिन्तनसम्म 


नेपाली बहुआयामिक 
धार्मिक अभ्यास 
छोटो मन्थन 

रुतकालना 


नेपाल पत्रकार महासंघ, युके शाखाले 
पहिलोपटक आफ्नो मुखपत्र 

।. प्रवासी पत्रकारिता 

प्रकाशन गर्न लागेकोमा हामीलाई अत्यन्त हर्ष 

लागैको छ । यस सुखढ घडीमा महासंघ, युके 

शाखालाई हार्दिक बधाई ढिँढै भविष्यमा उत्तरोत्तर 

प्रगतिको शुभकामना व्यक्त गर्दछौँ । 

सूर्य गुरूङ, प्रोपाइटर 
गोर्खा प्यालेस नेप्लिज रेस्टुरेन्ट 

पत्रकारिता किन 


र केका लाणि १) 


0 5140042:-: प्रचलित एउटा भनाइ छ, “सरकार 
1 बिनाको राज्यको कल्पना गर्न सकिन्छ तर 
पत्रकारिता बिनाको राज्यको कल्पना पनि सकिँदैन" । 
कुनै पनि समाज र मुलुकमा पत्रकारिता कति अपरिहार्य 
छ भन्ने दर्शाउन यति एउटा भनाइ काफी छ। 

रहयो बेलायतस्थित नेपाली समाजको करा । 
सन्‌ ६० को दशकदेखि नेपालीहरु बेलायतमा स्थायी 
बसोबासका लागि भित्रिने क्रमको श्रीगणेश भयो । 
त्यस यता आधादशकको अन्तरालमा यहाँ नेपालीहरुको 


निर्माणकर्तालाई जवाफदेही बनाउँछ । अभावको पूर्ति 
गर्ने उपाय र साधनस्रोतको पारदर्शी वितरण भयो 
भएन हिसाब खोज्छ । मानिसलाई बाँच्नका लागि 
हावा र पानीको आवश्यकता भएजस्तै अत्यावश्यक 
छ सूचना पनि । पत्रकारिताले सूचनाको आमोदप्रमोद 
गर्छ । समाजलाई सूचित गर्छ । मनोरञ्जन दिन्छ । 
राम्रो काममा लाग्न उत्प्रेरणा गर्छ । 

यही सामाजिक जिम्मेवारीलाई ध्यानमा राखी 
युकेमा केही विवेकशील नेपाली व्यवसायीहरुले विभिन्न 


आवादीले अहिले एक लाख नाघेको अनुमान छ । तैपनि 
नेपालीको आधिकारिक आँकडा त ६० हजार २०२ नै 
हो जो सन्‌ २०११ को जनगणनाले सार्वजनिक गरेको 
छ। 
युकेमा नेपालीहरुको बसोबास रोजगारीका 
लागि केही वर्ष अरु देश गएजस्तो अल्पकालिन 
होइन । आप्रवासीसम्बन्धी बेलायती प्रावधान र 
गोरखाहरुका लागि लागू कानुनी व्यवस्थाका कारण 
यहाँ नेपालीहरुको बसाई दीर्घकालिन हुने निश्चित छ । 
यहाँ बसोबासका लागि हरेक दिन नयाँ नेपाली भित्रिँदै 
छन्‌ । नयाँ जन्मिँदा छन्‌ । बढ्दो जनसंख्यासँगै नेपाली 
संघ, संस्था पनि थपिँदो छ । अनि चुलिँदो छ नेपाली 
गतिविधि, व्यापार, व्यवसाय, उन्नति र प्रसिद्धि पनि । 
यसरी यहाँ बस्दै आएका नेपाली समुदायलाई 
पत्रपत्रिका, टेलिभिजन, रेडियो चाहिन्छ कि 
चाहिँदैन ? नेपालमै आफूनो उमेरको गतिशील भाग 
बिताएको यो पुस्ताको तृष्णा बेलायती मूलप्रवाहका 
सञ्चारमाध्यमबाट उपलब्ध हुने सामग्रीले मेटन 
सक्छ कि सक्दैन ? परोपकारका लागि निस्वार्थ 
खुलेका नेपाली संस्थाहरुको गतिविधि के बेलायती 
मिडियाले समेट्लान्‌ ? भर्खर बामे सर्दै गरेका 
नेपाली व्यवसायीहरुको उद्यमशीलतालाई यहाँका 
सञ्चारमाध्यमले सघाउलान्‌ ? जवाफ नकारात्मक छ । 
डायस्पोरा बारेका अध्ययनहरुले साबित गरेका 
छन्‌- विदेशिएको अघिल्लो पुस्ताले आफूनो भाषाभेष, 
सँस्कृति, पहिचान त्यागेर नयाँ परिवेशमा समाहित 
भए पनि नयाँ पुस्ताले आफूनो उत्पति थलो, भाषा, 
सँस्कृति, पहिचान खोज्छन्‌ । अग्रजहरुले कसरी आफूनो 
अस्तित्व नामेट पार्न सके होलान्‌ भनेर आश्चर्य मान्छन्‌ 
र आक्रोश पनि पोख्छन्‌ । त्यसैले ती अध्ययनहरुबाट 
पाठ सिक्दै यदि अहिले सानो मिहिनेतले आफूनोपन 
जोगाउन सक्यौँ भने भावी पुस्ताले त्यसको खोजीमा 
भौँतारिनु पर्दैन । पुरानो पुस्तालाई धिक्कार्नु पनि पर्दैन । 
बेलायतमा नेपाली पत्रकारिताको अपरिहार्यता 
सिद्ध गर्न अरु थुप्रै तर्कहरु दिन सकिन्छ । एउटा 
समाजका लागि आधारभूत तत्वहरुमध्ये पत्रकारिता 
अभिन्न अवयव हो । हो, पत्रकारिताले प्रत्यक्षतः 
समाजका भत्केका बाटाघाटा टाल्दैन । चर्केका 
सार्वजनिक सम्पत्तिहरु जोडदैन । अभावको भाँडोमा 
सीधै माना चामल पनि भर्दैन । तर पत्रकारिताले बाटो 
बनाउने निकाय, बाटो समयमा नबनाउने ठेकेदार, 
अलिछिनमै भत्किने कच्चा गुणस्तरको बाटो बनाउने 


सञ्चार प्रतिष्ठानमा लगानी गरेका छन्‌ । पत्रपत्रिका, 
टेलिभिजन, रेडियो, अनलाइन न्युज पोर्टलहरु खोलेका 
छन्‌ । आम मानिसमा मिडिया चलाएर पैसा कमाएको 
भान परेको हुनसक्ला तर युकेका नेपाली मिडियाले 
नाफा होइन बरु घाटा खाएर समुदायको सेवा गरिहेका 
छन्‌ । 

सामाजिक जिम्मेवारी भए पनि पत्रकारिता 
व्यवसाय हो । नेपाली मिडिया चलाउन नेपाल वा 
बेलायत सरकारबाट अनुदान आउँदैन । समुदाय 
भित्रैका व्यवसायीबाट आउने विज्ञापन र ग्राहक शुल्क 
मात्रै हो नेपाली मिडियाको आम्दानीको स्रोत । यसरी 
आर्जित सीमित रकमबाट आफूनो लागत खर्च र 
पत्रकारलाई पाल्नपर्ने हुन्छ । त्यसैले नेपाली मिडियालाई 
युकेमा बस्ने नेपालीले माया नगरे कसले गर्छ ? नेपाली 
मिडिया भोको छ कि अघाएको छ ? नेपाली पत्रकार 
आधापेट छन्‌ कि खालीपेट छन्‌ नेपाली समुदायले 
विचार गर्नैपर्छ । 

मिडियाका लागि विश्वमै स्वर्ग मानिने युकेमा 
अ्बौँ लगानीमा चलिरहेका मिडियाको सामुन्ने नेपाली 
मिडिया प्रस्तुति, विषयवस्तुको कभरेज, प्राविधिक 
क्षमता लगायत सबैमा पुड्को देखिनु स्वाभाविक नै 
हो । तर पत्रकारिताको व्यावसायिक आचारसंहिता ठूलो 
होस्‌ वा सानो सबै मिडियामा एउटै हुन्छ । पत्रकारले 
प्रवाह गर्ने सूचनामा शुद्धता अकाट्य छ । पत्रकार 
ध्रुवहरि अधिकारीका शब्दमा मानिस स्वस्थ्य हुन शुद्ध 
हावा, पानी चाहिएजस्तै सूचना शुद्ध हुन जरुरी छ । 
त्यसैले नेपाल पत्रकार महासंघ, युके गठन भएको 
पनि यहाँ कार्यरत नेपाली पत्रकारहरुलाई संगठित गरी 
उनीहरुको ज्ञान, सीप, क्षमता अभिवृद्धि गर्नकै लागि 
हो । यहाँको समाजसित पत्रकारिताको बारेमा छलफल 
गर्दै नेपाली मिडियालाई बलियो बनाउने र क्षमतावान 
पूर्णकालिन पत्रकारहरु उत्पादन गर्न सक्नु हाम्रो 
चुनौती हो । 

अर्कोतिर, युकेमा भएका नेपालीका विभिन्न 
आयामबारे हालसम्म कमै मात्र सामग्री प्रकाशन 
भएका छन्‌ । हामीले यसै रिक्ततालाई केही हदसम्म 
पूर्ति गर्ने कोसिस यस प्रकाशनमा गरेका छौँ । 
पत्रकारिता र युकेको नेपाली समुदाय गरी दुई 
खण्ड यसभित्र छन्‌ । सामग्रीभित्र विविधता छन्‌ । 
प्रस्ट्याउनै पर्दा यो पूर्ण प्राज्ञिक प्रकाशन होइन । 
बरु एक व्यावसायिक संस्थाको मुखपत्र चाहिँ हो । 
बाँकी विज्ञ पाठकको हातमा । ७ 


७ भजीरथ योजी 


बिर्सन नहुने कुरा 
के छ भने प्रवासी 
नेपाली समुदायको 
दरिलो सहयोग 

र समर्थन बिना 
डायस्पोरा मिडिया 
बाँच्न वा फस्टाउन 
सक्दैनन्‌ । गएका 
केही वर्षयता कैयौँ 
पत्रपत्रिका बन्द 
भैसकेका छन्‌ भने 
अरु कैयौँ घिटीघिटी 
अवस्थामा छन्‌ । 


छ कर” 
पत्रकारिता 


समाज र संचारखबीचको अन्तरसम्बन्ध 


अ [॥॥/ युग सूचना र प्रविधिको युग हो । बिहान उठेदेखि राति 

नसुतेसम्म, संसारको जुनसुकै कुनामा पुगेपनि हामी कनै न 
कुनै किसिमको सन्चारप्रविधि प्रयोग गरिरहेका हुन्छौं । अझ मोबाइल 
फोनमै इन्टरनेटको उपलब्धताले त संसारलाई अरु साँघुच्याइदिएको 
छ । अहिले संसारभरि मोबाइल फोन प्रयोगकर्ताहरुको संख्या ६ अर्ब 
नाघेको अनुमान छ । 


म्यागाजीनहरुको संख्या बढ्दै गएको छ । त्यस्तै आफ्नो संस्थाको 
गतिविधिहरु समेटेर सामयिक प्रकाशन गर्ने तथा साहित्यिक 
पत्रपत्रिका एवम्‌ वेबसाइटको माध्यमबाट नेपाली साहित्यको प्रवर्द्धन 
गर्ने प्रयासहरु पनि निकै सराहनीय छन्‌ । यी सबै गतिविधिहरुको 
एकमात्र उद्देश्य प्रवासी नेपाली समुदायबीच एकता र सदभाव 
कायम राख्दै नेपालसँगको सम्बन्ध सुदृढ तुल्याउने नै हो । डायस्पोरा 


नेपालजस्तो विकासशील मुलुकदेखि बेलायतजस्तो 
विकसित मुलुकमा पनि समाज र सन्चारमाध्यमबीचको सम्बन्ध 
कस्तो हुनुपर्ने हो भन्नेबारे विवाद र बहस कायमै छ । बेलायतमा 
पत्रपत्रिकाहरुले अस्वस्थ प्रतिस्पर्धाका बीच मानिसहरुको निजी 
जीवन तथा गोपनियतामाथि अतिक्रमण गरी एउटा गलत अभ्यास 
गरिरहँदा लर्ड जस्टिस लेभेसनको अध्यक्षतामा गठित आयोगले 
सन्चारमाध्यमहरुको स्वतन्त्रता तथा जिम्मेवारीबारे गहन सुझाव 
दिएको छ । तर ती सुझावलाई कसरी लाग्‌ गर्ने भन्नेबारे बहस 
भने अझै जारी छ। 

नेपालको सन्दर्भमा २०४६ सालको राजनीतिक परिवर्तनपछि 
नेपाल अधिराज्यको संविधान २०४७ ले प्रेस तथा अभिव्यक्ति 
स्वतन्त्रताको प्रत्याभूति गरेको थियो । हाल कायम अन्तरिम 
संविधानले पनि सन्चारमाध्यमको स्वतन्त्रताको विषयलाई निकै 
महत्व दिएको छ । खासगरी पहिलो 
संविधानसभाको चुनावपछि लोकतन्त्र, 
संघीयता, स्वतन्त्र न्यायपालिका, भ्रष्टाचार 
निवारण, महिला विरुद्ध हिंसाजस्ता 
विषयमा नेपाली पत्रकारहरुले दह्दरोरुपमा 
कलम चलाउँदै आएका छन्‌ र व्यापक 
जनमत बनाउने प्रयास पनि गरिरहेका 
छन्‌ । तर सरकारी सन्चारमाध्यम तथा 
निजी क्षेत्रका केही प्रमुख मिडियाबाहेक 
अन्य सन्चारमाध्यमहरुमा काम गर्ने 
अधिकांश पत्रकारहरुले लेखेरै बाँच्नसक्ने 
स्थिति अझै बनी नसकेकाले कैयौं विकृति 
र विसंगतिहरु बेलाबेलामा देखिने गरेका 
छन्‌ । त्यस्तै पत्रकारहरुलाई उचित तालिम 
र प्रशिक्षण दिइ उनीहरुको क्षमता विकास गर्ने क्षेत्रमा पनि धेरै काम 
गर्न बाँकी नै छ । त्यसविषयमा छुट्टै चर्चा गर्नु उपयुक्त हुनेछ । 


प्रवासी नेपाली समुदाय र डायस्पोरा मिडिया 

अब हामी एकछिन प्रवासी नेपाली समुदाय र सन्चारमाध्यमहरु 
बीचको अन्तर्सम्बन्धबारे केही चर्चा गरौं । छिमेकी भारतमा नेपाली 
समुदाय गएर काम गर्ने तथा त्यतै बसोबास समेत गर्ने प्रचलन 
कैयौँ दशक पुरानो हो । तर अमेरिका तथा युरोपेली मुलुकहरुमा 
गएको बीस/तीस वर्षदेखि ठूलो संख्यामा नेपालीहरु बसोबास गर्ने 
प्रचलन पनि बढ्दै गएको छ । त्यस्तै खाडी राष्ट्र तथा मलेसियामा 
कार्यरत लाखौं नेपाली कामदारहरुको हकहित सुरक्षित गर्न तथा 
उनीहरुलाई एकताको बिन्दु पहिल्याउन सघाउन पनि मिडियाको 
प्रमुख भूमिका रहन्छ । 

नेपाली समुदायको एउटा विशेषता भनेको जहाँ पुगेपनि 
आफ्नो पहिचान, आफ्नो पन र नेपाली मन जोगाएरै राख्ने प्रयास 
गर्नु रहेको छ । त्यसैले युरोपदेखि अष्ट्रेलियासम्म, अमेरिकादेखि 
जापानसम्म मन्दिर तथा सामुदायिक भवनहरु बनाउने, स-साना 
नानीहरुका लागि नेपाली भाषा कक्षा सन्चालन गर्ने, दशैं, तिहार, 
छठ, ल्होसारजस्ता चाडपर्व हर्षोल्लासका साथ मनाउने एवम्‌ नेपाल 
वा आफू बसेको मुलुकमा पनि कल्याणकारी कामहरुमा सघाउने 
प्रवृत्ति बढेर गएको छ, जुन अत्यन्तै सकारात्मक पक्ष हो । यी सबै 
गतिविधिहरुलाई सार्वजनिक गर्न सन्चारमाध्यमहरुको महत्वपूर्ण 
भूमिका रहन्छ । 

प्रवासमा रहेका नेपाली मिडियाहरु विभिन्न प्रकारका छन्‌ । 
अनलाईन समाचार तथा सामाजिक एवम्‌ मनोरन्जनात्मक पोर्टलहरु, 
रेडियो, टेलिभिजन, साप्ताहिक, पाक्षिक वा मासिक पत्रपत्रिका तथा 


मिडियाले यसतर्फ सकारात्मक भूमिका निर्वाह गरिरहेको देखिन्छ । 

त्यसो त नेपाली डायस्पोराद्वारा सञ्चालित मिडियाले व्यहोर्नु 
परेका समस्याहरु पनि निकै छन्‌ । यी मिडियाहरु धेरैजसो 
व्यावसायिकरुपमा भन्दा पनि सोख वा आ-आफ्नो समुदायमा पहिचान 
कायम गर्ने उद्देश्यले सञ्चालन भैरहेको देखिन्छन्‌ । गतवर्ष मैले 
स्वीटजरल्याण्डमा बसोबास गर्ने दुईजना युवा मित्रहरुलाई भेटेको 
थिएँ (जसले दिनभरि कामबाट आएपछि राति आ-आफ्नो वेबसाइट 
अपडेट गर्ने गरेको बताउनुभएको थियो) । यसरी कुनै प्रतिफलको 
आशा नगरी आफ्नो अमूल्य समय नेपाली समुदायमा लगाइरहेका 
सयौं सन्चारकर्मीहरुले प्रवासमा रहेको नेपाली समुदायलाई जोडन 
महत्वपूर्ण भूमिका निर्वाह गरिरहेका छन्‌ । हाम्रो समाजले त्यस्ता 
अथक परिश्रमीहरुको पहिचान र सम्मान गर्ने बेला आएको छ। 

अर्कोतर्फ कमीकमजोरीका पक्षहरु पनि छँदैछन्‌ । खासगरी 
ब्लगहरुमार्फत्‌ कुनै व्यक्ति, संस्था वा निकायको 
खोइरो खन्ने र आधारहीन लेखहरु छापेर 
चरित्रहत्या गर्न प्रयास गर्ने, नाङ्गा तस्वीरहरु 
छापेर अश्लिलता फैलाउने जस्ता कामहरु 
पनि भैरहेका देखिन्छन्‌ । यस्ता गतिविधिलाई 
स्वनियन्त्रण, स्वअनुशासन तथा सामाजिक 
दबाबका माध्यमबाट समयमै रोक्न सकिएन 
भने यसले प्रवासी नेपाली समुदायमाझ 
नराम्रा विकृतिहरु फैलाउने स्पस्ट छ । 
यस्ता विकृतिहरुलाई नियन्त्रण गर्नका लागि 
पत्रकारहरुका पेशेवर संगठनहरु जागरुक र 
अरु बढी सकृय हुनु आवश्यक देखिन्छ । 

बेलायतस्थित नेपाली मिडियाको चर्चा 
गर्दा नेपाली टेलिभिजन, बिएफबीएस गोर्खा 
रेडियो, रेडियो बिजिडब्लुएस, युरोपको नेपालीपत्र, एभरेस्ट टाइम्स 
लगायतका साप्ताहिक पत्रिकाहरु, नेपाल ब्रिटेन डटकम, गोर्खा डटकम 
जस्ता वेब पोर्टलहरु, मासिक पत्रिकाहरुले सामुदायिक संचारको क्षेत्रमा 
ठूलो योगदान पुग्याइरहेका छन्‌ । लण्डनस्थित बीबीसी नेपाली 
सेवाले पनि नेपालका महत्वपूर्ण गतिविधिहरुलाई संसारभरि फैलिएर 
रहेका नेपालीहरुसामू पुग्याउने काम गर्दै आएको छ। 


मिडिया जोजाऔ, समुदायलाई सशक्त तुल्याऔं 
बिर्सन नहुने कुरा के छ भने प्रवासी नेपाली समुदायको दरिलो 
सहयोग र समर्थन बिना डायस्पोरा मिडिया बाँच्न वा फस्टाउन 
सक्दैनन्‌ । गएका केही वर्षयता कैयौँ पत्रपत्रिका बन्द भैसकेका छन्‌ 
भने अरु कैयौँ घिटीघिटी अवस्थामा छन्‌ । त्यसैले पत्रपत्रिकाको ग्राहक 
बनेर, ग्राहक शुल्क नियमितरुपमा तिरेर, आ-आफ्ना संघसंस्थाका 
सदस्यहरुलाई पत्रपत्रिका तथा टेलिभिजनको ग्राहक बन्न प्रेरित 
गरेर साथै आ-आफ्ना व्यवसायको विज्ञापन दिएर प्रवासी नेपाली 
समुदायले डायस्पोरा मिडियालाई सघाउन सक्छन्‌ । 
त्यस्तै गैरआवासीय नेपाली संघले विभिन्न मुलुकमा रहेका 
आफ्ना राष्ट्रिय समितिहरुलाई स्थानीय सन्चारमाध्यमहरुसँग सहकार्य 
गर्न र उनीहरुलाई सक्दो सघाउन प्रेरित गर्न पनि आवश्यक छ । 
“ढुंगाको भर माटो, माटोको भर ढुंगा” भनेझै आपसी सहयोग र 
सहकार्यबाट मात्र नेपालबाहिर रहेका नेपाली मिडियालाई जोगाउन 
सकिन्छ । त्यसो भयो भने डायस्पोरा मिडियाले प्रवासी नेपाली 
समुदायलाई अरु सशक्त र क्रियाशील तुल्याउन अझ बढी योगदान 
पुच्याउने अपेक्षा गर्न सकिन्छ । ० 
(बीबीसी नेपाली येवासँग सम्वद्ध लेखक नेपाल पत्रकार महासंघ 
युके शाखाका सल्लाहकार पनि हुन्‌ ।) 


विदेशमा 
गेपाली 


४[७|| 


न्ड्ि 


ने" भाषामा जागिसकेको सूचनाको तलतल संसारको जुन र जस्तोसुकै ठाउँमा बसे पनि अर्को भाषामा प्राप्त सूचनाबाट 
मात्रै मर्दो रहेनछ । यो कुरा संसारका विभिन्न मुलुकमा रहेबसेका नेपालीका सामुदायिक गतिविधिलाई हेरे पनि पुष्टि हुन्छ । 
सामुदायिक स्वरुप र आफूनै शैलीमा भए पनि विदेशमा नेपाली अखबारले नेपालीको सूचनाको भोकलाई मेट्ने र मेटाउने प्रयास 
गरिरहेका छन्‌ । विदेशमा नेपाली छापाको वर्तमान अवस्था कस्तो छ त ? यसको जवाफका लागि प्रस्तुत छ, सञ्चारकर्मी धर्मराज 


भ्रुसालको लेख । 


नेपाल बाहिर नेपाली डायस्पोराको निर्माण हुने क्रमसँगै अहिले 
विभिन्न मुलुकबाट नेपाली भाषामा सामुदायिक पत्रिकाहरू प्रकाशन 
हुने क्रम बढेको छ । नेपाली भाषाको पत्रकारिताको प्रकाशनको 
सुरुवात नै भारतीय भूमिबाट भएको इतिहास छ । पछिल्ला 
दिनमा समुद्रपारका मुलुकमा नेपालीहरूको घनत्व बढ्दै गएपछि 
ती मुलुकहरूमा पनि अनलाइन, रेडियो तथा टेलिभिजनसँगै छापा 
पत्रिकाको प्रकाशन पनि बढ्न थालेको देखिएको छ । 

पर्याप्त मात्रामा सूचना प्रविधिको उपलब्धता भएको अमेरिकादेखि 
प्रविधिको पहुँच अत्यन्तै न्यून रहेको कतार र मलेसियाबाट पनि 
नेपाली छापा पत्रिकाहरूको नियमित र व्यावसायिक तरिकाले 
प्रकाशन भइरहेको पाइन्छ । नेपालभन्दा टाढा रहेर पेसा, अध्ययन 
र रोजगारीमा व्यस्त रहेका नेपालीभाषी समुदायलाई नेपालका 
राजनीतिक घटनाक्रमबारे जानकारी दिने र समुदायका गतिविधिलाई 
बढावा दिने काममा छापा पत्रिकाहरू लागिरहेका छन्‌ । 


कहाँ-कहाँबाट ? 

अमेरिकामा बस्ने अधिकांश नेपालीहरू इन्टरनेटको माध्यमबाट 
नेपालमा भएका ताजा घटनाबारे छिनछिनमै जानकारी लिन 
सक्छन्‌ । त्यतिले नपुगेर त्यहीँको नेपाली समुदायमा पाँचवटा पाक्षिक 
पत्रिकासमेत प्रकाशन भइरहेका छन्‌ । हाल अमेरिकामा 'नेपालीखबर", 
(एभरेष्ट टाइम्स', 'विश्व सन्देश' र विश्व परिक्रमा' पाक्षिकरूपमा र 
खसोखस साप्ताहिक प्रकाशन भइरहेका छन्‌ । करिब दुई लाख नेपाली 
रहेको अनुमान गरिने अमेरिकामा यी पत्रिकाले त्यहाँका नेपालीका 
सामुदायिक गतिविधिलाई प्रबर्द्धन गर्नुका साथै साहित्य, मनोरञ्जन र 
नेपालका राजनीतिक घटनाको विश्लेषणसमेत गरिरहेका हुन्छन्‌ । 

नेपालीभाषीको राम्रो जमघट रहेको बेलायतमा पनि तीनवटा 
साप्ताहिक पत्रिका प्रकाशन भइरहेका छन्‌ । बेलायतबाट प्रकाशन 


भइरहेको 'नेपालीपत्र साप्ताहिक' पाक्षिकरूपमा अष्ट्रेलियाबाट पनि 
प्रकाशन हुन्छ । बेलायतबाटै 'एभरेष्ट टाइम्स र "नयाँ सन्देश' 
साप्ताहिक रूपमा प्रकाशन भइरहेका छन्‌ । निकै वर्षदेखि प्रकाशन 
हुँदैआएको 'नेपाली सन्देश' साप्ताहिक चाहिँ अहिले बन्द अवस्थामा 
छ। कुनै बेला ५० हजारभन्दा बढी नेपालीको जमघट रहेको हङकङमा 
अहिले पनि एभरेष्ट टाइम्स', 'इथ्निक भ्वाइस' र 'सनराइज पोष्ट' 
नामका तीन वटा साप्ताहिक पत्रिका प्रकाशन भइरहेका छन्‌ । नेपाली 
विद्यार्थीको चाप थपिएपछि नेपालीको सङख्या करिव ४० हजार 
पुगेको अनुमान गरिने अष्ट्रेलियामा 'द नेपाली टाइम्स', 'पीपलबोट' र 
अस्ट्रेलियाको नेपालीपत्र' नामक तीन पत्रिका प्रकाशनमा आइरहेका 
छन्‌ । 

नेपालीहरूको आकर्षक श्रम गन्तब्य मानिने मलेसिया 
सङ्ख्यात्यकरूपमा धेरै नेपाली पत्रिका प्रकाशन हुने मुलुक हो । 
अमेरिकाबाट पाक्षिकरूपमा प्रकाशन हुने नेपालीखबर मलेसियाबाट 
साप्ताहिकरूपमा प्रकाशन हुन्छ । यसका अलावा नेपाल सन्देश, श्रम 
साप्ताहिक, नेपाल पृष्ठभूमि पनि मलेसियाबाट प्रकाशन हुने गर्छन्‌ । 

नेपालीको श्रम गन्तब्यकै रूपमा रहेको कतारमा पनि नेपालका 
राष्ट्रिय दैनिकहरू कान्तिपुर र राजधानीले साप्ताहिक संस्करण 
प्रकाशन गरिरहेका छन्‌ । जापानबाट पहिले नेपाली समाचार प्रकाशन 
हुने गरेको छ । यस्तै कोरिया, इजरायल लगायतका मुलुकबाट मासिक 
पत्रिकाहरू प्रकाशन भइरहेका छन्‌ भने खाडीक्षेत्रका अन्य मुलुकबाट 
साहित्यिक पत्रिकाहरूको प्रकाशन पनि भइरहेको देखिन्छ । 


“ककठेल” विषयवस्तु 

विदेशबाट प्रकाशन हुने अधिकांश नेपाली पत्रिकाहरूले नेपालको 
राजनीतिक घटनाक्रमलाई प्राथमिकताका साथ प्रकाशन गरेको 
पाइन्छ । चाहे ती अमेरिकाबाट प्रकाशन हुने होउन्‌ वा बेलायत, वा 


७ धर्मराज भुसाल 


स्थानीय नेपाली 
समुदायका गतिविधि 
र नेपालका 
राजनीतिक घटना 
क्रमको 'ककटेल' 
विषयवस्तु नै अहिले 
नेपाली डायस्पोरामा 
प्रकाशन भइरहेका 
छापा पत्रिकाको 
स्थापित शैली हो । 


प्रवासी 
पत्रकारिता 


होढिके शुभकामना 


नेपाल पत्रकार महासंघ, युके शाखाले 
पहिलोपटक आफूनो मुखपत्र प्रवासी पत्रकारिता 
प्रकाशन गर्न लागेकोमा हामीलाई अत्यन्त हर्ष 
लागेको छ । यस सुखद घडीमा महासंघ, युके 
शाखालाई हार्दिक बधाई दिँदै भविष्यमा उत्तरोत्तर 

प्रगतिको शुभकामना ब्यक्त गर्दछौँ । 


के 
७" 


कल आचार्य अध्यक्ष तथा 
गैरआवासीय नेपाली संघ, युके परिवार 


मलेसिया र कतारजस्ता इन्टरनेटको पहुँच कम भएका मुलुकमा । 
नेपाली पत्रिकाका मुख्यपृष्ठ नेपाली राजनीतिक दलका नेताहरूको 
तस्वीरले भरिएको हुन्छ । नेपालको राजनीतिमा के भइरहेको छ र 
अब कता जाला भन्ने विश्लेषणमै पत्रिकाको अधिकांश पाना सकिएका 
हुन्छन्‌ । यति हुँदाहुँदै पनि समग्रताको कुरा अलि फरक पनि छ। 
सबैजसो नेपाली पत्रिकाले आफ्नो अखबारलाई स्थानीयकरण गर्न 
प्रयास गरेका पाइन्छन्‌ । कतै त्यो प्रयास सफल भएको देखिन्छ भने 
कतै सफल हुन सकेको छैन । स्थानीय नेपाली समुदायका गतिविधि 
र नेपालका राजनीतिक घटना क्रमको 'ककटेल' विषयवस्तु नै अहिले 
नेपाली डायस्पोरामा प्रकाशन भइरहेका छापा पत्रिकाको स्थापित 
शैली हो। 

पारखी पाठकलाई थाहा भएकै कुरा हो, मलेसियाबाट प्रकाशन 
हुने सबैजसो पत्रिकाको मुख्य पृष्ठ नेपालको राजनीतिक समाचारले 
भरिएको हुन्छ । यस्तो किन गरिन्छ त ? नेपाल पत्रकार महासङ्घ 
सम्पर्क शाखा मलेसियाका पूर्व सभापति विपिन राईका अनुसार 
नेपालको राजनीतिक घटना क्रम थाहा पाउने अन्य वैकल्पिक माध्यम 
नहुने भएकाले हप्ताभरि नेपालमा भएका मुख्य राजनीतिक घटना 
क्रमलाई प्राथमिकताका साथ प्रकाशन गर्नु परेको हो । 

साताको छ दिनसम्म नेपालदेखि बेखबर भएर काममा खटिएका 
नेपाली श्रमिकले हरेक आइतबार मलेसियाका होस्टेल होस्टेलमा 
पुग्ने नेपाली पत्रिकाहरू छानी छानी पढ्छन्‌ । नेपाली संघसंस्थाका 
अधिवेशन, नियमित बैठक, सम्मान, विदाई, नेपाली श्रमिकका 
दुर्घटना, मृत्यु र उद्दारका समाचार मलेसियाका पत्रिकामा भेटिने 
साझा समाचार हुन्‌ । सामान्यतः घर छाडेका अधिकांश नेपाली 
कामदार विदेशमा कवि भइसकेका हुन्छन्‌ । त्यसैले उनीहरूले लेखेका 
राम्रा नराम्रा सबै सिर्जनालाई बिना कसाकसी प्रकाशन गर्नु यहाँका 
पत्रिकाको बजार विस्तारको रहर र बाध्यता दुवै हो । 

अष्ट्रेलियाबाट प्रकाशन हुने नेपालीपत्रका सम्पादक क्रषि आचार्य 
भर्खरै स्थापित हुँदै गएको नेपाली समुदायका राम्रा र नराम्रा पक्षलाई 
उजागर गर्ने खालका विषयवस्तु आफूनो अखबारमा प्रकाशन गर्ने 
गरिएको बताउनुहुन्छ । सकेसम्म अष्ट्रेलियाका नेपाली समुदायसँग 
सम्बन्धित विषयवस्तुलाई नै आवरण कथाका रूपमा प्रकाशन गर्ने 
प्रयास गरिने जनाउँदै सम्पादक आचार्यले भन्नुभयो, “उनीहरूका 
सुखदु:ःखसँग जोडिएका खबर नै हाम्रो पत्रिकाको प्राथमिकतामा 
पर्छन्‌ ।” 

उता अमेरिकाबाट प्रकाशन भइरहेको नेपालीखबर पाक्षिकका 
सम्पादक उत्तमबाबु श्रेष्ठ नेपाली राजनीतिक घटनाक्रमलाई 
आफूहरूले त्यति प्राथमिकता नदिने बताउनुहुन्छ । स्थानीय नेपाली 
समुदायमा भएका सामुदायिक घटना क्रम र सामाजिक विषयवस्तुलाई 
कभरस्टोरीको रुपमा प्राथमिकता दिने गरेको कुरामा जोड दिनुहुने 
सम्पादक श्रेष्ठले भन्नुभयो, “नेपालको राजनीति जटिल मोडमा रहेका 
बेला मात्र हामीले राजनीतिक विषयवस्तुलाई मुख्य पेजमा स्थान 
दिन्छौँ ।” आप्रवासी नेपालीहरूको सामुदायिक पत्रिकाका रूपमा सुरू 
गरिएकाले स्थानीय नेपाली सङघसंस्थाका गतिविधि, नेपालीहरूलाई 
आवश्यक पर्ने अमेरिकी कानुन तथा नियमबारे जानकारी र नेपाल 
अमेरिका सम्बन्ध र चासोका विषयलाई आफूनो पत्रिकाले प्राथमिकता 
दिएको श्रेष्ठको भनाइ छ । अमेरिका बसेर पनि नेपाल र नेपालीका 
लागि सहयोग गर्न खटिएका तथा नेपाली भाषीको पहिचानका लागि 
खटिएका “कम्युनिटी लिडर'हरूका कथा आफूनो पत्रिकाको विषयवस्तु 
हुने श्रेष्ठले बताउनुभयो । 


बासी राजनीति बबेच्ने फर्मुला 

श्रम गन्तब्यका रूपमा रहेका कतिपय मुलुकहरूमा स्थानीय 
तहमा पत्रकारिता गर्न सक्ने दक्ष जनशक्ति नहुँदा थुप्रै समाचारहरू 
आउनु पर्ने स्वरुप र शैलीमा प्रकाशन हुन सकेका छैनन्‌ । यसको 
प्रभाव कतार, मलेसिया लगायतका मुलुकमा प्रकाशन हुने गरेका 
अखबारमा देखिन्छ । कतिपय समाचारलाई हेर्ने हो भने पहिले 
काठमाडौँका पत्रिकामा प्रकाशन भइसकेका समाचार साभार गरेको 
देखिन्छ । सकभर यस्तो नहोस्‌ भन्ने चाहना चाहिँ देखिन्छ । पत्रकार 
महासंघ मलेसिया सम्पर्क शाखाका पूर्व सभापति राईले दिनु भएको 
जानकारीअनुसार समाचार खोज्न, बुभन र लेख्नसक्ने जनशक्ति 
निर्माणकै लागि हालै मलेसियामा रहेका पत्रकारितामा रुचि राख्ने नेपाली 
श्रमिकलाई पत्रकारिता तालिमसमेत दिइएको छ । सम्बन्धित मुलुकमा 
रहेको नेपाली भाषी समुदायको आकार, सामुदायिक गतिविधिको दर 
र नेपालको खबर थाहा पाउने वैकल्पिक माध्यमको उपलब्धताका 


आधारमा ती मुलुकबाट प्रकाशन भएका अखबारको बजार निर्धारित 
भएको पाइन्छ । अमेरिका, बेलायत, अष्ट्रेलियालगायतका विकसित 
मुलुकका नेपालीले अनलाइनमार्फत्‌ नै नेपालका समाचार थाहा 
पाउने भएका कारण ती देशहरूमा छापा पत्रिका माथिको निर्भरता 
कम देखिन्छ । यही अवस्थालाई बुझेर नै आफूहरू बासी राजनीति 
बेच्ने फर्मुलाबाट बाहिर निस्किएको बताउनुहुन्छ नेपालीखबरका 
सम्पादक श्रेष्ठ । अष्ट्रेलियाको नेपालीपत्रका सम्पादक आचार्यका 
अनुसार स्थानीय नेपालीका समाचारलाई प्राथमिकता नदिने र नेपाली 
राजनीतिलाई मात्र आवरणकथा बनाउने हो भने अखबार चल्न गाह्रो 
हुन्छ । 


श्रमिकहरू नियमित ग्राहक 

बेलायत, अमेरिका र अष्ट्रेलिया जस्ता मुलुकमा नेपाली पत्रिकाको 
खुल्ला बिक्री उल्लेखनीय छैन । सबैजसो सदस्यलाई हुलाकमार्फत्‌ 
पत्रिका पठाउनुपर्छ । कतिपय नेपाली तथा दक्षिण एसियाली मूलका 
मानिसले चलाएका ग्रोसरी, ट्राभल एजेन्सी र रेस्टुराँहरूमा पनि पत्रिका 
उपलब्ध हुन्छन्‌ । मलेसिया, कतारजस्ता नेपाली श्रमिक बढी भएको 
मुलुकमा नेपाली रेस्टुरेण्, पसल आदिमा पत्रिका उपलब्ध हुन्छ । 
धेरैजसो पत्रिकाले आ-आफूनै प्रतिनिधि बनाएर होस्टेल-होस्टेलमा 
पत्रिका पुग्याउँछन्‌ । त्यहाँ नेपाली श्रमिकहरू नियमित ग्राहक 
बनेका हुन्छन्‌ । अखबार चल्नलाई चाहिने अधिकांश विज्ञापन नेपाली 
समुदायबाटै प्राप्त भइरहेको हुन्छ । स्थानीय स्तरमा चलेका रेस्टुराँ, 
नेपाली तथा दक्षिण एसियाली मूलका मानिसले चलाएका ग्रोसरी 
पसल तथा ट्राभल एजेन्सी र रेमिट्यान्स सबैजसो मुलुकबाट चल्ने 
नेपाली पत्रिकाका साझा विज्ञापन श्रोत हुन्‌ । यसबाहेक मलेसिया 
र कतारजस्ता मुलुकमा स्थानीय मोवाइल सेवा प्रदायक कम्पनीले 
पनि बजार विस्तारका लागि नेपाली अखबारमा प्रबर्द्धनात्मक योजना 
सार्वजनिक गरिरहेका हुन्छन्‌ । 


जरिखान नपुएने काम 

बाहिरबाट झट्ट हेर्दा आर्कषक देखिए पनि विदेशबाट छापा 
पत्रिका चलाउने काम त्यति सजिलो भने छैन । नेपालीपत्रका 
सम्पादक आचार्यको अनुभवमा नेपाली पत्रिकामा मात्र काम गरेर 
खान बस्त पुग्दैन, बाहिर पनि काम गर्दा समुदायका गतिविधि लिन 
समय पुग्दैन । तोकिएको काम वा पढाइमा व्यस्त हुनुपर्ने भएकाले 
पत्रकारितालाई मूल पेसा बनाउनसक्ने अवस्थामा छैनन्‌ विदेशको 
नेपाली पत्रिकामा काम गर्ने सञ्चारकर्मीहरू । मलेसियामा रहेका 
अधिकांश स्थानीय संवाददाता र प्रतिनिधिहरू त बिदाको दिन अर्थात्‌ 
आइतबार मात्र होस्टेलबाट बाहिर निस्कन पाउँछन्‌ । उनीहरूले 
आफूनो क्षमताले भ्याएसम्म पत्रकारिताको धर्म निभाउन लागिरहेकै 
हुन्छन्‌ । नेपालीसँग सम्बन्धित समाचार नछुटुन्‌ भनेर जानकारी 
लिइरहेका हुन्छन्‌ । 


डिजाइन र सेटिङ काठमाडौँबादै 

विदेशी भूमिमा दक्ष र पूर्णकालीन पत्रकारिता गर्ने जनशक्ति 
नपाइने समस्याले नेपाली छापालाई निकै प्रभाव पारेको देखिन्छ । सूचना 
प्रविधिको सुविधाको भने भरपूर उपयोग गरिएको पाइन्छ । पर्याप्त स्रोत 
साधन भएको विदेशबाट प्रकाशित हुने पत्रिकाका व्यवस्थापकहरूले 
नेपालमा अफिस राखेर यतैबाट छपाईपूर्वका कामहरू गर्छन्‌ । युरोप 
र अष्ट्रेलियाबाट प्रकाशित हुने नेपालीपत्र, अमेरिका र मलेसियाबाट 
प्रकाशित हुने नेपालीखबर, हङकङबाट प्रकाशित हुने सनराइज 
पोस्टले काठमाडौंमा कार्यालय र सञ्चारकर्मीहरू राखेका छन्‌ । 
नेपालीपत्रका काठमाडौँस्थित पूर्व सम्पादक विज्ञान शर्माका अनुसार 
नेपालीपत्रका दुवै संस्करणको सम्पूर्ण डिजाइन र सेटिङ काठमाडौँबाटै 
गरेर पठाइन्थ्यो । 

तर, पर्याप्त स्रोतसाधन नभएका र रहरका भरमा चलाउनुपर्ने 
अवस्थामा रहेका अधिकांश छापा पत्रिकाहरू नेपालबाट प्रकाशित 
हुने अनलाइन र दैनिक पत्रिकाका खबरमा भर परेका देखिन्छन्‌ । 
मलेसियाबाट प्रकाशित अधिकांश पत्रिकामा मनोरञ्जन समाचार हेर्ने 
हो भने नेपालबाटै छापिएका पत्रिकामा भएकै जस्तो सारिएको पाइन्छ । 
स्वदेशबाट अनलाइनमा प्रसारित नेपाली भाषाका समाचारलाई 'कपी' 
गरेर पेष्ट' गर्नु र त्यसैलाई पत्रिकाका रूपमा विदेशका बजारमा बेच्नु 
धेरैजसो नेपाली पत्रिकाको रहर पुस्याउने बाध्यता हो । ० 

(प्रस्तुत लेखको मूल अंश काठमाडौँस्थित गोरखापत्र दैनिकमा प्रकाशित 

भएको थियो । त्यसलाई परिमार्जन गरी प्रकाशन गरिएको छ ।) 

अनुभव 


सामुदायिक समाचारपत्र 


छिमेकीका निठित आवाज 


छा पत्रकारितासम्बन्ध ८ त शहरका 
रो धी सम्पूर्ण अनुभव साना ९ 
सामुदायिक पत्रिकासँगै जोडिएको छ । केही समय, १५ हजार 
प्रति वितरण हुने पत्रिका फूलोरिडा डेली कमर्सियलको लिजवर्गमा 
काम गरेपछि म लगातार साना पत्रिकाहरुतर्फ नै अग्रसर भएँ । 
जसमा अन्तिम थियो, (दि प्वाइन्ट रेयस लाइट' लाइट' (दि लाइट) 
क्यालिफोर्नियाको मरिन कन्टीको पश्चिमी छेउ ढाक्ने यस पत्रिक( 
[को प्रकाशनमा म आफूना तत्कालीन पतिसँग मिलेर संलग्न 
भएकी थिएँ । दि लाइट मा सात वर्ष रहँदा मेरा पूर्व श्रीमान्‌ र मैले 
करिब १५,००० बासिन्दा भएको क्षेत्रमा यसको वितरण सङ्ख्या 
१,५०० बाट दोब्बर तुल्याएर ३,००० पुच्यायौँ, र समाचारपत्रद्वारा 
सार्वजनिक सेवा गरेकोमा पुलित्जर पुरस्कार प्राप्त गन्यौँ । 
अमेरिकामा साना-शहरका स्थानीय समाचारपत्र समुदायको 
अभिन्न अंग हुन्‌ । तिनले समुदायको नेताको रुपमा सेवा गर्नुपर्छ, 
जुन काम आफूनो शहर वा समुदायको ऐना बनेर प्रतिविम्व 
दिनसक्दा मात्र सम्भव हुन्छ । 
सामुदायिक समाचारपत्रको प्रकाशन आफूनो सानो शहरमा 
बस्छ र काम गर्छ । समाचारपत्रका लेखका विषय र त्यसमा विज्ञापन 
दिनेहरु सबै उसका छिमेकी हुन्छन्‌ । कुनै लेखबाट जनता रिसाए 
वा खुसाए पनि सबभन्दा महत्वपूर्ण कुरा के हुन्छ भने प्रकाशकले 
तिनलाई प्राय: सधैँ व्यक्तिगत रुपमा चिनेको हुन्छ । ठूला शहरका 


हामीहरु बेग्लै किसिमका थियौँ भन्ने उनीहरुले बुझे । 

निश्चय नै हामीले आफूनो पहिलो पृष्ठमा लुकीछिपी हत्या 
गर्नेबाट पार्क घुम्नेहरुले सतर्क रहनुपर्ने प्रहरीका सुझावहरुसहित 
गेट अगाडि बसेर बाटो हिँड्नेलाई अभद्र किसिमले समाउँदै “तपाई 
कस्तो अनुभव गर्नुहुन्छ ?” भनेर सोध्ने चेष्टा गरेनौँ । सामुदायिक 
पत्रकारले कसैलाई पनि अभद्र किसिमले तान्न सक्तैन । ठूला 
शहरका पत्रकारहरु जसका विषयमा आफू लेख्दैछन्‌ तिनलाई फेरि 
व्यक्तिगत रुपमा कहिल्यै भेट्दैनन्‌, तर सामुदायिक समाचारपत्रका 
समाचारसँग सम्बन्धित व्यक्तिलाई हामी त्यो शहरमा बसुञ्जेल 
दिनहुँ देख्छौँ र भेट्छौँ । हामीले आफूनो छिमेकीहरुसँग कुनै तहको 
आत्मीयतालाई सुरक्षित राख्नुपर्छ । 

प्रकाशकका हैसियतले हाम्रो लक्ष्य दि लाइट शहरका प्रत्येका 
सदस्यका निम्ति पढ्नै पर्ने हुन सकोस्‌ भन्ने नै हुन्थ्यो । हामी 
चाहन्थ्यौँ हाम्रो पत्रिका घरघरमा पुगोस्‌ र अखबार प्रकाशित हुने 
दिन बिहीबार वार्तालापको एउटै विषय होस्‌ । मानिसहरुले एक 
अर्कासँग “दि लाइट पढ्नुभो ? पत्रिकाले के भनेको रहेछ तपाईले 
थाहा पाउनुभो ?” भनिरहेका होउन्‌ । यस लक्ष्यमा पुग्ने एउटै बाटो 
थियो, पाठकहरुलाई त्यस्ता सूचना उपलब्ध गराउनु जुन अन्य 
ठूला समाचारपत्रहरुबाट उनीहरुले पाउन सक्तैनन्‌ । 

क्षेत्रीय समाचारपत्र र टेलिभिजन स्टेशनले राज्यव्यापी समाचार 


विशाल सङ्ख्यामा वितरण हुने दैनिकहरुमा अभ्यास गरिनेभन्दा 
यो निकै घनिष्ठ पाराको पत्रकारिता हो । ठूला समाचारपत्रहरु 
आफूलाई राष्ट्रिय राजनीतिसँग बढी संलग्न गराउँछन्‌ र स्थानीय 
समाचारहरु बढी नाटकीय बनाउँछन्‌ । तिनको समाचार सङ्गलन 
पनि अव्यक्तिगत प्रकृतिको हुन्छ। मेरो विचारमा ती मित्रहरु 
प्रविधिमुखी हुन्छन्‌ । जो एक दिनका निम्ति हेलिकोप्टर चढेर 
पुग्छन्‌, अन्तर्वार्ताका निम्ति केही व्यक्तिलाई समाउँछन्‌, तस्बिर 
खिच्छन्‌ र हिँड्छन्‌ । 


पत्रकारहरुको 'आक्रमण' 

हाम्रो शहर नजिकैको ठूलो राष्ट्रिय पार्कमा सनसनीदार 
हत्याको शृङ्खला नै चल्यो । प्वाइन्ट रेयस नेशनल सिसोर भनिने 
उक्त पार्कले प्रशान्त महासागरको किनारमा भव्य र सुन्दर भूमि 
ढाकेको छ । सान फ्रान्सिस्कोका धेरै बासिन्दा त्यहाँको जङ्गल घुम्न 
र सुन्दर दृश्यावली भएको पहाडको टुप्पामा चढ्न आउँछन्‌ । 

त्यहाँ महिला घुमन्तेहरुको शृङ्खलाबद्ध हत्या हुन थालेमछि 
एकदिन प्रहरीले के घोषणा गप्यो भने एक व्यक्ति लुकी-छिपी 
बसेको छ जो आईमाईलाई अपहरण गर्ने र मार्ने गर्छ । त्यो दिन, 
मुख्य सडकको दायाँबायाँ दुई भागमा बाँडिएको हाम्रो सानो शहरमा 
सान फ्रान्सिस्कोका अखबार र टेलिभिजन दुवैका पत्रकारहरुको 
आक्रमण नै भयो । तिनीहरुका डफुफा कार र हेलिकोप्टरमा 
आएका थिए । 

त्यस दिन शहरको मुख्य भागमा पुग्ने कुनै पनि साधारण 
व्यक्ति शहर बाहिरको कुनै पत्रकारद्वारा तुरुन्तै तानिन्थ्यो । उसको 
अनुहारमा क्यामरा चलाइन्थ्यो र सोधिन्थ्यो, “तपाईंको समुदायमा 
एकजना हत्यारा डुलिरहेछ भन्ने थाहा पाउँदा तपाईंलाई कस्तो 
लागेको छ ?” शहरमा अपरिचित पत्रकारहरु स्थानीय बासिन्दाबाट 
बढीभन्दा बढी माग गरिरहेका थिए । एकपल्ट आफूले खोजेको भनाइ 
र तस्बिर पाएपछि ती पत्रकारहरु आफूनो कार र हेलिकोप्टरमा 
चढ्न पुग्थे र समाचार तयार पार्न शहरतिर फर्कन्थे । उनीहरुले 
आफूनो शीर्षकमा हत्यारालाई “लुकीछिपी हत्या गर्ने भनेर चित्रण 
गरे । 

त्यसको लगत्तै हाम्रा पाठक (हाम्रा छिमेकीहरु) एक-एक 
गरी दि लाइटको कार्यालयमा आउन थाले । तिनीहरु सबैले भने, 
“ईश्वरलाई धन्यवाद, तिनीहरु फर्के ।” मलाई लाग्यो, हाम्रा पा 
ठकले हामीलाई स्वत: ती ठूला शहरका पत्रकारजस्तो ठानेनन्‌ । 


दिन्छन्‌, त्यसैले हामी त्यस्ता विषयलाई आफूनो समाचारपत्रमा 
उल्लेख गर्दैनौँ । त्यसको सट्टा आफूनो वितरण क्षेत्रका घटनाहरुबारे 
मात्र लेख्यौँ । अमेरिकाका पत्रिकाहरुको यस्तो समाचार नीतिका 
विषयमा एउटा ठट्टा प्रचलित छ। यस बारेमा दि लाइटबाट 
त्यसबेला मात्र थाहा हुन्छ, यदि यसको वितरण क्षेत्र भित्रको कुनै 
बासिन्दा फूलोरिडा घुम्न गएको होस्‌ र आँधीमा परेको होस्‌ । 

हामी बुभ्थ्यौँ, हाम्रा पाठकहरुले ठूला अखबार वा टिभीबाट 
समाचार पाइरहेका छन्‌ । हामीले तिनलाई अन्य कुनै स्रोतबाट 
पाउन नसकिने स्थानीय समाचार दिन्थ्यौँ । 

आखिर स्थानीय समाचार भनेको के, साना शहरका 
समाचारपत्रका प्रकाशकहरुले यस प्रश्नको उत्तर विस्तृत रुपमा दिन 
सक्छन्‌ । निश्चय नै समाचारदाताहरुले स्कूल बोर्डको बैठक, नगर 
परिषदको बैठक र प्रहरी अनुसन्धानबारे विस्तृत रुपमा समाचार 
दिन्छन्‌ । हामीले पनि त्यही गस्यौँ । साथै नवआगन्तुकहरुलाई हाम्रो 
समुदायका बारेमा जानकारी दिने, हाम्रो भूमिका हो भन्ने विश्वास 
गय्यौँ । 

उदाहरणका निम्ति, गर्व गर्न लायक हाम्रो एउटा काम त्यो 
ऐतिहासिक प्रकाश स्तम्भसँग सम्बन्धित थियो जुन प्वाइन्ट रेयस 
प्रायढ्वीपको पुछारमा उभिएको थियो र प्रशान्त महासागरमा 
टाढादेखि देखिन्थ्यो । त्यसले जहाजहरुलाई जमिनमा धसिनबाट 
जोगिन चेतावनी दिन्थ्यो । हाम्रो पत्रिकाको नाम (दि प्वाइन्ट रेयस 
लाइट' यसै प्रकाश स्तम्भसँग सम्बन्धित थियो । समाचारपत्रको 
लोगोमा यही प्रकाश स्तम्भ अङ्कित थियो । 

तर हाम्रो युगमा उन्नाइसौँ शताब्दीको त्यो भव्य प्रकाश स्तम्भ 
उपेक्षित हुन पुगेको थियो र त्यसको ठाउँ स्वचालित प्रकाशहरुले 
लिएका थिए । सम्बन्धित केन्द्रीय निकायले त्यसलाई त्यसलाई 
भत्काउने योजना बनाइरहेको थियो । हाम्रो पत्रिकाले त्यस 
ऐतिहासिक संरचनालाई जोगाउने अभियान चलायो । सिलसिलाबद्ध 
लेखहरु छापेर हामीले आफूना पाठकहरुलाई उक्त प्रकाश स्तम्भ 
भत्काउनुको सट्टा जीर्णोद्धार गर्न माग गर्दै चिठढीहरु लेख्न आग्रह 
गच्यौँ । आज, त्यो सुन्दर प्रकाश गृह यहाँको आकर्षक भ्रमणस्थल 
बन्न पुगेको छ। 

हामी आफैँप्रति गौरवान्वित थियौँ । एउटा सानो र ज्यादै कम 
पाठक सङ्ख्या भएको लघु पत्रिकाले विशाल संघीय सरकारको एक 
अङ्गलाई यस सानो शहरका निम्ति के गर्नु ठीक छ भनेर सोच्न 
बाध्य तुल्याएको थियो । 


पत्रिकाले गर्ने एउटा काम स्थानीय स्मारकहरुको संरक्षणमा 
मद्दत पुग्याउन समुदायलाई स्पष्ट गरिदिनु हो । प्रकाश स्तम्भलाई 
जोगाउन चलाइएको अभियान यसको भौतिक प्रदर्शन थियो । तर 
हामीले स्थानीय इतिहासका विषयमा पनि थुप्रै समाचार प्रकाशित 
गच्यौँ । जस्तै हाम्रो समुदायमा अतीतदेखि महत्वपूर्ण व्यक्तिहरु को 
रहे र तिनले के काम गरे ? 

साना पत्रिकाले गर्न सक्ने अर्को काम हो-समुदायका प्रत्येक 
व्यक्तिमा आफूनो आवाजले समाचारपत्रमा स्थान पाउँछ भन्ने 
विश्वास सुनिश्चित गर्नु । 

राजनीतिज्ञहरु आफूनो सरकारका गतिविधि र त्यसबारेको 


जनजीवनको वास्तविकता थियो । हाम्रा पाठकहरुमध्ये धेरै पार्क 
सर्भिस वा स्थानीय होटलहरु, मोटल र रेस्टुराँका निम्ति काम 
गर्थे । अरु चाहिँ माटोले काम गर्ने, बुन्ने र छालाका सामान 
बनाउने शिल्पीहरु थिए, जो पर्यटकहरुलाई बेच्ने सामान तयार 
पार्थे । अझ त्यहाँ अवकाशप्राप्त व्यक्तिहरु पनि थिए, जो पार्क 
घुम्न आएका थिए र आफूनो जागिरबाट अवकाश पाएपछि त्यहाँ 
प्रशोधनशालाहरुमा काम गर्थे जसले सान फ्रान्सिस्कोमा दूध 
आपूर्ति गर्थे । 

त्यसैले हाम्रो समाचारपत्रले यिनै विषयमा थुप्रै लेख्थ्यो । 
हामी शिल्पी व्यक्तिहरुका विषयमा लेख छाप्थ्यौँ, जसले आफूनो 
कामका निम्ति पुरस्कार पाएका हुन्थे । त्यस क्षेत्रका ठूला पुराना 


प्रतिक्रिया थाहा पाउन सधैँ छापा हेर्छन्‌ । स्थानीय सरकारले 
गरेका कामसँग असन्तुष्ट प्रदर्शनकारीहरुले समेत सधैँ समाचार 
बनाउँछन्‌ किनभने समाचारपत्रले कुनै समस्याको दुवै पक्षबारे 
समाचार दिनुपर्छ। तर कुनै पनि साना शहरमा राजनीतिज्ञ र 
तिनका प्रखर विरोधीहरु बाहेक अरु पनि थुप्रै मान्छे हुन्छन्‌ । 

सामुदायिक समाचारपत्रको प्रकाशकका रुपमा हामी आफैँले 
के लक्ष्य निर्धारण गर्नुपर्छ भने आफूना प्रत्येक पाठकको नाम 
प्राप्त गर्ने र तिनलाई वर्षको कम्तीमा एकपल्ट समाचारपत्रमा 
छाप्ने । यसरी प्रत्येकको नाम दिनाले पाठकहरुमा स्वामित्वको 
भावना, आफू समाचारपत्रमा संलग्न रहेको भावना उत्पन्न हुन्छ । 
जब पाठकले सानो, स्थानीय समाचारपत्रलाई 'हाम्रो' पत्रिका भनेर 
सम्बोधन गरिरहेका हुन्छन्‌, तिनीहरुलाई राम्ररी थाहा हुन्छ प्रकाशक 
पत्रिकाको वास्तविक स्वामी हो, तर तिनलाई के पनि विश्वास हुन्छ 
भने खास रुपमा चाहिँ शहरका प्रत्येक व्यक्ति अखबारको स्वामी 
हो। पत्रिका उसको आफूनै' हो । अमेरिकामा साना शहरका 
सामुदायिक पत्रिकाहरुले आफूना पाठकहरुमा स्वामित्वको यस्तो 
भावना उमार्छन्‌ र सबै त्यसमा धेरै लेख्न, स्थानीय राजनीतिभन्दा 
बढी लेख्न पाइन्छ भनेर निश्चित हुन्छन्‌ । 


“क्ण्डै मारेको” 

समाचारपत्रको पहिलो पृष्ठले स्कूल बोर्ड र शहर परिषद्बारे 
पूर्ण र निष्पक्ष समाचार प्रस्तुत गर्छ । कर बढाउने वा घटाउने 
योजनाबारे लेख्छ, सडक मर्मत आदिबारे योजना बनाउँछ । पहिलो 
पृष्ठले प्राकृतिक प्रकोपका विषयमा पनि थुप्रै समाचार दिन्छ। 
ठूलो बाढी, जङ्गल आगलागी, सुख्खा, जनताको जीवनमा असर 
पार्ने कुनै पनि प्राकृतिक प्रकोपका विषयमा यथेस्ट समाचार र 
तस्बीर दिन्छ । 

सम्पादकीय पृष्ठमा, समुदायका घटनाहरुका विषयमा अग्रलेख 
छापिन्छन्‌ । सम्पादकीयहरु सामान्यतया स्थानीय विषयमा क्रा 
गर्छन्‌ । समाचारपत्रले कसलाई निर्वाचित मेयरको रुपमा हेर्न 
चाहन्छ, शहरको दक्षिणी भागमा विशाल आयोजनाको निर्माणलाई 
समर्थन गर्छ कि गर्दैन आदि । 

सम्पादकीय पृष्ठले यदाकदा सांसारिक विषयमा बढी लेख्न 
पनि सक्छ । बच्चाहरुले बाइसाइकल चढेका विषयमा एउटा सम्प 
गदकीय लेख्दा मैले एकपल्ट पुरस्कार जितेँ । एक साँझ अँध्यारो 
भएपछि म कार हाँकिरहेकी थिएँ, एउटा बच्चा मेरो कार अगाडि 
बाइसाइकल चढेर अघि बढ्दैथियो । मैले कडासँग ब्रेक लगाएँ र 
त्यो केटो सुरक्षितसाथ एकातिर लाग्यो । तर यसबाट म ज्यादै 
बिचलित भएँ । आफैँलाई शान्त तुल्याउन यस घटनाका विषयमा 
मैले एउटा सम्पादकीय लेखेँ । मेरो सम्पादकीयको पहिलो वाक्य 
थियो, 'दि लाइटको एक कर्मचारीले हिजो राति तपाईको बच्चालाई 
झन्डै मारेको ।' 

खेलकुद समाचारहरु थुप्रै दिइएको हुन्छ । तर सानो शहरका 
समाचारपत्रमा राष्ट्रिय सकर टिमबारे कुनै लेख तब मात्र आउन 
सक्छ यदि त्यसको कुनै खेलाडी स्थानीय टीमका निम्ति कार्यशाला 
आयोजना गर्न शहरमा आएको हुन्छ । त्यसको सट्टा सामुदायिक 
अखबारले स्थानीय सकर टिम, युवा र केटाकेटीको दुवै टिमका 
समाचार र तस्बिर छाप्छन्‌ । 

सामुदायिक समाचारपत्रमा व्यापक रुपमा पढिने एउटा विष 
गय हो समवेदना । जब कुनै स्थानीय निवासीको निधन हुन्छ, 
समाचारपत्रमा उक्त व्यक्तिका बारेमा एउटा लेख छापिन्छ । 

हाम्रो पत्रिकाको वितरण प्रशान्त महासागर वरिपरि थियो । 
नेशनल पार्क र त्यहाँ घुम्न आउनेहरुको ध्यान केन्द्रित गर्नु त्यहाँको 


होटलहरुको ऐतिहासिकता प्रस्तुत गथ्यौँ । नेशनल पार्कतिर जाने 
पर्यटकहरुको भीडभाडयुक्त स्थानीय सडकहरुमा सडक सुरक्षाबारे 
लेखहरु प्रस्तुत गथ्यौँ । दुग्ध प्रशोधनशालाहरुलाई शहरमा बस्न 
चाहने अवकाशप्राप्त व्यक्तिहरुका निम्ति घरमा रुपान्तरित हुनबाट 
जोगाइनुपर्ने आग्रहका समाचारहरु पनि हामीले दियौँ । 

क्यालिफोर्नियाको नापा भ्याली जस्तो रक्सी उत्पादन गर्ने 
क्षेत्रमा सामुदायिक पत्रिकाहरु बेग्लै किसिमका समाचार छाप्थे । 
बाली टिप्ने समयमा बारीमा रहेका तिनका परिवारका तस्बिर 
छापिन्थे । मुख्य रुपले, आफूनो स्थानीय मदिराको गुणबारे स्थानीय 
जनताले अनुभव गर्ने गर्वका विषयमा ती छलफल प्रस्तुत गर्थे । 

अमेरिकाका ठूला शहरका बासिन्दाहरु कहिलेकाहीँ सामुदायिक 
समाचारपत्रमा छापिने विषय फाल्तु हुन्छ भनेर नाक खुम्च्याउँछन्‌ । 
कैयौँ सामुदायिक समाचारपत्र वास्तवमा रात्रिभोज-पार्टीबारे लेख 
छाप्छन्‌ । कुन कुन परिवार रात्रिभोजमा बोलाइए र कस्तो खाना 
पस्किएको थियो भन्ने समाचार दिन्छन्‌ । दि लाइटमा हामीले 
यस्ता समाचार त दिएनौँ, तर म उनीहरुलाई समर्थन गर्न चाहन्छु 
किनभने समाचारपत्रमा जनताको नाम दिने यो एउटा तरिका हो । 
यो एउटा यस्तो तरिका हो जसले समाचारपत्रसँग संलग्नताको 
भावना स्थापित गर्छ । 


भारी 'जुकेने' र साताको भान्छे 

दि लाइटमा यस्तो समाचारको सट्टा प्रत्येक वर्ष 'दि लाइट 
कन्टेस्ट फर हेभी जुकेने' नामक प्रतियोगिताको आयोजना 
गरिन्थ्यो । हेक्का राख्नोस्‌ प्रतियोगिताको नाम जानीजानी पत्रिक( 
गको नामसँग मिल्ने गरी राखिएको थियो । 

हाम्रा शहरका अधिकांश मानिस करेसाबारीमा लोभिएका थिए । 
प्रत्येक गर्मीमा हामी तरकारीहरु उमाथ्यौँ । तपाईहरुमध्ये कसैले 
जुकेने (काँक्रो आकारको फर्सी जातिको तरकारी) उमार्नुभएको 
छ भने थाहा होला, त्यसको बोटमा विश्वासै गर्न नसकिने गरी 
फलहरु फल्छन्‌ । दुई-चार वटा बोटमा फलेका जुकेने पनि कुनै 
परिवारले सबै खाएर सक्तैनन्‌ र उत्तरी क्यालिफोर्नियामा तपाईं 
कसैलाई जुकेने दिन पनि सक्नुहुन्न किनभने प्रत्येकले आ-आफूनो 
घरमा त्यो फलाएका हुन्छन्‌ । जुकेनेबारे अर्को तथ्य के हो भने 
तपाईंले यसलाई कलिलो छँदै टिप्नुपर्छ । नत्र यो भीमकाय तरकारी 
बन्न पुग्छ जुन खान उपयुक्त हुँदैन । त्यसैले, सेप्टेम्बरमा प्रत्येक 
व्यक्तिको बगैँचाको कुनातिर लुकेर रहेका ती ठूला जुकेनेलाई 
पातहरु पन्छाएर फेला पारेको घोषणा गरिन्छ, हामी प्रतियोगिता 
सञ्चालन गछौँ । 

हामी सबभन्दा बढी तौलको जुकेने उमार्ने बगैँचा धनीलाई 
नाम मात्रको नगद पुरस्कार प्रदान गथ्यौँ । पछि हामीले खाली 
केटाकेटीले मात्र प्रतियोगितामा भाग लिन पाउने नियम थप्यौँ । 
बाबुआमा आफूना केटाकेटी र जुकेने लिएर पत्रिकाको कार्यालयमा 
आउँथे । हामी अर्को ढोकामा स्थानीय तरकारी पसलेलाई 
राख्यौं जसले आफूनो तराजुमा जुकेने जोख्थ्यो । त्यसपछि हामी 
जुकेनेसहित बच्चाको एउटा तस्बिर खिच्थ्यौँ । 

तस्बिरहरु गजबका हुन्थे । भुइँमा बसेका बच्चासँगै खि( 
चिएका कैयौँ तस्बिरमा बच्चाभन्दा जुकेने साँच्चिकै ठूला 
देखिन्थे- बच्चा दुई, तीन वा चार वर्षको मात्र छ भने । प्रत्येक 
सहभागीको वा उनको परिवारको सबभन्दा ठुलो जुकेनेसँग 
बसेका तस्बिरहरु छाप्थ्यौँ । हाम्रा पाठकहरु प्रतियोगितालाई 
मन पराउँथे किनभने जुकेनेसँग खिचिएका तिनका केटाकेटीका 
तस्बिर ज्यादै मनमोहक हुन्थे । हामी चाहिँ प्रतियोगितालाई 
यसकारण मन पराउँथ्यौँ कि त्यसले हाम्रा पाठकलाई 


अनुभव 


सामुदायिक 
समाचारपत्रको 
प्रकाशन आफनो 
सानो शहरमा 
बस्छ र काम 

गर्छ । समाचार 
पत्रका लेखका 
विषय र त्यसमा 
विज्ञापन दिनेहरु 
सबै उसका 
छिमेकी हुन्छन्‌ । 
कुनै लेखबाट 
जनता रिसाए 

वा खुसाए पनि 
सबभन्दा महत्वपूर्ण 
कुरा के हुन्छ 

भने प्रकाशकले 
तिनलाई प्रायः 
सधैँ व्यक्तिगत 
रुपमा चिनेको 
हुन्छ । ठूला 
शहरका विशाल 
सङ्ख्यामा वितरण 
हुने दैनिकहरुमा 
अभ्यास 
गरिनेभन्दा यो 
निकै घनिष्ठ 
पाराको पत्रकारिता 


हो । 


ठूला शहरका 
पत्रकारहरु 
जसका विषयमा 
आफू लेख्दैछन्‌ 
तिनलाई फेरि 
व्यक्तिगत रुपमा 
कहिल्यै भेट्दैनन्‌, 
तर सामुदायिक 
समाचारपत्रका 
समाचारसँग 
सम्बन्धित 
व्यक्तिलाई हामी 
त्यो शहरमा 
बसुञ्जेल दिनहुँ 
देख्छौँ र भेट्छौँ । 


समाचारपत्रसँग घनिष्ठ बनाउने अवसर दिन्थ्यो । 

प्रत्येक साता हामी “साताको भान्छे' भन्ने एउटा लेख छाप्थ्यौँ । 
संवाददाताले एकजना मानिससँग अन्तर्वार्ता लिन्थै र त्यसपछि 
उसका विषयमा, उसले तयार पार्ने खानाका परिकारसहित 
एउटा लेख प्रस्तुत गर्थे । यस स्तम्भका निमित्त व्यक्तिको छनोट 
हामी एउटा आधारमा गर्थ्यौँ । त्यो व्यक्ति असल भान्छेका रुपमा 
ख्यातिप्राप्त हुनुपर्छ भन्ने थिएन । छनोटसँग सरोकार राख्ने एउटै 
कुरा हुन्थ्यो त्यस व्यक्तिका विषयमा त्यो वर्ष कुनै लेख प्रकाशित 
भएको नहोस्‌ । एकपल्ट त केसम्म भयो भने हामी एक जना 
त्यस्तो तन्नेरीलाई छान्न पुगेछौँ, जो पकाई-तुल्याई गर्न केही 
जान्दैनथ्यो । उसले तयार पार्न सक्ने परिकार एउटै थियो- पानी 
उमाल्ने । उक्त लेखको अन्त्य साँच्ची नै पानी कसरी उमाल्ने भन्ने 
स्पष्ट वर्णनका साथ गरिएको थियो । 


विरोधका बाबजूद 

यस अतिरिक्त दि प्वाइन्ट रेयस लाइटले साइनानों नामक 
एउटा धार्मिक संस्थाका विषयमा पनि २०० भन्दा बढी लेख र 
सम्पादकीय छापेको थियो । संस्थाको केन्द्रीय कार्यालय शहरदेखि 
सात माइल टाढा ग्रामीण बस्तीमा रहेको थियो । त्यसले ठूला 
शहरका किशोर अपराधी र लागू पदार्थका दुर्व्यसनीलाई आश्रय दिने 
र तिनलाई बढी दैनिक जीवनयापन गर्न शिक्षा दिने दाबा गर्थ्यो । 
तर यसले आश्रय दिएका केटाकेटी र किशोरहरु भागिरहन्थे । 

हाम्रा पाठकहरु (हाम्रा छिमेकीहरु) त्यस्ता भगुवाहरुलाई 
राजमार्गमा आफूना गाडी दौडाएर पक्रने गर्थे । त्यसरी भागेका 
केटाहरुले स्थानीय बासिन्दालाई उक्त संस्थाको आश्रयस्थलमा 
आफूलाई कृटिएको र सताइएको बताए । यद्यपि, हाम्रो इलाकाका 
अधिकांश राजनीतिज्ञहरु साइनानों किशोर अपराधीहरुका निम्ति 
अत्यन्त राम्रो काम गरिरहेको गजबको संस्था हो भन्ने सोच्थे । 


साइनानोंसँग सम्बन्धित समस्यालाई लिएर हामीले लेख छाप्न 
थालेपछि म किसानहरुको एक भोजमा सरिक भएँ । त्यहाँ हाम्रो 
इलाकाको समाचार छाप्ने ठूलो शहरको एक दैनिक सम्पादक पनि 
उपस्थित थिए । अलिकति पिएपछि उनी मउपर पड्किन थाले । 
“तिमीले साइनानों सम्बन्धी समाचार छापेकोमा कसले मतलब 
राख्छ भन्ने ठानेकी छ्यौ ! त्यो ज्यादै राम्रो संस्था हो । तिमीले कनै 
स्रोत फेला पारेकी छैनौ । तिम्रा लेखहरुमा कुनै गुदी छैन ।” 
यस किसिमको विरोध चलिरहँदा पनि हामीले साइनानों सम्बन 
धी समाचार छाप्ने काम जारी नै राख्यौँ, किनभने त्यसमा दुःखदायी 
सत्य कुरा लुकेका थिए जसका बारेमा केही लेख्नैपर्ने थियो । अन 
त्यमा विजय हाम्रै भयो । हामीले पत्रकारिता पुरस्कार- पुलित्जर 
प्राइज प्राप्त गज्यौँ । 
हामीले वर्षौंसम्म स्थानीय समाचारका विषयमा राम्रो र सही 
काम गरेका थियौँ । स्थानीय बासिन्दाहरु हाम्रो पत्रिका पढ्थे र 
हामी सही छौं भन्ने बुभथे । त्यसैले उनीहरु हामीउपर विश्वास 
गर्थे र कठिन समस्याका विषयमा लेख्दा हाम्रो पक्षमा रहन्थे । 
स्थानीय अधिकारीहरु साइनानोलाई नियन्त्रण गर्न विफल भएकोमा 
प्रश्न उठाउँदा हामीलाई स्थानीय समुदायको भरपुर समर्थन प्राप्त 
थियो । हामीले पुलित्जर पुरस्कार पाएपछि मानिसहरु अर्को कहिले 
पाउँछौ भनेर प्राय: सोध्थे । मेरो जवाफ हन्थ्यो, “कहिल्यै पाउन 
नपरोस्‌ । किनभने हामीले पुलित्जर प्राप्त गर्नका निम्ति हामी बस्ने 
समुदायमा अर्को 'प्रकोप' आइलाग्नुपर्ने छ ।” ७ 
(क्याथरिन सी. मिचेल संयुक्त राज्य अमेरिकाको नर्थ 
क्यारोलिना युनिभर्सिटीमा मास कम्युनिकेसनकी प्रोफेसर 
थिइन्‌ । यो लेख केही वर्षअघि काठमाडौँ आएको बेला उनले 
प्रस्तुत गरेको लिखित भाषणमा आधारित छ । युकेको नेपाली 
पत्रकारितासित सान्दर्भिक देखिएकोले यो लेख प्रेस काउन्सिल 
नेपालबाट प्रकाशित संहिताबाट साभार गरिएको हो) 

हार्दिक ग्रुभकामना 


नैपाल पत्रका मह्ाअँघ्र, युके गराखाले पहिलोपटक्क आफ्नो क्रुखपत्र 

प्रवासी पत्रकारिता प्रकाठान गर्न लाशेक्कोमा ह्वामीलार्ड श्रत्यन्व हर्ष 
लागेक्को छ । यश भ्रुखढ्‌ घडीमा मह्ाअंघ, दुके ग्राखालार्ड हार्दिक 

षरधार्ड दिँदै प्रविष्यमा ठचडेचट प्रशतिक्को श्वुक्षकामना व्यक्त गर्दछौँ । 


दिनेश घिमिरे अध्यक्ष तथा 
नेप्लिज डेमोक्रयाटिक फोरम, युके परिवार 

दिनेश शर्मा 


प्रोपाइटर 


महासंघमा 


राजनीति 
गर्दैनौं 


शिव गाउँले, अध्यक्ष, नेपाल पत्रकार महासंघ 


महासंघको 
संरचनाभित्र कहीँ 
कतै भ्रष्टाचार 
छैन । फेरि, 
यति धेरै पत्रकार 
हरुको निगरानी 
हुने संस्था 
होकि यहाँ 
भ्रष्टाचार गर्न 
कसैले चाहना 
राखेर पनि 
सम्भव छैन । 
महासंघको एक 
रुपैया पनि कहाँ 
तलमाथि परेको 
वा अनियमितता 
भएको भन्ने 
अवस्था छैन । 


प्रवासी 
पत्रकारिता 


अहिले नेपाली पत्रकारिता र पत्रकारहरुको स्थिति कस्तो छ ? 

नेपालको पत्रकारिता एकदम संक्रमणकालीन अवस्थामा छ । 
राजनीतिक सहमतिका आडमा जे पनि गरेर मुलुक चलाइरहने 
पद्दतिका कारण सिर्जना भएका विकृतिलाई सामना गर्नका लागि 
बाध्य छ र त्यसका धेरै प्रभाव र असरहरु पत्रकारितामा पनि 
देखिएका छन्‌ । विधि र कानुनको शासन सभ्य संस्कृति र समाज 
निर्माणतर्फ थुप्रै अवरोधहरु छन्‌ । त्यो अवरोधहरुसँग सामना 
गर्नका लागि पत्रकारिता पौठेजोरी खेलिरहेको छ । 

एउटा महत्वपूर्ण जिम्मेवारी भएको तर जिम्मेवारीअनुसार 
सेवा सुविधा प्राप्त गर्न कठिन भइरहेको अवस्थाबाट पत्रकारहरु 
गुज्रनु परिरहेको छ । पत्रकारहरु एकदम दु:खकष्टका साथ काम 
गरिरहने, नागरिक अधिकार, प्रजातन्त्र, लोकतन्त्रजस्ता ठूल्ठूला 
विषयवस्तु जोडिएका क्षेत्रमा काम गर्नुपर्ने तर अति न्यून सेवा 
सुविधा र अत्यन्तै सकस र संकटका साथ आफ्नो व्यावसायिक 
जीवन अगाडि बढाइरहेका छन्‌ । 


यसलाई सुधार्न पत्रकार महासंघले के पहल गरिरहेको छ ? 

हामी दुईवटा काम गरिरहेका छौँ एउटा स्वतन्त्रतामाथि 
कहीँ कतैबाट हस्तक्षेप हुन नदिने वातावरणका लागि क्रियाशील 
छौं । सरकार वा गैरराज्य पक्षबाट स्वतन्त्रतामा हुने हस्तक्षेप वा 
हमलाका विरुद्ध पत्रकार महासंघ सम्झौताहीन अवस्थामा तयार 
भएर बसेको छ । हामी आन्दोलन, दबाब वा लबिङ जुनसुकै 
माध्यमद्वारा यो स्वतन्त्रतामाथि हस्तक्षेप हुन नदिने प्रयत्नका 
निम्ति तयार भएर बसेका छौं । दोस्रो कुरा, पत्रकारहरुको क्षमता 
अभिवृद्धि गर्ने, पत्रकारहरुको व्यावसायिक स्तर वृद्धि गर्ने र 
उनीहरुको व्यावसायिक सुरक्षाका निम्ति क्रियाशील भएर काम 
गरिरहेका छौँ । त्यसैले यी दुवै क्षेत्रबाट प्रेस विरुद्ध र पत्रकारमाथि 
आइपर्ने चुनौतीहरु सामना गर्नुपर्छ भन्ने पत्रकार महासंघको 
बुझाइ छ। 


पत्रकार महासंघमा राजनीतिकरण भयो भन्ने गुनासो पनि बढ्दो 
छ्नि। 

पत्रकार महासंघका विल्कुल राजनीतिकरण छैन । खासगरी 
पत्रकारहरु चाहिँ आफैँमा पनि एक खालको पोलिटिकल एनिमल 
(राजनीतिक विषयवस्तु कभर गर्ने र लेख्ने) भएका कारण 
कतिपयलाई आफनो गतिविधि र पत्रकारहरुको संस्थागत 


गतिविधिमा भिन्नता नदेखेको जस्तो लागेको हुन सक्छ । तर, 
पत्रकार महासंघमा जुनबेला खासगरी यो कार्यसमिति आएयता 
राजनीतिक रुपमा पत्रकार महासंघ कहीँ कतै विवादित हुन नदिन, 
महासंघलाई राजनीतिक कुरामा केन्द्रीत हुन नदिन, नितान्त 
व्यावसायिक र श्रमजीवी पत्रकारका मुद्दाहरुमा केन्द्रित गर्नका 
लागि पत्रकार महासंघले पूरै शक्ति लगाएको छ । पूरै शक्ति 
परिचालन गरेको छ । हामी राजनीतिक मज्जाले बुझछौ तर 
राजनीति गर्दैनौँ । 


पत्रकार महासंघ भ्रष्टाचारको अखडा भयो भन्ने आरोपबारे के 
भन्नुहुन्छ ? 

होइन । पत्रकार महासंघ पछिल्लो समयमा पुरानो 
कार्यसमितिले गरेको खर्चलाई फर्स्यौट गर्ने क्रममा र पुरानो 
कार्यसमितिबाट भएको खर्च र क्रणहरु तिर्ने क्रममा पैसा 
बैंकबाट निकालेर तिर्ने क्रममा हामीले के देख्यौँ भने धेरै ठूलो 
रकम महाधिवेशनमा खर्च हुने अनि त्यो किस्ता-किस्ता गरेर 
तिदैं जानुपर्ने हुनाले त्यो तिर्ने क्रममा के देखियो भने पहिलो 
महाधिवेशमा खर्च भएको अंक र त्यो अंक तिर्नका लागि 
निकालिएको पैसा र त्यसको फर्स्यौटको मिति फरक परेको हो । 
तर, पत्रकार महासंघको संरचनाभित्र कहीँ कतै भ्रष्टाचार छैन । 
फेरि, यति धेरै पत्रकारहरुको निगरानी हुने संस्था हो कि यहाँ 
भ्रष्टाचार गर्न कसैले चाहना राखेर पनि सम्भव छैन । त्यसैले 
त्यो बिल प्रक्रियागत त्रुटि भयो, किन त्रुटि भयो भने जसलाई 
जति अंकमा भुक्तानी दिनुपर्ने हो त्यही अंकमा चेक काटेर 
भुक्तानी दिएको भए हुन्थ्यो । हामीले ठूलो पैसा निकालेर भुक्तानी 
दिदाखेरि चाहिँ त्यसरी दिनु हुँदैनथ्यो भन्ने कुरा कार्यसमितिले 
पनि महसूस गरेको छ । तर, पत्रकार महासंघको एक रुपैया पनि 
कहीँ तलमाथि परेको वा अनियमितता भएको भन्ने अवस्था चाहिँ 
होइन । 


नेपाली पत्रकारितामा नेपाल बाहिरको पत्रकारिताको स्थान कस्तो छ ? 
नेपाल बाहिर समेतलाई समेटेन भने एक्लै नेपाल नेपाल हुन 
सक्तैन । नेपाल बाहिर पनि अर्को नेपाल छ । त्यसलाई हामीले 
स्वीकार गर्नुपर्छ । त्यही कारण नेपाल पत्रकार महासंघले आफना 
विभिन्न शाखाहरुमार्फत नेपाल बाहिर भएका नेपालीहरुका कथा 
व्यथा, नेपालीहरुका सफलता र संघर्षका कथाहरु समेटिउन्‌ र 

नेपालसँग तिनको भावनात्मक सम्बन्ध एकाकार भइरहोस्‌ भन्ने 
उद्देश्यले विभिन्न देशमा प्रतिष्ठान र शाखाहरु गठन गर्ने र नेपाल 
र नेपालीलाई सधैं एउटा सम्बन्धको सेतुमा बाँधिरहने प्रयत्न 
गरिरहेको छ । 

बाहिरको पत्रकारितामा कमजोरीहरु थुप्रो छन्‌ । देशभित्रको 
भन्दा पनि धेरै कमजोरीहरु छन्‌ । कतिपय व्यावसायिक सीपको 
अभाव छ । दक्षताका कुराहरुमा पनि कमी कमजोरीहरु छन्‌ तर 
त्यसका बाबजुद पनि उहाँहरुसँग प्रचुर सम्भावना छ । तुलनात्मक 
रुपमा नेपालभन्दा विकसित देशको व्यावसायिक अभ्यासको समेत 
मूल्यांकन गरेर व्यावसायिक अभ्यासलाई सिकेर पत्रकारिता गर्ने 
र भोलि त्यो अनुभव नेपाल भित्र्याउने अवसर उहाँहरुले पाइरहनु 
भएको छ । त्यो अवसरको सदुपयोगका निम्ति हामी संसारभरका 
पत्रकारहरुलाई अपील गरिरहेका छौँ । 


नेपालबाहिर पत्रकार महासंघ गठनलाई कसरी लिनुभएको छ ? 
नेपाल बाहिर त्यो देश जहाँ पत्रकारहरु बसेर काम गरिरहनु 
भएको छ, जो वैधानिक रुपमा बस्नुभएको छ, उहाँहरुका बीचमा 
शाखा निर्माण गर्ने प्रक्रिया चलिरहेको छ । तर, हामी यी शाखाहरु 
एकदमै ठूलो संख्यामा फैलाउनुपर्छ भन्ने पक्षमा छैनौँ । किनभने 
त्यो आफैँमा एउटा अर्को संयन्त्र व्यवस्थापनका चुनौतीहरु हुन 
सक्छन्‌ । तर, जहाँ सम्भावना छ नेपालीहरु धेरै छन्‌ त्यो ठाउँमा 
पत्रकार महासंघको शाखा निर्माण गर्नुपर्छ । जहाँ पत्रकारहरुको 
संख्या तुलनात्मक रुपमा धेरै छ त्यहाँ बसेर साथीहरु 
पत्रकारिता गरिरहेका छन्‌ । त्यहाँ चाहिँ महासंघको 
शाखा निर्माण गर्नुपर्ने पक्षमा हामी छौँ । त्यो बाहेक 
सक्रियतापूर्वक धेरै शाखा बनाउने पक्षमा हामी छैनौँ । 


नेपाल बाहिरका पत्रकारहरुलाई महासंघको सदस्यता 
लिन चर्को शुल्क तोक्नुभएको छ किन होला ? 
चर्को होइन । त्यो त त्यो देशका साथीहरुको 
सद्भावको कुरा पनि हो । हामीले त्यो देशको 
मुद्रासँग नेपाली मुद्रा सटही गस्यो भने कति 
होला ? त्यो त हामीले मागेकै छैनौ नि ! 
मात्र के हो भने देशबाहिर रहनुभएका 
साथीहरुले नेपालसँग भावनात्मक रुपमा 
जोडिनका लागि पनि केही योगदान गर्नुस्‌ 


भनेका छौँ । त्यो साथीहरुले एकदम्‌ उदारतापूर्वक स्वीकार 
गरिरहनुभएको छ । हामीले महासंघको रेकर्डमा कही कतै पनि 
साथीहरुले धेरै भयो भनेर गुनासो गरेको रेकर्ड आएको छैन । 


प्रवासका शाखाहरुबाट महासंघले के अपेक्षा गरेको छ ? 

प्रवासका शाखाहरुबाट उहाँहरुले त्यहाँ सिकेको अनुभव 
देशभित्र आओस्‌ र उन्नत, व्यावसायिक र एकदम स्तरीय 
पत्रकारिताका लागि उहाँहरुको सहयोग नेपालमा आउन सकोस्‌ । 
दोस्रो क्रा, त्यहाँका नेपाली र नेपालकाबीच सम्बन्ध सेतुका 
रुपमा उहाँहरुले काम गर्न सफल हुनुहोस्‌ भन्ने बाहेक हामीले 
धेरै अपेक्षा गरेका छैनौँ । पत्रकारहरु असजिलोमा पर्दा, यहाँको 
पत्रकारिता असजिलोमा पर्दा, एकदम संकटमा पर्दा तपाईहरुले 
जुनसुकै बेला अन्तर्राष्ट्रिय मञ्चहरुमा आवाज उठाउनेदेखि लिएर 
आर्थिक, नैतिक, भौतिक सहयोग गर्नुस्‌ भनेर हामीले शाखाहरुलाई 
भन्ने गरेका छौँ । हाम्रो सीमा भनेको त्यो भन्दा बढी केही छैन । 


प्रवासका नेपाली पत्रकारहरुको दायित्व के कस्तो हुनुपर्छ ? 

उहाँहरुले नेपाल र नेपालीहरुको पहिचान जुन छ त्यो मर्यादा 
बचाएर आफूले संघर्ष गरिरहेको भूमिको अनुभव देशभित्र ल्याएर 
मुलुकलाई समुन्नत बनाउन मद्दत गर्ने नै हो । सूचना र विचार 
प्रवाहमार्फत देशबाहिर भएका नेपालीलाई एउटै सम्बन्ध सेतुमा 
बाँध्नु । 


तपाई बेलायत शाखाको अधिवेसनमा गतवर्ष लण्डन पुग्नुभयो । 
बेलायतका पत्रकारहरुलाई केही भन्नु छकि ? 

बेलायतका पत्रकार साथीहरु तुलनात्मक रुपमा व्यावसायिक 
छन्‌ । ती साथीहरुले बेलायतमा बसेर नेपाल र नेपालीको 
सम्बन्ध जोडनका निम्ति पत्रकारिताको माध्यमबाट महत्वपूर्ण 
योगदान पुस्याइरहेका छन्‌ । उनीहरुले आफनो क्षेत्रबाट योगदान 
पुग्याएर मात्र पुग्दैन । नेपाल र नेपाली पत्रकारिताका निम्ति पनि 
उनीहरुले सक्रियतापूर्व सहयोग सदभाव आवश्यक छ । नेपाल र 
नेपाली पत्रकारिताको विकासका लागि उहाँहरुको सक्रिय सहयोग 
आवश्यक छ जुन उहाँहरुले अहिले पनि गरिरहनु भएको छर 
भोलि पनि गर्नुहुन्छ भन्ने अपेक्षा छ। ० 

(जनक तिमिल्सिनाको सहयोगमा) 


नेपालभन्दा 
विकसित देशको 
व्यावसायिक 
अभ्यासको समेत 
मूल्यांकन गरेर, 
व्यावसायिक 
अभ्यासलाई 
सिकेर पत्रकारिता 
गर्ने र भोलि त्यो 
अनुभव नेपाल 
भित्रृयाउने अवसर 
विदेशका नेपाली 
पत्रकारहरुले । 
त्यो अवसरको 
सदुपयोगका निम्ति 
हामी संसारभरका 
नेपाली 
पत्रकारहरुलाई 
अपील गरिरहेका 
छौँ । 


एनआरएन युकेसित पत्रकार 


क्षमता अभिवृद्धि कोषका लागि 


सम्झौता पत्रमा हस्ताक्षरपछि 
एनआरएन अध्यक्ष कुल 


आचार्य, महासंघ अध्यक्ष शिव 


गाउँले 


पा ता 


पत्रकारिता 


महासंघ जतितिधि 


'केका पत्रकारहरुको संस्थागत विकासको प्रयास करिब चारवर्ष 

अघिदेखि शुरु भएको हो । सन्‌ २००९ को फेब्रुअरी २१ मा 
युकैशा कार्यरत पत्रकारहरुको भेलाले पहिलोपटक शशी पौडेलको 
अध्यक्षतामा एक आयोजक समिति गठन गरेको थियो । सो भेलामा 
१४ पत्रकारको उपस्थिति रहेको थियो । 

सो समितिलाई पछि अप्रिलमा बसेको बैठले नेपाली सञ्चारकर्मी 
संघ, युके नामकरण गरेको थियो । समितिमा निलम शर्मा, नविन 
पोखरेल, विश्वदीप तिगेला, विपिन निरौला, प्रवीण गुरुङ सदस्य 
रहेका थिए । 

सन्‌ २०१० जुलाई १८ मा बसेको पत्रकारहरुको अर्को भेलाले 
नविन पोखरेलको अध्यक्षतामा नयाँ तदर्थ समिति गठन गच्यो । 
तदर्थ समितिमा चिरन शर्मा उपसंयोजक, नरेश खपाङ्गी सचिव 
तथा सदस्यहरुमा बालमुकुन्दप्रसाद जोशी, विपिन निरौला, त्रषिराज 
बुढाथोकी, राजेन्द्र भट्ट, शशी पौडेल, ईश्वर रिजाल, धर्मराज 
अधिकारी, श्याम लुइँटेल, रमा लामिछाने, देवी गौतम, नारायण 
भण्डारी, मिलन ज्ञवाली, हरिकुमार गुरुङ 'काजी', सुशील सिंह, 
प्रवीण गुरुङ, होम परिवाग र नारायण गाउँले दस्य रहेका थिए । 


पहिलो अधिवेसन 

सोही समितिले नेपाल पत्रकार महासंघ केन्द्रीय समितिसित 
समन्वय गरी बेलायत शाखाको रुपमा मान्यता प्राप्त गस्यो । 
सन्‌ २०१२ जनवरी १४ का दिन महासंघका केन्द्रीय अध्यक्ष शिव 
गाउँलेको प्रमुख आतिथ्यमा लण्डनमा पहिलो अधिवेसन सम्पन्न 
गच्यो । अधिवेसनमा बेलायतका लागि नेपाली राजदूत डा. 
सुरेशचन्द्र चालिसे, पत्रकार सुमन खरेल, गैरआवासीय नेपाल संघ, 
युकेका अध्यक्ष कुल आचार्य लगायतले शुभकामना दिएका थिए । 

अधिवेसनले नविन पोखरेलको अध्यक्ष, चिरन शर्मा वरिष्ठ 


उपाध्यक्ष, दिनेश परियार उपाध्यक्ष, नरेश खपाङ्गी महासचिव, 
धर्मराज अधिकारी सचिव र लीलामान शेरपुञ्जालाई कोषाध्यक्षमा 
निर्वाचित गय्यो । त्यसैगरी सदस्यहरुमा देवी गौतम, रमा लामिछाने, 
श्याम लुइँटेल, नारायण गाउँले, मिलन शर्मा, उमेश निरौला, 
क्रषिराज बुढाथोकी निर्वाचित भएका छन्‌ । 

शाखाको पहिलो बैठकले शशी पौडेल, विपिन निरौला, 
केशव श्रेष्ठ, हरिकुमार गुरुङ काजी र दीपक न्यौपानेलाई केन्द्रीय 


सभासदमा चयन गस्यो । त्यस्तै भगिरथ योगी, बालमुकुन्दप्रसाद 
जोशी, डा. चन्द्र लक्सम्बा र चण्डिराज राईलाई सल्लाहकार नियुक्त 
गरेको छ। 

शाखाबाट हाल २७ जना पत्रकारले सदस्यता लिएका छन्‌ । 


जतिवधिहरु 
क) साक्षात्कार 

एनेकपा (माओवादी) अध्यक्ष पुष्पकमल दाहाल प्रचण्ड, नेपाली 
काँग्रेसका सभापति सुशील कोइराला छुट्टाछुट्टै सन्दर्भमा बेलायत 
आउनुभएको बखत पारेर पत्रकारहरुसित साक्षात्कार कार्यक्रम 
गरियो । त्यस्तै, नेपाल पत्रकार महासंघका पूर्वसभापति हरिहर 
विरही बेलायत आउनुहुँदा महासंघको आयोजनामा सम्मान तथा 
अन्तर्क्रिया सम्पन्न गरिएको छ । कार्यक्रममा नेपाली राजदूत डा. 
सुरेशचन्द्र चालिसे, वरिष्ठ पत्रकारहरु खगेन्द्र नेपाली, सुमन खरेल 
लगायतको उपस्थिति थियो । बेलायत भ्रमणमा आउनुभएका 
त्रिभुवन विश्वविद्यालय केन्द्रीय पत्रकारिता विभागका पूर्व प्रमुख 
तथा हिमाल खबर पत्रिकाका तत्कालीन अतिथि सम्पादक बद्रि पौड्‌ 
यालसित हङ्ग्री यति रेस्टुरेन्ट, लण्डनमा एक अन्तर्क्रिया गरियो । 


ख) प्रेस विज्ञप्ति प्रकाशन 

नागरिक दैनिकका तत्कालीन विराटनगर समाचारदाता 
खिलानाथ ढकालमाथि भएको सांघातिक हमलाको विरोधमा 
महासंघले गरेको आन्दोलनमा सरिक हुँदै शाखाले बेलायतस्थित 
नेपाली राजदूताबासमा विरोधपत्र बुझाएको छ । यसैगरी, झापामा 
हत्या गरिएका पत्रकार यादव पौडेलका बारेमा दोषीलाई कारबाही 
र परिवारलाई राहतको माग गर्दै विज्ञप्त शाखाका तर्फबाट एक 
विज्ञप्ति जारी गरिएको छ । 

यस्तै, द्वन्द्वकालमा माओवादीबाट मारिएका पत्रकार 
डेकेन्द्रराज थापाका हत्याका अभियुक्तहरुलाई छुट दिन तत्कालीन 
सरकारले गरेको निर्णय र व्यवहारको विरोध गर्दै न्यायिक 
अनुसन्धानमा हस्तक्षेप नगर्न माग गर्दै शाखाका तर्फबाट विज्ञप्ति 
निकालिएको छ । 


ग) आर्थिक सहयोग 

अस्वस्थ अवस्थामा रहनुभएका पत्रकार रमेश चालिसेको 
उपचारमा सहयोग गर्न महासंघ केन्द्रले गरेको आग्रह अनुरुप 
शाखाका तर्फबाट १३ हजार रुपियाँ सहयोग गरिएको छ । त्यसैगरी, 
तत्कालीन समयमा क्यान्सर रोगको उपचार गराइरहनुभएकी दाङकी 
पत्रकार महिला स्वर्गीय शान्ता पौडेलको उपचारका लागि शाखाका 
तर्फबाट ५६ हजार रुपियाँ सहयोग गरिएको थियो । दर्भाग्यवश 
उहाँको केही महिनापछि निधन भयो । 


घ) पत्रकार कल्याण कोष 

शाखाले गैर आवासीय नेपाली संघ, युकेसित मिलेर 
पत्रकारहरुलाई प्रोत्साहन र उनीहरुको पेशागत वृत्ति विकासका 
लागि करिब २० लाख रुपियाँ राशीको एक अक्षय कोष खडा 
गरेको छ। 


ङ) सहभागिता 

यस्तै नेपाल पत्रकार महासंघ, युरोप शाखाको पहिलो 
अधिवेसनमा शाखाका वरिष्ठ उपाध्यक्ष चिरन शर्माले सहभागिता 
जनाउनुभएको थियो । सो अधिवेसनमा शाखाका सल्लाहकार 
भगिरथ योगी तथा सभासदहरु शशी पौडेल र दीपक न्यौपाने पनि 
सहभागी हुनुहुन्थ्यो । 

यस्तै, नेपाल पत्रकार महासंघको पोखरामा सम्पन्न केन्द्रीय 
साधारण सभामा शाखाका सभासद दीपक न्यौपाने सहभागी 
हुनुभएको थियो । ० 


समुन्तत नेपाली समाजका लागि जिम्मेवार पत्रकारिता 


तेपाल पत्रकार महासंघ, बेलायत शाखाको पहिलो अधिवेसत 


(१४ जनवरी, २०१२, लण्डन) मा प्रस्तुत सांगठानिक प्रतिवेदन 


पृष्ठक्षूमि 

बेलायतमा कार्यरत नेपाली पत्रकारहरुको पेशागत संस्था नेपाल 
पत्रकार महासंघ, बेलायत शाखाको पहिलो ऐतिहासिक अधिवेसनका 
सन्दर्भमा उपस्थित नेपाल पत्रकार महासंघका अध्यक्षज्यू निर्वाचन 
समितिका प्रमुख तथा सदस्यज्यूहरु, अतिथिगण एवम्‌ प्रतिनिधि तथा 
पर्यवेक्षक मित्रहरु । सर्वप्रथम यस महत्वपूर्ण अवसरमा म महासंघ, 
युके शाखा तथा मेरो व्यक्तिगत तर्फबाट हार्दिक अभिवादन पेश गर्न 
चाहन्छु । यस घडीमा नेपाल पत्रकार महासंघको स्थापनादेखि हालको 
विदेशमा कार्यरत नेपाली पत्रकारहरु समेत महासंघको छातामुनी 
अटाउन सक्ने वातावरण बनाउनका निमित्त विभिन्न कालखण्डमा 
महत्वपूर्ण भूमिका खेल्नुहुने अग्रजहरुको योगदानको स्मरण गर्न चाहन्छु 
तथा नेपाली प्रेस स्वतन्त्रताका लागि पेशागत धर्म निर्वाह गर्दागर्दै 
मृत्युवरण गर्न पुगेका दिवंगत पत्रकार साथीहरुप्रति भावपूर्ण श्रद्धासुमन 
व्यक्त गर्दछु । 


आदरणीय प्रतिनिधि तथा पर्यवेक्षक मित्रहरु, 

नेपाली पत्रकारिताको इतिहास युरोपको जस्तो धेरै पुरानो 
छैन । करिब एकसय वर्ष अघिदेखि नेपालमा पत्रकारिताको अभ्यास हुँदै 
आएको अभिलेखहरुले पुष्टि गर्ने गरेका छन्‌ । पत्रकारिताको स्वरुपमा 
नहोला तर नेपाली समाजमा सन्देश आदानप्रदान गर्ने माध्यम भने 
यसअघि हुँदै नभएका होइनन्‌ । प्रविधिको बाक्लो उपस्थितिका वावजूद 
पनि कतिपय त्यस्ता माध्यमहरु आजपर्यन्त जीवित छन्‌ । कटुवाल 
कराउने, शंख फूक्ने, झयाली पिट्ने, कर्नाल फुक्ने, दमाहा ठोक्ने जस्ता 
कार्य आज पनि चलिरहेकै छन्‌ । 

वि.सं. १९५३ मा निक्लिएको सुधासागरलाई पहिलो नेपाली 
पत्रिका मान्ने गरिएको छ । यद्यपि यसको मुद्रित अंक देख्न पाइएको 
छैन । नामको आधारले यसलाई धेरैले समाचारपत्र नभई साहित्यिक 
पत्रिकाको अनुमान गर्ने गरेका छन्‌ । यसअघि मोतिराम भट्टको 
सम्पादकत्वमा बनारसबाट गोरखा भारत जीवन नामक पत्रिका 
छापिएको पनि बताइन्छ । अखबारको हिसाबले चाहिँ वि.सं. १९५८ 
वैशाख २४ गतेदेखि छापिन थालेको गोरखापत्र नै पहिलो नेपाली 
अखबार मानिन्छ जो अहिले पनि निरन्तर निस्किरहेको छ । तत्कालीन 
राणाशासक देवशमशेरको उदारपनामा शुरु भएको गोरखापत्रभन्दा 
पछि जनस्तरबाट अन्य अखबार शुरु हुने वातावरण भने वि.सं.२००० 
को दशकमा फैलिएको राणाविरोधी क्रान्तिले बनाएको थियो । त्यसबेला 
सम्ममा साहित्यिक र राजनीतिक विषयवस्तु समेटेका दर्जनौँ साप्ताहिक 
पत्रिका नेपाल र प्रवास (भारतका दार्जिलिङ, बनारस आदि) बाट 
निक्लन शुरु भइसकेका थिए । वि.सं. २००७ मा प्राप्त प्रजातान्त्रिक 


२००७ चैत २० गतेदेखि औपचारिक रुपमा नेपालमा रेडियो प्रसारण 
शुरु भयो । वि.सं. २०१७ देखि २०४६ सम्मको पञ्चायती कालखण्डमा 
व्यावसायिक पत्रकारिता अघि बढ्न नसके पनि, स्वतन्त्रतापूर्वक 
पत्रकारिता गर्ने परिस्थिति नभए पनि पत्रकारिता ठप्प भने रोकिएन । 
यसैकाल खण्डमा न्युज एजेन्सी राष्ट्रिय समाचार समिति (२०१८ 
फागुन ७ गते) खुल्यो र २०४१ माघ १७ गते नेपालमा टेलिभिजनको 
श्रीगणेश भयो । 

२०४६ को प्रजातन्त्र पुनर्बहालीपछि जारी संविधानमा प्रेस 
स्वतन्त्रता र सूचनाको हकका बारेमा स्पष्टसँग व्यवस्था भएपछि 
नेपाली पत्रकारिता द्रुत गतिमा अघि बढिरहेको छ । अखबार, रेडियो, 
टेलिजिभनमा निजी क्षेत्रको लगानी बढ्दो छ । इन्टरनेटको सहज र 
सुलभ उपलब्धताले अनलाइनहरु दिनहुँ थपिँदा छन्‌ । सूचना विभागको 
पछिल्लो (२०६७ चैत मसान्तसम्मको) तथ्यांक अनुसार नेपालभित्र 
४२० दैनिक, २३ अर्धसाप्ताहिक, २ हजार १७४ साप्ताहिक, ३९९ 
पाक्षिक, १ हजार ९३४ मासिक, २३४ द्रैमासिक, ५१० त्रैमासिक, २६ 
चौमासिक, ७० अर्धवार्षिक र ८३ वार्षिक गरी ५ हजार ८७३ पत्रिका 
दर्ता भएका छन्‌ । त्यस्तै, सूचना तथा सञ्चार मन्त्रालयका अनुसार 
२०६८ भदौ १२ गते सम्ममा ३९४ वटा रेडियोले सञ्चालनका लागि 
अनुमति पाएका छन्‌ भने त्यसमध्ये ३३४ वटाले प्रसारण शुरु गरि 
सकेका छन्‌ । सोही अवधिसम्ममा ३२ वटा टेलिभिजनले सञ्चालनका 
लागि अनुमति पाइसकेका छन्‌ । यसरी नेपाली पत्रकारिता अहिले धेरै 
अघि बढिसकेको छ । हजारौँलाई रोजगारी दिने र अर्बौंको कारोबार गर्ने 
उद्योगमा परिणत भइसकेको छ । 

पत्रकारिता क्षेत्रमा संलग्न जनशक्तिलाई एकतावद्ध बनाई 
उनीहरुको पेशागत हकहितको रक्षा, व्यावसायिक दक्षता अभिवृद्धि 
गर्ने प्रयास नेपालमा विगत साढे पाँचदशकदेखि हुँदै आएको छ । 
वि.सं.२००७ सालको परिवर्तनपश्चात २००८ सालमा सत्यनारायण 
श्रेष्ठको संयोजकत्वमा पत्रकारहरु संगठित हुने प्रयास गरेपनि त्यसले 
निरन्तरता पाएन । त्यसपछि २०१२ चैत १६ गते कृष्णप्रसाद भट्टराई 
(पूर्व प्रधानमन्त्री) को अध्यक्षतामा नेपाल पत्रकार संघ गठन भयो । 
भट्टराई नै अहिले अस्तित्वमा रहेको नेपाल पत्रकार महासंघको संस्थापक 
अध्यक्ष मानिन्छन्‌ । पञ्चायतकालको अनेक उतारचढाव पत्रकार 
संघमा परेपनि यसले आफूलाई अविछिन्न रुपमा प्रेस स्वतन्त्रताका 
पक्षमा अगाडि बढाउँदै आएको छ । २०४६ को परिवर्तनपश्चात 
पत्रकारिता क्षेत्रको बहुआयाम देखेर होला पत्रकार संघले आफूलाई 
२०५३ असार ११ गतेदेखि महासंघमा परिणत गरेको छ । पछिल्लो 
तथ्यांक अनुसार अहिले महासंघमा ८ हजार १३ जना पत्रकार 


पहिलो अधिबेसनबाट 
निर्वाचित पत्रकार 
महासंघ युकेको नयाँ 
कार्यसमिति 


पत्रकारहरुको 
पेशागत सुरक्षाको 
कुरा गर्दा 
नेपालमा जस्तो 
पत्रकारहरुमाथि 
शारीरिक दुर्व्यवहार 
नभए पनि 
समाचार छापेकै 
कारण मौखिक 
धम्की र मुद्दा 
मामिलाको त्रास 
भने युकेमा पनि 
नेपाली पत्रकार 

र पत्रिकाले 

भोग्नु परिरहेकै 

छ । छापिएको 
सामग्रीमाथि 

चित्त नबुझे 
अपनाउनुपर्ने 
प्रक्रियाबाट नेपाली 
समाज अनभिज्ञ नै 
रहेजस्तो देखिन्छ । 


प्रवासी 
पत्रकारिता 


सन्‌ १९८० 
को दशकमा 
यति नेपाली 

एसोसिएसनले 
निकाल्ने 
यतिपत्रलाई 
बेलायतको पहिलो 
नेपाली पत्रिका 
मान्ने गरिएको 

छ । तथापियो 
मुखपत्र थियो । 
नेपालबाट 
क्षिकाइएको 
गोरखापत्र सो 
मुखपत्रको 

मुख्य समाचार 
स्रोत थियो भने 
हस्तलिखित 
स्वरुपमा कहिले 
छ महिनामा त 
कहिले एक वर्षमा 
निस्कने गर्दथ्यो । 


0000?” 
१६ पत्रकारिता 


प्रतिवेदन 


आवद्ध छन्‌ । नेपालभित्र सशक्त पेशागत संगठनका रुपमा आफूलाई 
उभ्याएको महासंघ इन्टरनेशनल फेडरेसन अफ जर्नलिस्ट (आइएफजे) 
र इन्टरनेशनल फ्रिडम अफ एक्स्प्रेसन एक्सचेञ्ज (आएफइएक्स)सित 
पनि आवद्ध छ। 


युकेमा नेपाली पत्रकारिता 

विदेशमा अध्ययन गर्न विगतभन्दा सहज वातावरणले युवाहरु 
विभिन्न देशमा पुगे । देशभित्र रोजगारीको सीमित अवसरले 
उक्‌समुकुस भएका युवाशक्तिलाई नेपालको विभिन्न मुलुकसितको 
श्रम सम्झौताले विदेशिन प्रश्रय दियो । रहँदाबस्दा सम्बन्धित देशको 
निश्चित मापदण्ड पूरा गरेपछि उनीहरु त्यहीँको स्थायी बासिन्दा बने । 
युकेमा गोरखालीहरुलाई स्थायी बसोबासको अवसर समेत मिल्यो । एक 
अनौपचारिक सर्भेअनुसार अहिले सार्क मुलुकबाहिर करिब ३५ लाख 
नेपाली बसोबास गर्दछन्‌ । नयाँ ठाउँमा नेपाली समुदायको विकास र 
विस्तारसँगै उनीहरुमाझ सञ्चारको पनि आवश्यकता प्यो । सन्देश 
एकबाट अर्कोमा पुच्याउने माध्यम टडकारो भयो । त्यसैले विदेशमा 
पनि नेपाली पत्रपत्रिका, रेडियो, टेलिभिजन र अनलाइन पत्रिकाहरुको 
विकास हुन गयो । साथसाथै ती सञ्चारमाध्यममा कार्यरत पत्रकारहरुले 
पनि पेशागत संगठनको अभाव महसूस गर्न थाले । यसरी विदेशमा 
कार्यरत नेपाली पत्रकारहरुको संगठन बन्न गयो । विदेशमा कति 
पत्रकार छन्‌ एकिन तथ्याङक नपाइए पनि हालसम्ममा अमेरिका, 
जापान, हङकड, कोरिया, युएइ, कतार, मलेसिया लगायतमा पत्रकारहरु 
संगठित भइसकेका छन्‌ । काल विभाजन अनुसार कुन देशबाट, किन 
पत्रकारहरु संगठित हुने क्रम शुरु भयो भन्ने लगायत विषयमा अध्ययन 
गर्नुपर्ने अवस्था छ । त्यसो त सबैभन्दा पहिले नेपालबाहिर नेपाली 
पत्रकारिताको शुरुवात भारतबाट भएको पाइन्छ तर सार्कमुलुक बाहिर 
नेपाली पत्रकारिताको शुरुवात र विकासका बारेमा भने छुट्टै अध्ययन 
अनुसन्धानको खाँचो छ । 

सत्रौँ शताब्दीमा आरम्भ भएको बेलायती पत्रकारितालाई अहिले 
संसारकै सबैभन्दा विकसित पत्रकारिताको कोटीमा राख्दा फरक 
नपर्ला । बेलायतको पहिलो दैनिक पत्रिका डेली क्रान्ट (सन्‌ १७२०) 
को माग पछ्याउँदै अहिले बेलायतमा १०४ दैनिक अखबार प्रकाशित 
हुने गरेका छन्‌ । त्यस्तै २१६ डिजिटल रेडियो, ३७१ स्थानीय रेडियो 
र १८ राष्ट्रिय रेडियो गरी ६०५ रेडियो प्रसारण भइरहेका छन्‌ भने 
२२८ वटा टेलिभिजन अहिले प्रसारणमा रहेको बताइन्छ । करिब ६ 
करोड जनसंख्या (१५ वर्षमाथिका करिब ५ करोड) रहेको बेलायतमा 
दैनिक सवा करोड (१,२६,८१,४७२)पत्रिका बिक्री हुने गरेको छ । करिब 
तीनसय वर्ष पुरानो विरासत बोकेको बेलायती पत्रकारितामा अहिले 
चर्चामा रहेका प्राय सबै पत्रिकाहरुले शताब्दीभन्दा लामो यात्रा तय 
गरेका छन्‌ । 

अरुको तुलनामा बेलायतको नेपाली पत्रकारिता शैशवकालमै 
छ । सन्‌ १९८० को दशकमा यति नेपाली एसोसिएसनले निकाल्ने 
यतिपत्रलाई बेलायतको पहिलो नेपाली पत्रिका मान्ने गरिएको छ । 
तथापि यो मुखपत्र थियो । नेपालबाट झिकाइएको गोरखापत्र सो 
मुखपत्रको मुख्य समाचार स्रोत थियो भने हस्तलिखित स्वरुपमा कहिले 
छ महिनामा त कहिले एकवर्षमा निस्कने गर्दथ्यो । यसभन्दा अघि 
सन्‌ १९६९ जुन ७ मा बीबीसीले लण्डनमा नेपाली सेवा शुरु गरेको 
थियो । व्यावसायिक पत्रिकाका रुपमा सन्‌ १९९० मा सगरमाथा 
टाइम्स शुरु भयो । स्वर्गीय जेपी टण्डन र बालमुकुन्द प्रसाद जोशी 
सो पत्रिकाका प्रकाशक र गोपालप्रसाद पौडेल सम्पादक रहेका थिए । 
बेलायती सेनामा रहेका गोरखाहरुका लागि प्रकाशन गर्ने गरिएको पर्वते 
मासिक पनि सन्‌ १९९७ देखि बेलायतबाट प्रकाशन गर्न थालियो । 
साप्ताहिक पत्रिकाको शुरुवात भने सन्‌ २००३ मा प्रकाशन भएको 
गोरखा मिररबाट भएको पाइन्छ । मासिक पत्रिकाको रुपमा सोही 
वर्ष लण्डन पोस्ट शुरु भएको भेटिन्छ । सन्‌ २००४ मा शुरु भएको 
नेपाली सन्देश, २००५ मा शुरु भएको युरोपको नेपालीपत्र, २००८ 


निरन्तरता दिइरहेका छन्‌ । हाल प्रसारणमा नभएका युकेस्थित 
नेपाली विद्युतीय सञ्चारमाध्यमको नाम लिनुपर्दा सन्‌ १९९८ मा 
निजी तवरबाट खोलिएको एभरेस्ट रेडियोलाई भुल्न सकिँदैन । तीनवर्ष 
प्रसारणमा रहेर सन्‌ २००१ मा सो रेडियो बन्द भएको थियो । त्यस्तै 
ग्यालेक्सी टिभीले सन्‌ २००६ मा नेपाल टेलिभिजनको प्रसारणलाई 
बेलायतमा भित्र्याएको थियो । 
करिब एक लाख बढी नेपालीको बसोबास रहेको, चारवटा 
साप्ताहिक, एक टेलिभिजन, दुई एफएम रेडियो, दर्जनौँ अनलाइन र 
अन्य प्रकाशनहरु रहेको बेलायतमा पनि पत्रकारहरुले संगठित हुने 
प्रयास यसअघि नगरेका होइनन्‌ । सन्‌ २००९ को फेब्रुअरी २१ मा 
युकेमा कार्यरत पत्रकारहरुको भेलाले शशी पौडेलको अध्यक्षतामा एक 
आयोजक समिति गठन गरेको थियो । १४ जना पत्रकारहरु उपस्थित 
सो भेलाले गठन गरेको आयोजक समितिमा नीलम शर्मा, नविन 
पोखरेल, विश्वासदीप तिगेला, विपिन निरौला, प्रवीण गुरुङ र चिरन 
शर्मा सदस्य रहेका थिए । सो समितिलाई पछि अप्रिलमा बसेको 
बैठले नेपाली सञ्चारकर्मी संघ, युके नामकरण गरेको थियो । सन्‌ 
२०१० जुलाई १८ मा बसेको पत्रकारहरुको अर्को भेलाले नविन पोखर 
“लको अध्यक्षतामा नयाँ तदर्थ समिति गठन गस्यो । तदर्थ समितिका 
बाँकी सदस्यहरुमा चिरन शर्मा, नरेश खपाङ्गी, सुशील सिंह, ईश्वर 
रिजाल, दिनेश परियार, प्रवीण गुरुङ, हरिकाजी गुरुङ, रमेश ज्ञवाली, 
श्याम लुइँटेल, देवी गौतम, मिलन ज्ञवाली, नारायण भण्डारी, होम 
परिवाग, नारायण गाउँले र रमा लामिछाने सदस्य रहेका थिए । 
पछि सो समितिमा शशी पौडेल, बालमुकुन्द प्रसाद जोशी, धर्मराज 
अधिकारी र विपिन निरौलालाई सदस्य मनोनित गरिएको थियो । 
सोही समितिले नेपाल पत्रकार महासंघसित समन्वय गरी महासंघको 
जनकपुर बैठकबाट बेलायत शाखाको रुपमा मान्यता प्राप्त गरेको 
छ । स्थापनाको छोटै अवधिमा शाखामा अहिलेसम्म ३७ पत्रकारहरु 
आवद्ध भइसकेका छन्‌ र महासंघका केन्द्रीय सभापति शिव गाउँलेको 
उपस्थितिमा आज पहिलो अधिवेसन सम्पन्न गर्न पाउनु हाम्रो लागि 
गौरवको कुरा हो । 
शाखाले यसबीचमा आफनो गतिविधि अधिवेसनको आयोजनामै 

केन्द्रीत गरेको भए पनि अन्य केही गतिविधि पनि गरेको छ । जस्तै 
बेलायत भ्रमण आएका एनेकपा माओवादी अध्यक्ष पुष्पकमल दाहाल 
प्रचण्ड, नेपाली काँग्रेसका सभापति सुशील कोइरालासित साक्षात्कार 
कार्यक्रम गरिएको छ भने नागरिक दैनिकका विराटनगर समाचारदाता 
खिलानाथ ढकालमाथि भएको सांघातिक हमलाको विरोधमा महासंघले 
गरेको आन्दोलनमा सरिक हुँदै शाखाले बेलायतस्थित नेपाली 
राजदूताबासमा विरोधपत्र पनि बुझाएको छ । त्यस्तै, नेपाल पत्रकार 
महासंघका पूर्वसभापति हरिहर विरही बेलायत आउनुभएको सन्दर्भ 
पारेर सम्मान तथा अन्तर्क्रिया सम्पन्न गरिएको छ। 


अवस्था र समस्या 

बीबीसी नेपाली सेवाबाहेकको युकेको नेपाली पत्रकारिताको स्थिति 
व्यावसायिक हिसाबले सन्तोषजनक छैन । आफनै इलम, उद्यम, 
व्यापार, व्यवसाय गर्ने नेपालीहरुको संख्या निकै कम छ । नेपाली 
सञ्चारमाध्यमले नेपालीले चलाएको व्यवसायमाथि मात्र निर्भर हुने 
अवस्था छैन । अन्य आप्रवासी समुदायहरुसितको तुलनामा कम्ती 
जनसंख्या भएको हुनाले ठूला व्यापारिक प्रतिष्ठानहरुबाट विज्नेस पाउने 
अवस्था पनि छैन । बेलायतको विभिन्न स्थानमा छरिएर बसोबास 
गरेको हुनाले नेपाली मिडियाले स्थानीय सरकारी निकायबाट सहयोग 
पाउने अवस्था पनि बनिसकेको छैन । अहिले सञ्चालनमा रहेका 
नेपाली मिडियाहरु पूर्णत: नेपाली व्यवसाय र समाजमा आश्चित भएका 
पाइन्छन्‌ । तिनमा कार्यरत पत्रकारहरुले पूर्णरुपमा नेपाली मिडियामा 
मात्र काम गर्ने वातावरण छैन । नेपाली व्यवसायको भविष्यसित 
मिडियाहरुको पनि भविष्य जोडिएको छ । नेपालीहरुको व्यवसाय 
सुक्यो भने मिडियाहरु पनि सुक्छन्‌, उक्स्यो भने उक्सन्छन्‌ । नेपाली 


देखि शुरु एभरेस्ट टाइम्स र २००९ को नयाँ सन्देश ले आफूलाई 
निरन्तरता दिएर बेलायतमा नेपाली पत्रकारितालाई संस्थागत विकास 
गर्न महत्वपूर्ण भूमिका खेलेका छन्‌ । यसबाहेक बेलायतमा कार्यरत 
विभिन्न सामाजिक, राजनीतिक तथा जातीय संघ/संस्थाले आफना 
मुखपत्र प्रकाशन गर्ने गरेका छन्‌ । 

नेपाली टिभी (२००५), ब्रिटिश सेना मातहतको बीएफबीएस 
गोरखा रेडियो, त्रिटिश गोरखा वेलफेयर सोसाइटीको बीजीडब्लुएस 
एफएम तथा अनलाइन पोर्टलहरु नेपालीसमाज युकेडटकम, नेपालब्रिटेन 
डटकम, मेरोयुके डटकम, गुर्खाजडटकम आदिले विद्युतीय माध्यमतर्फ 


मिडियाले आफूलाई जोखिमरहित बाटोमा हिँडाउने हो भने कि त 
ठूला विज्ञापनदाताबाट बिज्नेस तान्ने वातावरण बनाउनुपर्छ या त 
स्थानीयरुपमा पकड जमाउँदै स्थानीय सरकारी निकायबाट सहयोग 
पाउनुपर्छ । त्योभन्दा फरक बाटो अपनाउने हो भने आफूलाई अत्यन्तै 
सामुदायिक पत्रिकाका रुपमा रुपान्तरण गर्दै समाजकै भरथेगमा 
बाँच्नुपर्ने हुन्छ । 

पत्रकारहरुको पेशागत सुरक्षाको कुरा गर्दा नेपालमा जस्तो 
पत्रकारहरुमाथि शारीरिक दुर्व्यवहार नभए पनि समाचार छापेकै कारण 
मौखिक धम्की र मुद्दा मामिलाको त्रास भने युकेमा पनि नेपाली पत्रकार 


र पत्रिकाले भोग्नु परिरहेकै छ । छापिएको सामग्रीमाथि चित्त नबुझे 
अपनाउनुपर्ने प्रक्रियाबाट नेपाली समाज अनभिज्ञ नै रहेजस्तो देखिन्छ । 
पत्रिकामा प्रकाशित सामग्रीकै कारण विगतमा युरोपको नेपालीपत्र 
र ब्रिटिश गोरखा वेलफेयर सोसाइटी, एभरेस्ट टाइम्स र तमु प्हेलु 
संघबीच आपसी विवाद उत्पन्न हुनु उदाहरण मात्र हुन्‌ । पत्रिकामा 
छापिएको लेखकै कारण महासंघका सदस्य नरेश काङमाङ राईलाई 
फोक्स्टन नेपाली समाजले बैठकमा उपस्थित गराएर माफी माग्न 
लगाउनु र काङमाङको लेख छाप्ने पत्रिकाहरुलाई समाजले अघोषित 
बहिस्कार गर्नु आदि घटनाले युकेमा पत्रकारको पेशागत सुरक्षाको 
संकेत गर्दछ । 

अझ त्यो भन्दा ठूलो कुरा त बेलायतको नेपाली समाजलाई 
नेपाली पत्रकारिताको महत्व बुझाउन सकिएको छैन । समाजका 
लागि पत्रकारिता आवश्यक हो वा पत्रकारिताका लागि समाज ? 
प्रष्ट हुन सकेको छैन । समाजमा पत्रकारिताको दीर्घकालिन महत्व र 
प्रभावका बारेमा समाजसित अन्तर्क्रिया भएकै छैन । पत्रकारहरुबीच 
पनि सैद्घान्तिक, व्यावहारिक ज्ञान, सीप र क्षमताको प्रशस्तै अभाव 
देखिन्छ । त्यही अभावको उपज उनीहरुमा आत्मविश्वासको पनि कमी 
देखिन्छ । प्रख्यात उद्यमी बारेन बफेटले भनेका छन्‌, जति पत्रकार 
काबिल बन्छ त्यति नै समाज राम्रो बन्छ । पत्रकारहरुलाई दक्ष बनाउन 
यहाँको नेपाली समाजको पनि सहयोग र लगानी हुनु जरुरी छ । 
पत्रकारहरु व्यावसायिक सीपले स्पात र जिम्मेवार कालिगढ भए भने 
युकेस्थित नेपाली समाजलाई नै फाइदा पुग्नेछ । त्यसैले त शाखाले 
पहिलो अधिवेसनका लागि समुन्तत नेपाली समाजका लागि जिम्मेवार 
पत्रकारिता नारा तय गरेको हो । 


कार्यक्रमहरु 
बेलायतमा नेपाली पत्रकारिताको विकासका लागि महासंघले 

आगामी दिनमा अल्पकालिन तथा दीर्घकालिन रुपमा निम्न कार्यक्रमहरु 

गर्ने अठोट लिएको छ। 

१. बेलायतमा कार्यरत नेपाली पत्रकारहरुलाई संगठित गरी उनीहरुको 
पेशागत हक अधिकारका लागि काम गर्ने । 

२. बेलायतमा कार्यरत नेपाली पत्रकारहरुको पेशागत ज्ञान, सीप 
र क्षमता अभिवृद्धिका लागि तालिम, सेमिनार तथा अन्य कार्य 
गर्ने । 

३. समाजमा पत्रकारिताको महत्व, प्रभाव र अन्तर्सम्बन्धका बारेमा 
नेपाली समाजसित निरन्तर अन्तर्क्रिया, छलफल र सहकार्य 
गर्ने । 

४. बेलायतमा रहेका अन्य देशका आप्रवासी पत्रकारहरुको पेशागत 
संस्थासित सम्पर्क, समन्वय र सहकार्य गर्ने । 

५. बेलायतमा हुकंदै गरेका नयाँपुस्तालाई पत्रकारिता क्षेत्रमा लाग्नका 


लागि उत्प्रेरणा जगाउने कार्यक्रमहरु गर्ने । 

६. पत्रकारहरुलाई बेलायत सरकारबाट उपलब्ध हुनसक्ने सहुलियतका 
बारेमा बुझी नेपाली पत्रकारहरुलाई पनि सो सहुलियत प्राप्त 
गराउन भूमिका खेल्ने । 

७. पत्रकारिताका विभिन्न आयाम र पत्रकारहरुको पेशागत क्षमता 
विकासका बारेमा नेपाली तथा अन्य संघ /संस्थासित सहकार्य गरी 
विभिन्न कार्यक्रम आयोजना गर्ने । 


प्रस्तावहरु 
बेलायतमा कार्यरत नेपाली पत्रकारहरुको पहिलो अधिवेसनको 

अवसरमा नेपाल पत्रकार महासंघ, बेलायत शाखा बेलायतमा नेपाली 

पत्रकारिताको संस्थागत विकास र व्यावसायिकताका लागि निम्न 
समसामयिक प्रस्तावहरु पेश गर्दछ । 

१. बेलायतमा रहेका सम्पूर्ण नेपालीहरुलाई नेपाली अखबारहरु र 
अनलाइन पत्रिकाहरु पढी दिन, नेपाली टेलिभिजनहरु हेरी दिन र 
नेपाली रेडियोहरु सुनी दिन तथा नेपाली व्यवसायीहरुलाई नेपाली 
मिडियामा आफ्ना व्यापार व्यवसायका विज्ञापनहरु उपलब्ध 
गराउन हार्दिक अनुरोध गर्दछ । 

२. बेलायतको नेपाली पत्रकारितालाई अझ व्यावसायिक, मर्यादित र 
जिम्मेवार बनाउन हामी बेलायतमा कार्यरत नेपाली पत्रकारहरु 
बेलायतको द प्रेस कम्प्लेन्ट कमिसनको आचारसंहिता पूर्ण रुपमा 
लागू गर्ने प्रतिवद्धता व्यक्त गर्दछौँ । 

३. पत्रकारिताको सर्वव्यापी पेशागत मूल्य, मान्यता र आदर्शलाई 
आत्मसात गर्दै बेलायतस्थित नेपाली समुदायलाई अझ परिस्कृत, 
स्तरीय, नविन, रोचक र ज्ञानवर्द्धक सामग्रीहरु आफू सम्वद्ध 
मिडियामार्फत पस्कने अठोट व्यक्त गर्दछौँ । 

४. नेपाल पत्रकार महासंघलाई विदेशमा रहेका नेपाली पत्रकारहरुका 
बारेमा सम्बन्धित देशको विशिष्टतासित तादाम्य मिल्ने गरी आफ्‌ 
नो विधानमा स्पष्ट व्यवस्था गर्न माग गर्दछ । 

५. संविधानसभामार्फत नेपालमा बन्न लागेको नयाँ संविधानमा नेपाली 
प्रेस तथा अभिव्यक्ति स्वतन्त्रतालाई कुण्ठित पार्ने कुनै प्रावधान 
नराख्न र सर्वसाधारणको सूचनाको हकलाई पूर्ण रुपमा प्रत्याभूत 
गराउन जोडदार माग गर्दछौँ । 
अन्त्यमा यस प्रथम अधिवेसनलाई भव्यतापूर्वक सफल बनाउन 

प्रत्यक्ष तथा अप्रत्यक्ष रुपमा सहयोग पुस्याउनुहुने सम्पूर्ण व्यक्ति तथा 

संघ/ संस्थाहरुलाई हार्दिक धन्यवाद दिँदै प्रतिवेदन यहीँ टुङ्ग्याउन 
चाहन्छु । धन्यवाद ! 

१४ जनवरी २०१२ 

प्रस्तोता : नरेश खपाङगीमगर 

सचिव 


समाजका लागि 
पत्रकारिता आवश्यक 
हो वा पत्रकारिताका 
लागि समाज ? 
प्रष्ट हुन सकेको 
छैन । समाजमा 
पत्रकारिताको 
दीर्घकालिन महत्व 
र प्रभावका बारेमा 
समाजसित 
अन्तर्क्रिया भएकै 
छैन । 


४१ हार्बिक्र शुभक्रामना 


नेपाल पत्रकार महासंघ, युके शाखाले 
पहिलोपटक आफ्नो मुखपत्र प्रवासी पत्रकारिता प्रकाशन गर्न 
लागेकोमा हाम्नीलाई अत्यन्त हर्ष लागेको छ । यस सुखढ 
घडीमा महासंघ, युके शाखालाई हार्दिक बधाई ढिँदै भविष्यमा 
उत्तरोत्तर प्रगतिको शुभकामना व्यक्त गर्दछौँ । 


् ७१६५० । 


पदमबहादुर गुरूङ, सभापति तथा 
गोरखा भूतपूर्व सैनिक संघ (गेसो) परिवार 


हार्दिक शुभ्रकामना 


नेपाल पत्रकार महासंघ, युके 
शाखाले पहिलोपटक आफूनो मुखपत्र प्रवासी पत्रकारिता प्रकाशन गर्न 
लाजेकोमा हामीलाई अत्यन्त हर्ष लाजेको छ । यस सुखद घडीमा 
महासंघ, युके शाखालाई हार्दिक बधाई दिँदै भविष्यमा उत्तरोत्तर प्रणतिको 
शुभकामना व्यक्त गर्दछौँ । 


कि ।॥ कन्दरा /) छ ॥ 
हु र लिम्बु अध्यक्ष तथा |; ५ 
आदिवासी जनजाति महासंघ, बेलायत परिवार १ 


बेलायती नेपाली साहित्य : 
नोष्टाल्जियादेखि तिन्तनसम्म 


छ छ 0७ रहँदाको नियास्रोपन, आफन्त र परिवारजनसँगको 

विछोडमा उर्लिएको अतीतमोह आदिको लेखनबाट शुरु भएको 
डायस्पोरिक साहित्य लेखन हाल आएर साहित्यमा नविन चिन्तन 
र प्रयोगसम्म पुगेको देखिन्छ । देशभन्दा बाहिर बसेर लेखिएको 
साहित्यलाई डायस्पोरिक साहित्य मान्यो भने बेलायत पनि नेपाली 
साहित्यको लागि उर्वरशील डायस्पोरिक साहित्य क्षेत्र हुन आउँछ । 
यद्यपि डायस्पोरिक साहित्य सिद्धान्तको स्पस्ट अवधारणा आइसकेको 
अवस्था भने छैन र नेपाली साहित्यमा यसको जति चर्चा परिचर्चा 
हुनु पर्ने हो त्यो पनि नभइरहेको प्रतीत हुन्छ । प्रस्तुत लेखमा बेलायती 
डायस्पोरामा रहेका साहित्यिक संघ संस्था र यहाँका साहित्यकारहरुले 
अवलम्बन गरेका लेखनधर्मिताका बारेमा संक्षिप्त चर्चा गरिन्छ । 

बेलायतमै बसेर नेपाली साहित्यको लेखन गर्न थालिएको साह्रै 
पुरानो भएको छैन । बेलायत भ्रमण र यसको सन्दर्भमा लेखिएको 
साहित्यलाई यसभित्र नगाभ्ने हो भने बेलायती गोर्खाली सेनामा 
काम गरेका सेनाहरुको लेखन नै सबैभन्दा पुरानो डायस्पोरिक 
साहित्य हुन आउछ । हुन त बेलायतमा उच्च शिक्षा हासिल गर्न 
आउने एकाध नेपाली बिद्यार्थीहरु पहिल्यैदेखि भए पनि तिनले लेखेका 
कृतिहरु देख्न पाइएको छैन । बेलायती गोर्खाली सेना र तिनको 
परिवारका लागि भनेर सन १९४९ को जनवरी महिनादेखि नै पर्वते 
नामक मासिक पत्रिकाको प्रकाशनारम्भ भएको देखिन्छ । गोर्खाली 
सेनामा काम गर्ने स्रष्टाहरुले यही पत्रिकामा आफ्ना लेख रचनाहरु 
प्रकाशन गर्ने अवसर पाए । यस मासिक पत्रिकाले प्रत्यक्ष परोक्ष 
नेपाली भाषा र साहित्यको सेवा गस्यो । अर्कोतिर लामो समयदेखि 
बेलायतमा बसोवास गर्दै आएका गैरगोर्खाहरुमा साहित्यकार 
स्वर्गीय ईश्वर मानन्धर नै पहिलो बेलायती डायस्पोराका स्रष्टा 
देखिन पुग्छन्‌ । त्यसपछि बिस्तारै गोर्खा र गैरगोर्खाहरुको बेलायत 
आगमन बाक्लिँदै गएको पाइन्छ । 


बेलायतमा साहित्यिक संघसंस्थाहरु: 

नेपाली साहित्य विकास परिषद, युकेनै बेलायतमा खोलिएको 
पहिलो साहित्यिक संस्था हो । साहित्यकार स्वर्गीय ईश्वर मानन्धर 
र हरिसिं थापा आदिले सन्‌ १९९५ मा यस संस्थाको जन्म गराएका 
हुन्‌ । त्यसपछि बेलायती सेनामै कार्यरत्‌ गोर्खालीहरुले सन २००१ 
मा प्रवासी नेपाली साहित्य समाजको स्थापना गरे । सन्‌ २००७ 
मा बेलायती सेनामै कार्यरत्‌ युवा स्रष्टाहरुले नेपाली कला साहित्य 
तथा संगीत मञ्चको स्थापना गरे । त्यसपछि सन्‌ २००८ मा 
बेलायतमा रहेका सेवारत्‌, सेवानिवृत्त तथा गैरगोर्खा सबैलाई समेट्‌ 
ने गरी एउटा बृहत संगठनको परिकल्पना गरी नेपाली प्रतिभा 
प्रतिष्ठान, बेलायतको स्थापना भयो । यस अघिका प्रवासी नेपाली 
साहित्य समाज र नेपाली कला साहित्य तथा संगीत मन्च दुई 
संस्थाहरु औपचरिक रुपमा नेपाली प्रतिभा प्रतिष्ठान, बेलायतमा 


सञ्चालन गर्दै आएको छ । अन्तर्राष्ट्रिय नेपाली साहित्य समाज, युके 
शाखाले गत वर्षमात्र बेलायतमा अन्तर्राष्ट्रिय साहित्य सम्मेलनको 
आयोजना गरेको थियो भने अन्य संघसंस्थाहरुले त्यस्तो उल्लेख्य 
काम गरिरहेको देखिँदैन । 


बेलायती नेपाली साहित्यको स्तर: 

लेखन प्रयासका साहित्यकारदेखि साहित्यमै नयाँ चिन्तन ल्याउने 
तह र तप्काका साहित्यकारसम्म बेलायती डायस्पोरामा भेटिन्छन्‌ । 
हाल आएर नेपाली साहित्यमै सर्वथा नयाँ चिन्तन नवचेतनाग्रह, 
डायस्पोरिक चेतना र युद्ध साहित्य सिद्धान्त गरी जम्मा तीनवटा 
सशक्त साहित्यिक चिन्तनहरु बेलायत भूमिबाटै भएको देखिन्छ । 
विक्रम सम्बत २०६३ सालमा मिजास तेम्बे र काङ्गमाङ्ग नरेशद्वारा 
सम्पादित संयुक्त कविता संग्रह सीमाहीन विम्बहरुको प्रकाशनसंगै 
बेलायती डायस्पोराको साहित्यले महत्वपूर्ण मोड लिएको देखिन्छ । 
त्यस लगत्तै काङ्गमाङ्ग नरेश, मिजास तेम्बे र अब्जसे कान्छाद्वारा 
सम्पादित संयुक्त कविता संग्रह ग्रीनविचका प्रतिध्वनीहरु त झनै 
बेलायती डायस्पोराको एउटा ऐतिहासिक कृति हुन आउँछ । त्यसैगरी 
काङ्गमाङ्ग नरेश र अब्जसे कान्छाद्वारा सम्पादित युद्द कविता संग्रह 
युद्धमा हराएको प्रेम, नेपाली युद्ध साहित्यकै पहिलो युद्धकविता संग्रह 
हो । बेलायती डायस्पोराबाट लेखिएका केही राम्रा र ऐतिहासिक 
कृतिहरु नेपालका विश्व विद्यालयहरुमा सन्दर्भ सामग्रीको सूचीमा 
राखिएका छन्‌ भने बेलायती डायस्पोरिक साहित्यको बारेमा 
त्रिभुवन विश्वविद्यालयमा अध्यनरत केही विद्यार्थीहरुले शोधकार्य 
सम्पन्न गरिसकेका पनि छन्‌ । बेलायतका केही उत्कृष्ट स्रष्टाहरुको 
ब्यक्तित्व र कृतित्वमाथि शोधकार्यहरु पनि भइरहेका छन्‌ । 


स्रष्ठाहरुको विधाजत उपस्थिति: 

साहित्यका पनि अनेक विधाहरु छन्‌ । बेलायती डायस्पोरामा 
बसेर कलम चलाइरहेका य्रष्टाहरुमा क-कस्ले कन कुन विधामा 
हात हालेका छन्‌ भनेर केही प्रतिनिधि य्रष्टाहरुको नामावली यस 
प्रकारले देखिन्छ । उपन्यास लेख्ने स्रष्टाहरुमा गणेश राई, हरिसिं 
थापा, मुलीबीर राई, काङ्गमाङ्ग नरेश र रमेश यतिम । कथा लेख्ने 
स्रष्टामा ईश्वर मानन्धर, रक्ष राई, टंक वनेम, जया राई र लारा 
राई । संस्मरण लेख्नेहरुमा ईश्वर मानन्धर, दयाकृष्ण राई, टंक 
वनेम, विश्वासदीप तिगेला र केदार सङ्केत । कविता लेख्नेहरु 
रक्ष राई, हरिसिं थापा, मुक्‌ल दाहाल, दयाकृष्ण राई, देवेन्द्र खेरेस, 
मिजास तेम्बे, काङ्गमाङ्ग नरेश, अब्जसे कान्छा, लारा राई, डा. रुपक 
श्रेष्ठ, गोपीकृष्ण प्रसाई, रामकृष्ण सुनुवार, दधिबन्धु घर्तिमगर, 
कोमल मल्ल, मनिष श्रेष्ठ, मनिका राना, भोजराज बराल बिमला 
सुच्चा राई, नवराज राई र प्रतिभा बोहरा आदि । गीत लेख्नेहरु 
हरिसिं थापा, सरिता नाना चाम्लिङ्ग, दुत बहादुर पुन, ईश्वर 


गाभिए । अन्य मुलुक मूल भई बेलायतमा शाखा प्रशाखा सञ्चालन 
गरिएका साहित्यिक संगठनहरुमा अन्तर्राष्ट्रिय नेपाली साहित्य 
समाज, युके च्याप्टर, विश्व साहित्य महासंघ बेलायत शाखा र 
नेपाली वाङ्मय प्रतिष्ठान युके रहेका छन्‌ । 

यहाँका अधिकांश साहित्यिक संघसंस्थाहरुले वार्षिक रुपमा 
एकाध साहित्यकारहरुको जन्मजयन्ती मनाउने तथा कवि गोष्ठी गर्ने 
अथवा कृति विमोचन गर्ने भन्दा फरक प्रकृतिका पहलहरु गरेको 
देखिँदैन । बेलायत मूल भएको संस्था नेपाली प्रतिभा प्रतिष्ठानले 
भने आफ्नो स्थापना कालको छोटो अवधिमै महत्वपूर्ण कार्यहरु 
गरेको देखिन्छ । विगत पाँच वर्षदेखि यस प्रतिष्ठानले डायस्पोराबाट 
प्रदान गरिने सबैभन्दा ठूलो धनराशीको पुरस्कार तथा सम्मान 
सञ्चालन गर्दै आएको छ । साथै यसले झण्डै दुई दर्जन साहित्यिक 
कृतिहरुको प्रकाशन पनि गरेको छ । सन्‌ २००९ सालमा सर्वप्रथम 
यही संस्थाले बेलायतमा नेपाली भाषाको अध्यापन गरिनु पर्छ 
भनेर बृहत अन्तरक्रियाको आयोजना गय्यो । हरेक वर्ष अभिब्यक्ति 
श्रृङ्खला नामक एक सृजनात्मक कार्यक्रम पनि प्रतिष्ठानले नै 


चाम्लिङ्ग, निलम आङ्गबुहाङ्ग राई, नरेश नाति, हेमकुमार राई, चोक 
गुरुङ्ग, दीपा लिम्बू राई, र निर्मला राई आदि । गजल लेख्नेहरुमा 
मिजास तेम्बे, अन्जु अन्जली, मुकेश राई, बिपु वाईबा, लारा र निलम 
आङ्गबुहाङ्ग राई । मुक्तक लेख्नेहरुमा नरेश नाति, भोजराज बराल, जगत 
नवोदित र आनन्द रानोँहोछा आदि । नाटक लेख्नेहरुमा गोपि सापकोटा, 
भावना सुनुवार र जरजर हाङ्गबाङ्ग र अन्त्यमा हाईक्‌ लेख्नेहरुमा केदार 
सङकेत र अब्जसे कान्छा रहेका छन्‌ । यसरी हेर्दा बेलायत भूमिमा 
लेखिने साहित्यका विविध विधाहरु मध्ये कविता विधा नै सबैभन्दा 
बढी लेखिने र छापिने विधा पर्न आउँछ भने नाटक र हाईक्‌ कम 
लेखिने विधामा पर्दछन्‌ । बेलायत भूमिमा लेखिएको नेपाली साहित्यको 
एकमुस्ठ मूल्याङकन गर्ने हो भने सामान्य रुपमा आत्मरतिको वृत्तमा 
लेखिने साहित्यदेखि नेपाली साहित्यमै नविन साहित्य चिन्तनहरुसम्म 
भइरहेको देखिन्छ । अहिले बेलायतमा रहेर बौद्धिक अभ्यास र 
चिन्तन गरिरहने स्रष्टाहरुमा नवचेतना ग्रहका प्रवर्तकद्रय रक्ष राई 
र मिजास तेम्बे तथा युद्ध साहित्य सिद्धान्तका अभियन्तात्रय गणेश 
राई, काङ्गमाङ्ग नरेश र अब्जसे कान्छा पर्दछन्‌ । ० 


टिप्पणी 


कु ७ मिजास तेम्बे 


बेलायत भूमिमा 
लेखिएको 
नेपाली 
साहित्यको 
एकमुस्ठ 
मूल्याङकन 
गर्ने हो भने 
सामान्य रुपमा 
आत्मरतिको 
वृत्तमा लेखिने 
साहित्यदेखि 
नेपाली 
साहित्यमै 
नविन साहित्य 
चिन्तनहरुसम्म 
भइरहेको 
देखिन्छ । 


, हन ........... 
पत्रकारिता 

नेपालीहरु 

धेरै हदसम्म 
बहुआयामिक 

वा बहुल धार्मिक 
आस्था राख्दछन्‌ 

र ब्यबहार 

गर्दछन्‌ । उनीहरु 
धार्मिकरुपमा 
सहिष्णु र कम 
कट्टर हुनुको कारण 
पनि यही हो । 

तर यसको पनि 
सीमा छ । उनीहरु 
एकैसाथ प्राकृतिक, 
किराँत, बौद्ध वा 
हिन्दु धर्म मान्न 
सक्छन्‌ तर सँगसँगै 
इसाई वा इस्लाम 
मान्न भने 
सक्दैनन्‌ । 


हिन्दूहरुको 
चाड तीजको 
रन्को युकेमा 
मज्जैले 


प्रवासी 
पत्रकारिता 


नेपाली बहुआयामिक धार्मिक 
अभ्यास : ष्षीदो मन्धन 


नेर" र अझै भनौं दक्षिण एसियामा पाइने बहधार्मिक अभ्यास 
पश्चिमा अब्राहमिक (मुस्लिम लगायत) जस्तो एकांकी 'फ्रेममा' 
बाँधिएको छैन । ऐतिहासिक रुपमा यो क्षेत्रमा नव आयातित ईसाई 
र इस्लाम छाडेर अरु सबै धामिर्क अभ्यासहरु परस्परमा द्वन्द्वात्मक 
नभएर एउटै बृहत्तर परिधिभित्रका अन्तरसम्बन्धित विविधता हुन्‌ 
भन्ने मान्यता थियो । यसको कारण नै नेपालमा केही राज्यप्रदत्त 
कठिनाईका बावजुद पनि धार्मिक विविधता दीगो हुन गई अतुलनीय 
रुपमा सहिष्णुता र सह-अस्तित्व सम्भव भएको हो । जनगणनाहरुले 
यस्तो यथार्थलाई उतार्न सक्नु पर्दछ र धार्मिक पहिचान र 

पुनरुत्थानहरुका प्रयासहरु पनि यसबाट ३ हुनु 
उपयुक्त देखिन्छ । 


घर्मको प्रश्नमा आफनै कमजोरी 

सन्‌ २००० तिरको कुरा हो। 
स्वीडेनको गोथेन्बर्गमा एक बंगाली 
साथीकोमा दालभातको तिर्सना मेट्‌ 
न गएको थिएँ । जानासाथ अत्यन्त 
चलाख १२ वर्षे उनको छोरासँग भेट 
भयो । उनले एकदम जिज्ञासा राख्दै थुप्रै 
प्रश्नको गोला बर्साए । तीमध्ये घतलाग्दा 
धर्म सम्बन्धी प्रश्नहरु थिए । मैले उनलाई 
हामी धेरै किसिमका धर्म मात्र मान्दैनौँ हाम्रा 
तेत्तीस कोटी अर्थात तेत्तीस करोड देवता 
पनि छन्‌ भनेपछि उनले जिब्रो त काडे तर 


प्रश्न बर्साउन भने छाडेनन्‌ । मैले राम्ररी उत्तर 
दिन नजानेको र प्राय: सधैँ टार्न खोज्ने यस्ता प्रश्नहरुको 
टालटुले उत्तर दिएर उम्केँ । 

यस्तो अवस्थामा परेको एकल नेपाली पात्र म मात्र होइन 
होला । विदेशी भूमिमा आफूना छोराछोरीले सोधेका धर्म सम्बन्धी 
प्रश्नहरुको उपयुक्त जवाफ दिन नसकेर अल्मलिएका कैयौं 


बाबुआमा छन्‌ । अनादिकालदेखि आध्यात्मिक साधनाको केन्द्र 
बनेको कैलाश पर्वत र ज्ञानका ज्योति बुद्धको पावन भूमिमा जन्मेर 
पनि मजस्ता कैयौँ नेपालीहरुमा आधात्मिक ज्ञानको न रुचछन 
त जानकारी नै । फेरि अरुलाई आफूनो धर्मबारेमा प्रचार गर्ने न 
हाम्रो सिद्धान्त छ न त त्यस्तो कला नै । यसो हुनुमा तीन कारण 
छन्‌ जस्तो लाग्छ । पहिलो, पूर्वीय धर्म सँस्कृति र व्यवहार पश्चिमा 
र अन्य अब्राहमिक (मुस्लिम लगायत) जस्तो एकांकी “फ्रेममा' 
बाधिएको छैन र उनीहरुलाई आध्यात्मिक बहुल अभ्यास हुन्छ भन्ने 
करा बुभ्न र बुझाउन गाह्ठो पर्छ । दोश्रो, पुरानो गुरुकूल 
र कथावाचन प्रक्रिया हाम्रो आधात्मिक जीवनको अंग 
भएपनि दैनिक धार्मिक संस्कारलाई पुरोहितिकरण 
गरी जीवनयापनको स्रोतको रुपमा मात्र 
लिइएको छ र आध्यात्मिक सिद्धान्तलाई 
सरल र ब्यवस्थित रुपमा आमसञ्चार गर्ने 
पद्दति वा संरचनामा विकास गरिएको 
छैन । मन्त्र र कथाहरु सुनाइन्छन्‌ तर 
तिनको अर्थ वा गुहय खुलाइँदैन । तेश्रो, 
व्यक्तिगत कारण हो । मेरो पुस्ताका 
कैयौँ मानिसहरुमा धर्म प्रतिको अरुचि । 
धर्मको प्रसंग आउँदा यी कुरालाई यहाँ 
यस्सो जोडन मन लागे पनि यो लेखमा म 
अलि फरक प्रसंग कोट्याउन गैरहेको छु । 
सम्बधित विषयको अरुचि र अत्पज्ञानका 
कारण धर्मसम्बन्धी विषयमा छोटो वा लामो, 
सामान्य वा प्राज्ञिक कुनै लेख लेख्नु मेरो लागि 
अन्तिम छनोट हो जस्तो लागेको थियो । तैपनि आधुनिक 
समाजशास्त्रको एक विद्यार्थी र नेपाली डायस्पोरासम्बन्धी ज्ञानको 
खोजीमा लागेको एक शोधकर्ताको हिसाबले व्यक्ति, पारिवारिक 
र सामाजिक जीवनका व्यवहारिक प्रसंगसँग गाँसिएका कुनै पनि 
विषयमा मेरो अभिरुचि छ र धर्म पनि सोही जीवनको एक अंग 


भएकाले शोधको विषयमा पर्ने नै भयो । संयोगवस सन्‌ २००९ 
देखि २०१२ को बिचमा अक्सफोर्ड विश्वविद्यालय र नेपाल अध्ययन 
केन्द्र (सिएनएस युके)को तत्वाधानमा बेलायत र बेल्जियममा बस्ने 
नेपाली डायस्पोराको चलनचल्तीका धार्मिक व्यवहारहरुको अध्ययन 
गर्ने सौभाग्य मिल्यो । यिनै अनुभवहरुको आधारमा यहाँ केही निजी 
विचारहरु राख्न गैरहेको छु । 

बेलायतमा नेपालीहरुको धर्मअनुसार जनसंख्याको पछिल्लो 
चित्र थाहा पाउन २०११ को जनगणनाको नतिजा हेर्नुपर्छ । 
इंगल्याण्ड र वेल्समा भाग लिएका ६० हजार २०२ मानिसहरुले 
उल्लेख गरेको आपनो धार्मिक पहिचानको नतिजा थाहा पाउन 
विशेष अनुरोध नै पठाउनु पर्ने भएको छ । तर सन्‌ २००८ को 
सिएनएस युकेको सर्भेले नेपालीले मान्ने मुख्य धर्मको मोटामोटी 
आँकडा प्रस्तुत गरेको छ र केही नौलो प्रयोग पनि । (तलको 
तालिका हेर्नुहोस्‌) 


७४ 


धार्मिक बहुलता र मापनको नयाँ प्रयोण 

बेलायतको २०११ को जनगणनाको बारेमा सिएनएस युकेले 
जनजागरण अभियान चलाएको थियो । जनगणनाको प्राय सबै 
प्रश्नहरुमा कतिवटा विकल्प छान्ने भन्ने बताइएको भए पनि 
धर्मको प्रश्नमा यस्तो केही उल्लेख थिएन । केवल धर्मको उत्तर 
दिन वा नदिन स्वतन्त्रता दिइएको थियो । यससम्बन्धी इँंगल्याण्ड 
र वेल्सको लागी जनगणना गराउने संस्था अफिस अफ दि 
न्यास्नल स्याटिस्टिम्स (ओएनएस)को ग्राहक सेवामा एकजना 
सल्लाहकारसँग सम्पर्क भयो । एकभन्दा बढी धर्ममा चिनो लाउन 
पाउने कि नपाउने भन्ने प्रश्नमा सर्वप्रथम त यस्तो पनि हुन्छ र 
? भनेर उनले आश्चर्य व्यक्त गरिन्‌ । त्यसपछि, यदि हुन्छ भने 
चाहै जतिमा सबैमा चिनो लगाउन मिल्ने सूचना दिइन्‌ । हामीले 
पनि सोहीअनुसार प्रचार गर्न थाल्यौँ । तर पछि स्पष्ट पार्नु पर्ने 
अरु थप विषयहरु समेत समावेश गरेर लिखित रुपमा जानकारी 
मागियो । जवाफ आउँदा माफी मागेर पूर्व सूचनालाई सच्याउँदै 
धर्मको प्रश्नमा एकभन्दा बढी विकल्प छानेमा एउटा र पहिलो मात्र 
मान्य हुने जानकारी मिल्यो । पश्चिमा र अरु अव्राहमिक धार्मिक 


विश्लेषण 


माथि तालिकामा उल्लेख गरेअनुसार बेलायतमा हरेक सात 
जनामा एक जना नेपालीले एकभन्दा बढी धार्मिक आस्था रहेको 
जनाएका थिए । यिनीहरुमा सबैभन्दा बढी (हरेक १० मा १) ले 
आफू हिन्दु र बौद्ध दुवै धर्म मान्ने जनाएका थिए । कूल संख्याको 
५ प्रतिशत ले किराँत र हिन्दु, अनि २ प्रतिशतले किराँत र बौद्ध 
मान्ने जनाएका थिए । 

यो आफैँमा नीतिगत सरोकार भएको एउटा रोचक प्रयोग 
थियो । यसैमा आधारित भएर मानिसहरुको बहुधार्मिक अभ्यासलाई 
पुन ब्यवस्थित रुपले उतार्न अक्सफोर्ड विश्वविद्यालय र सिएनएस 
युकेले २००९ र २०१२ को बिचमा बेलायत र बेल्जियममा बस्ने 
डायस्पोराहरुको चलनचल्तीका धार्मिक व्यवहारहरुको अध्ययन 
गरेको थियो । बेलायतमा ३०० घरपरिवारका १ हजार १९३ जनालाई 
गरिएको सर्भेमा हामीले अझै ब्यवस्थितरुपमा उत्तरदाताहरुलाई 
दुईओटा प्रश्न सोधेका थियौँ । पहिलो प्रश्नमा विकल्पहरु नदिई 
धर्म मान्नु हुन्छ भने कुन धर्म मान्नु हुन्छ ? भनेर सोधेका थियौँ । 
लगभग १० जनामा एक जनाले एकभन्दा बढी धार्मिक आस्था र 
अभ्यास गर्ने बताएका थिए । त्यसपछि पूर्व अध्ययनहरुबाट प्राप्त 
विभिन्न धार्मिक विकल्पहरु पढेर सुनाएपछि उनीहरुलाई पुनः आप्‌ 
वतो धार्मिक आस्थाको बारेमा सोधिएको थियो । मानिसहरु दुई वा 
सोभन्दा बढी धर्म सँगसँगै रोज्ने विकल्प पाएपछि आफूनो धार्मिक 
परिचय बदलेर हरेक चार जनामा एक जनाले दुई वा सोभन्दा 
बढी धार्मिक आस्था भएको वा सोहीअनुसार व्यवहार गर्दै आएको 
बताएका थिए । यसपछि बौद्ध धर्म मान्ने र हिन्दु बौद्ध दुवै मान्नेको 
सख्या लगभग समान हुन गयो अनि जतिले किराँत धर्म मान्ने 
जनाएका थिए त्योभन्दा बढीले हिन्दु किराँत दुवै मान्ने बताएका 
थिए । आफूलाई एउटा धार्मिक पहिचान दिनेहरुमा अधिकांशको 
दैनिक धार्मिक गतिविधिहरु र पूजा कक्षका सामग्रीहरु बहुधार्मिक 
पाइएको थियो । 

माथिको तालिका हेर्दा नेपालको जनगणनाले देखाउने धर्मको 
वितरणको अनुपात र बेलायतमा नेपालीहरुको जसंख्याको धर्मको 
अनुपात पनि मेल खाएको देखिँदैन । यसका पछाडि प्रमुख कारण 
बेलायतको नेपाली जनसंख्याको जातिगत संरचना नेपालको 


परम्पराहरुमा धर्मलाई प्रायजसो एकांकी रुपमा लिइएको हुन्छ । 
कि त तपाई धर्म मान्नु हुन्छ कि त मान्नु हुन्न । तपाई धर्म मान्नु 
हुन्छ भने एउटा मात्र मान्नु हुन्छ र तपाईको धर्म के हो भन्ने 
बारेमा तपाई स्पष्ट हुनुहुन्छ भन्ने मान्यता रहेको पाइन्छ । त्यसै 
मान्यतामा रहेर जनगणनामा प्रश्न गरिएको हुन्छ । 

धर्मको सन्दर्भमा नेपालको जनगणनामा पनि एउटा मात्र छान्ने 
नियम छ । यस अर्थमा जनगणनाका नतिजाहरु विवादित मात्र 
छैनन्‌ तिनले जनताको वास्तविक धार्मिक ब्यबहारलाई पनि समेट्‌ 
न सकेका छैनन्‌ । धार्मिक र सामाजिक सहिष्णुतालाई नेपालमा 
व्यापक महत्व दिँदै आइरहेको भएता पनि त्यसलाई समेटने र 
चित्रित गर्ने परिपाटी नभएको सन्दर्भमा बेलायतमा पहिलो पटक 
सिएनएस युकेले गरेको जनगणनामा यस्तो प्रयोग गरिएको थियो । 
एकभन्दा बढी विकल्प छान्न पाउने मौका दिँदा मानिसहरु त्यसो 


गर्न चाहन्छन कि चाहँदैनन भन्ने जाँच गर्ने हाम्रो ध्येय थियो । 


८1.) 


९.२ यस्तो वर्गीकरण छैन 


९प्रतिशत 
३.१प्रतिशत 
यस्तो वर्गीकरण छैन 
यस्तो वर्गीकरण छैन 
४.४प्रतिशत 
२.२ 1११ | 


किराँत तथा हिन्दु 
किरात तथा बौद्ध 


मुसलमान 
इसाई 


धर्मअनुसार नेपाली जनसंख्या प्रतिशतमा (स्रोत : बेलायत, 

७.३ “वे जनगणना 
सिएनएस युके सर्भे २०0८, र नेपाल, जनगणना २०११, राष्ट्रिय 
तथ्यांक विभाग) 


भन्दा फरक हुनु हो । सिएनएस युकेको २००८ को गणनाले 
देखाएअनुसार नेपालमा १४ प्रतिशतभन्दा कम जनसंख्या 
भएका पहाडी र हिमाली जनजातिहरु (मगर, गुरुङ, राई र 
लिम्बु)को जनसंख्या यहाँ ७० प्रतिशत भन्दा बढी छ। यसो 
हुनुको मूल जड गोर्खा भर्ती हो । ब्रिटिश गोर्खामा माथि 
उल्लिखित जनजातिहरुलाई सैन्य कौशलता भएका नश्ल मानेर 
प्राथमिकताका साथ भर्ति गरिने भएकोले त्यहाँ अरु जातजातिको 
उपस्थिति नगन्य भएको हो । बेलायती सरकारको सन्‌ २००४ र 
२००९ को निर्णयबाट ब्रिटिश गोर्खाहरुलाई बेलायतमा नै बस्न 
पाउने अधिकार प्राप्त भएबाट निश्चित जनजातिहरुको बेलायतको 
जनसंख्यामा बाहुल्यता बढेको हो । 


धार्मिक बहुआयामिकताको स्रोत 

समग्रमा, यथार्थ के हो भने नेपालीहरु धेरै हदसम्म बहुआयामिक 
वा बहुल धार्मिक आस्था राख्दछन्‌ र ब्यबहार गर्दछन्‌ । उनीहरु 
धार्मिकरुपमा सहिष्णु र कम कट्टर हुनुको कारण पनि यही हो । तर 
यसको पनि सीमा छ । उनीहरु एकै साथ प्राकृतिक, किराँत, बौद्ध 
वा हिन्दु धर्म मान्न सक्छन्‌ तर सँगसँगै इसाई वा इस्लाम मान्न 
भने सक्दैनन्‌ । बेलायतमा नेपालीले क्रिसमस मनाउनु र नेपालमा 
अरुले दशैँ मनाउनु एउटा कुरा हो तर धर्मको अवलम्बन गर्नु 
अर्को । भर्खरै परिवारका एक वा केही सदस्य इसाई धर्म लिएर बाँकी 
पुरानो धर्म छाड्न नचाहेको परिवारमा देखिने धार्मिक बहुलतालाई 
अपवाद मान्नु पर्छ । यहाँ उल्लेख गर्न खोजिएको सीमा के हो भने 
यो नेपालीको बहुआयामिक धार्मिकता इसाई र इस्लाम छाडेर 
नेपालमा तिनीभन्दा पुराना, अस्तित्वमा रहेका धर्म संस्कृतिहरु 
जस्तै: प्रकृति धर्म, कूल धर्म, किराँत धर्म, बौद्ध र हिन्दु धर्महरुको 
बीचमा मात्र सम्भव देखिन्छ । नेपालको सन्दर्भमा तुलनात्मक 
हिसाबले यिनीहरुलाई पुराना धर्मबीचको सामन्जस्यताको रुपमा 
लिन सकिन्छ । 

राज्यले हिन्दु धर्मलाई च्याप्दै र देशमा हिन्दु राष्ट्रवाद लाद्दै 
आएको भएता पनि यसबाट के देखिन्छ भने नेपालमा पुरानो 
अस्तित्वमा रहेका (फरक फरक समयमा अपनाइएका) यी धर्म 
वा साँस्कृतिक अभ्यासहरुको बीचमा तात्विक द्वन्द्व थिएन र छैन । 


परम्परागत 
धर्महरुको 

उत्थान हुँदा 
निशन्देह धार्मिक 
विविधताको 
विस्तार हुन्छ 

र सहिष्णुता 

पनि मजबुत 

हुन्छ किनकी 

ती ब्यवहारहरु 
विस्तारवादी छैनन्‌ 
र बहुलताको 
जगमा अडिएका 
छन्‌ । तर राज्यले 
काखी च्यापेको 
धर्मप्रति विकर्षण र 
विनिर्माणमा जति 
शक्ति खर्चिइएको 
छ त्यति आफूनो 
परम्परागत धर्म 
व्यवहारलाई 
पुनरुत्थान गर्न 
ध्यान पुन्याउन 
सकिएको छैन । 


हा 1 हा &:0002034ि 
पत्रकारिता 


नेपालीहरुको 
धार्मिक बहुआयामिक 
अवस्थाबाट यस्तो 
क्षेत्रमा शीघ्र अवतरण 
भइरहेको छ जहाँ 
केवल एक मात्र 
आस्था मौलाउन 
सक्छ र अरु त्यहाँ 
अटाउन सक्दैनन्‌ र 
विस्थापित हुँदै जानु 
पर्छ । यसबाट कतै 
पूर्वोत्तर भारतको 
हालत त हुने 

हैन ? भन्ने शंका 
गर्न सकिन्छ । 


युकेमा बुद्धपूजा गरिँदै 


प्रवासी 
पत्रकारिता 


यसो हुनुको प्रमुख कारण हिन्दु शब्दको ऐतिहासिक बृहत्तर परिभाषा 
नै हो । सोह्रौँ शताब्दीसम्म हिन्दु भन्ने शब्द नै जन्मेको थिएन । 
धर्मलाई बुझाउने अरु नै नाम थिए । यसले पहिलोपटक अंग्रेजको 
शब्दकोशमा सन्‌ १८१५ तिर मात्र प्रवेश पायो । शुरुमा हिन्दुको 
अर्थ कुनै धर्म विशेष थिएन । यसले भारतीय उपमहाठ्ठीपका सबै 
मूल बासिन्दा भन्ने अर्थ राख्दथ्यो । यसको आधारमा तिनले मान्ने 
सबै धर्महरु हिन्दु मानिए । 

नेपालमा शुरुका दिनमा मकवानपुरे राजा राघव नगेन्द्र 
सेनले आफूलाई हिन्दुपति बताएका थिए । आफूलाई मगरको 
राजा बताउने पृथ्वीनारायण शाहले त नेपाललाई असली 
हिन्दुस्थान नै बनाउने ध्येय राखेका थिए । पछिल्ला दिनहरुमा 
राजनीतिक मनसायले यी ऐतिहासिक तथ्यहरुलाई आफूनो 
अनुकूल व्याख्या गर्ने चलन बढेको भएता पनि तत्कालिन 
अवस्थामा हिन्दु शब्दको अर्थ अलि फरक थियो । बाहिरबाट 
आगन्तुक इसाई र मुसलमान धर्म बाहेकका सबै स्थानीय 
धर्महरुलाई परस्पर अन्तरविरोधी ब्यवहार नभएर एक अर्काका 
परिपूरक रुपमा हेरियो । एउटा निश्चित भौगोलिक क्षेत्रभित्रका 
सबै धर्महरु चाहे ती बौद्ध हुन्‌ वा जैन वा प्रकृति वा कुल 
पूजा सबैलाई एउटा हिन्दु भन्ने बृहत्तर परिभाषाभित्र पारियो । 
हिन्दु भन्नु एउटा बहुधार्मिक अभ्यासको नाम हुन गयो । बौद्ध 
धर्मावलम्बीहरुले त भगवान गौतम बुद्धलाई भगवान विष्णुको 
दशौँ अवतारको रुपमा व्याख्या गरे । 

यसबाट विभिन्न धर्मको स्वतन्त्र विकासमा बाधा त भयो 
होला तर बृहत्तर हिन्दुको परिभाषामा विभिन्न धार्मिक सम्प्रदाय र 
ब्यवहारहरु आपसमा सामन्जस्यमा बाँच्न सफल भए । ब्यापारको 


नाममा दक्षिण छिमेकी भारतमा पसेका दुई धर्महरु : इसाई र 
मुसलमान नेपालको लागि तत्कालिन खतरा थिए र तिनीहरुबाट 
नेपाललाई स्वाधीन राख्नु नै असली हिन्दुस्थान बनाउने एउटा 
अभिप्राय थियो । बृहत्तर हिन्दु ब्यवहारभित्र जसरी परम्परागत 
धार्मिक साँस्कृतिक ब्यवहार बाँच्न सके, यदि मुसलमान वा 
इसाई धर्मले आक्रमण गरी सफलता पाएको भए आजको धार्मिक 
विविधता निशन्देह रहन सम्भव हुने थिएन । 

नेपाली धर्म संस्कृति यसरी मिसिएको छ कि यसलाई फुकाएर 
कुन स्रोतबाट कुन क्रा मिसियो भन्ने छुट्याउन प्राय असम्भव 
छ। आदिबासी संस्कृतिहरु हिन्दुमा मिसिएको छ अनि हिन्दु 
आदिबासीमा । किराँत हिन्दुमा अनि हिन्दु किराँतमा । हिन्दुहरु 
लुम्बिनी पसेर शान्ति लिन्छन्‌ बौद्धहरु पशुपति पसेर । माथि 
उल्लेखित विभिन्न धर्महरुको वर्गीकरणमा आफूलाई एकभन्दा 
बढी धार्मिक समूहमा नराख्नेहरु समेत ब्यवहारमा एकभन्दा बढी 
धार्मिक अभ्यास गरिरहेका भेटिन्छन्‌ । के जात, के सम्प्रदाय वर्षभरि 
प्रकृति पूजा, बालीनालीसम्बन्धी चाडपर्व, थानीमानी डाँडाकाँडा 
देवी देउरालीको पृजा गर्ने र बलि दिने गरेको पाइन्छन्‌ । दर्शन 
गर्ने मन्दिर मात्र हैन आफूनो घरमा पनि हिन्दु भन्नेहरुको पूजा 
कक्षमा बुद्धको पोस्टर पाइन्छ । बौद्धहरुकोमा शिव, लक्ष्मी, गणेश 


आदिको । यसैगरी, दैनिक जीवनका समस्याको निदानमा पनि 
यस्तै सीमारहित अभ्यासहरु गरिन्छन्‌ । 


विनिर्माणको अनपेक्षित तर सम्भावित नियति 

नेपालमा राज्यले हिन्दु धर्मलाई संरक्षण दिएर खासगरी राणा 
कालमा कानूनीरुपमा नै सबैलाई यो लाद्दै आएको कुरा निर्विवाद 
छ । केही दशक अगाडिसम्म जनगणनाअनुसार लगभग हरेक १० 
मा नौ जना र वर्तमानमा पनि हरेक पाँचमा चार जना मानिसहरु 
हिन्दु देखाइए पनि नेपाल आश्चर्यजनकरुपमा बिनाकुनै अवरोध 
धर्मनिरपेक्ष राष्ट्र भइसकेको छ । यद्यपि धर्मको मामिलामा राज्यको 
भूमिका जति विवादित थियो र केही हदसम्म अझै छ त्यति 
नै सरकारी जनगणनाका आँकडाहरु विवादित छन्‌ । प्रजातान्त्रिक 
वातावरण बनेपछि सन्‌ १९९१ को जनगणनामा हिन्दु बाहेकका 
अरु स्थानीय धर्म संस्कृतिहरुले आफूनो स्थान र भूमिका विस्तार 
गर्ने मौका पाए । तर अर्को तर्फ, अध्ययनहरुबाट के देखिन्छ छ 
भने सँगसँगै कतिपय संस्थाहरुले हिन्दु धर्मबाट आफूनो जातीय 
स्वधर्महरुमा 'फर्कन' जनतालाई उर्दी त दिए तर तिनीहरुले 
जनब्यबहारलाई आत्मसाथ गर्न सकेनन्‌ । सदियौँदेखि गर्दै आएका, 
चल्दै आएका र आफैँले महत्वपूर्ण योगदान पुच्याउँदै निर्माण 
भएको मिश्चित धर्म संस्कृतिहरुप्रति वेवास्ता गर्दै 'फर्कन' त भनियो 
तर गन्तब्य कुन हो ? किन र कसरी हो ? भन्ने चित्तबुभ्दो 
तार्किक मार्गदर्शन गरिएन । फलस्वरुप पछिल्लो समयमा कैयौँ 
मानिसहरुलाई आफूले ब्यबहारमा एक किसिमको अभ्यास गर्दै 
आइरहेको भएपनि बाहिर पोलिटिकल करेक्टनेस'को लागि अर्को 
किसिमको पहिचान भन्न बाध्य हुनुपरेको अवस्था पनि छ। 

यस्तो जनब्यबहार र राजनीतिक दबाबको बीचमा देखिने 
असामन्जस्यताले गर्दा मानिसहरुमा आफूनो धार्मिक स्वाभिमानमा 
हीनभावना विकास हुन गई र त्यसले धर्मको पसल थापेर 
बसेका, गरिबी र अस्थिरताको फाइदा लिन पल्केका पश्चिमा 
ब्यापारीहरुलाई लाभ पुस्याइरहने देखिन्छ । परम्परागत धर्महरुको 
उत्थान हुँदा निशन्देह धार्मिक विविधताको विस्तार हुन्छ र सहिष्णुता 
पनि मजबुत हुन्छ किनकी ती व्यवहारहरु विस्तारवादी छैनन्‌ र 
बहुलताको जगमा अडिएका छन्‌ । तर राज्यले काखी च्यापेको धर्मप्रति 
विकर्षण र विनिर्माणमा जति शक्ति खर्चिइएको छ त्यति आफूनो 
परम्परागत (कूल र प्राकृतिक) धर्म व्यवहारलाई पुनरुत्थान गर्न ध्यान 
पुग्याउन सकिएको छैन । यो पनि नेपालमा ईसाई धर्मको दिन दुई गुणा 
रात चौगुणा विस्तार हुनुको एक कारण हुनपुगेको छ । 

नेपालको पछिल्लो जनगणनामा किराँत र प्राकृतिक लगायत 
प्रायजसो स्थानीय परम्परागत धर्म मान्नेको संख्या घटेको छ, 
जसलाई जनगणनाको त्रुटीको रुपमा मात्र लिनु आफैँमा एक 
महंगो त्रुटी हुनसक्छ । पछिल्लो टट्रेन्ड'को आधारमा समग्रमा 
भन्नुपर्दा नेपालीहरुको धार्मिक बहुआयामिक अवस्थाबाट यस्तो 
क्षेत्रमा शीघ अवतरण भइरहेको छ जहाँ केवल एक मात्र आस्था 
मौलाउन सक्छ र अरु त्यहाँ अटाउन सक्दैनन्‌ र विस्थापित 
हुँदै जानु पर्छ । यसबाट कतै पूर्वोत्तर भारत (जहाँ जनसंख्याको 
हिसाबले आदिवासी (ट्राइबल पिपल्स) को पूर्ण बाहुल्यता छ तर 
आज उनीहरुको परम्परागत धर्म निमिट्यान्न भई र अधिकांश ( 
प्राय सबै)लाई इसाई बनाई सकिएको छ) को हालत त हुने हैन ? 
भन्ने शंका गर्न सकिन्छ । 


अन्तिम कूरा 
लेखलाई छोटो सारांशसहित टंग्याउनु पर्दा निम्न कुराहरु 
दर्शाउन सकिन्छ : क) नेपालीहरु सामान्यतया बहुआयामिक 
धार्मिक आस्था राख्छन्‌ र ब्यवहार अपनाउँछन्‌ ख) सामान्यत 
नेपालका विभिन्न पुराना परम्पराहरु एकापसमा द्वन्द्वात्मक नभएर 
सामन्जस्यात्मक छन्‌ वा सोहीरुपमा स्वीकार गरिएका छन्‌ र 
आफूनो सँस्कृतिको रक्षार्थ चलाइएका अभियानहरुले यो यथार्थलाई 
आत्मसात गर्दा मात्र बढी सार्थकता पाउन सक्ने देखिन्छ। ग) 
पश्चिमा र अब्राहमिक सोचको एकांकी-साँघुरो धार्मिक दार्शनिक 
लेन्सबाट नेपालीहरुको बहुआयामिक धार्मिक अभ्यासलाई पूर्ण 
विश्लेषण गर्न सकिँदैन । घ) नेपालीहरुको जनगणनाहरु गर्दा 
बहुआयामिक धार्मिक वर्गीकरण र पद्दृतिलाई अँगाल्दा मात्र 
वास्तविकताको चित्रण गर्न सकिन्छ । ७ 
(लेखमा व्यक्त विचार लेखकका निजी हुन्‌ । उनी आवद्ध 
संस्थाहरुको धारणा लेखले प्रतिविम्बित गर्छ भन्ने जरुरी छैन ।) 

0. 
नेपाल पत्रकाट मह्वाथँप्र, युके ञाखाले पहिलोपटक ।॥। 
ब्रुखपत्र प्रवाथी पत्रक्काडिवा प्रक्काङ्नन गर्न बक 2 लार्ड _ 
श्रत्यन्त हर्ष लागेक्को छ । यश ब्ुखढ प्रडीमा मह्वाअंघ, द्युक्े 
खाखालारई हार्टिक्र घधार्ड दिँढै भ्रविष्यमा ठच्चशोत्तठ प्रशतिक्को 
ब्रुभ्नक्कामना व्यक्त गर्ढछौँ । 


सुवास जबेगु, अध्यक्ष तथा 
किरात याक्थुङ चुम्लुङ, युके परिवार 

७ शशी पौठेल 


बेलायतको 
राजनीतिले 
समाजको मार्गचित्र 
कोरेको छ तापनि 
हामी नेपालीहरु 
आ-आफूनै 
हिसाबले संगठन 
बनाएर बसेका 

छौँ । किन हामी 
सबैजना सबभन्दा 
पुरानो संगठनमा 
अटाउन सकिरहेका 
छैनौँ ? तीनसय 
वटा संगठन 
हामीलाई किन 
चाहिएको छ ?यो 
सब हुनुको कारण 
नेपाली राजनीतिले 
नेपाली समाजको 
मार्गचित्र कोर्न 
नसक्नु पनि हो । 


बा विय 
२४ । पत्रकारिता 


बेलायतका नेपाली 


संघ-संस्थाको दुगौती 


“ेलायती भूमिमा पहिलो पाइला टेको नेपाली तत्कालिन 

प्रधानमन्त्री जंगबहादुर राणा मानिन्छन्‌ भने स्थायी बसोबास 
गर्ने उद्देश्यले काम गर्ने अनुमति लिएर बेलायत छिर्ने पहिलो ब्यक्ति 
कृष्णबहादुर थापा मानिन्छन्‌ । उनी साढेचार दशकअघि १९६७ 
मा बेलायत छिरेका थिए । तर त्यसअघि नै अस्थायी रुपमै भए 
पनि बेलायत आइ बसोबास गरिहेका नेपालीहरुलाई संगठित गर्ने 
उद्देश्यले गठन गरिएको नेपालीहरुको पहिलो संगठन यतिज द 
नेपाली एशोसियसन इन द युके हो । यति १९६० मा स्वर्गिय 
राजा बीरेन्द्र एवं पूर्व मन्त्री पशुपति शम्शेर राणा लगायतको 
सक्रियतामा गठन गरिएको थियो । त्यतिबेला उनीहरु बिद्यार्थीका 
रुपमा बेलायतमा रहेका थिए । 

दोस्रो विश्वयुद्धपछि मानव सभ्यताको हलचल संसारभर भैरहेको 
थियो । त्यो अवस्थामा नेपाल पनि अछुत रहने क्रै भएन । विश्व 
मानव सभ्यताको हलचलसँगै नेपालीहरु पनि भारतबाहेक अन्यत्र 
पनि जान थाले । त्यसक्रममा नेपालीहरुका लागि बेलायतसम्मको 
बाटो पनि खुल्यो र बेलायतमा नेपालीहरुको संख्या एक/दुई हुदै बढ्‌ 
न थाल्यो । यति गठन भएको लगभग १५ वर्षपछि यो संगठनको 
नाम नेपालीमा नामाकरण गर्नुपर्ने महशुस गरी यसको नाम यति 
नेपाली एशोसिएशन भनी परिवर्तन गरियो । अहिले यो संगठनले 
पाँच दशक पार गरिरहँदा बेलायतमा नेपालीहरुको संस्था मात्र 
तीनसय नाघेको छ भने नेपालीहरुको संख्या सवा लाख नाघेको 
छ। 

जसरी बेलायतमा नेपालीहरुको संख्या बढिरहेको छ त्यसरी 
नै नेपालीहरु संगठित हुने क्रम पनि बढ्दो छ । चाहे जिल्ला, 
जात जाति, क्षेत्र वा धर्मको नामा नै किन नहोस्‌ । बेलायत आएर 
बसोबास गरेका नेपालीहरु संगठित हुने क्रम अहिलेसम्म आइपुग्दा 
झण्डै तीनसय संगठनहरु गठन भएको अनुमान गरिएको छ । 
विभिन्न जातजातिका संगठनहरु साथै जिल्लाबासीका नाममा गठन 
गरिएका संगठनहरु पनि आ-आफनो ठाउँमा निकै प्रभावकारी सिद्ध 
भएका छन्‌ । कतिपय संगठनहरुले आ-आफूनो जिल्लाका असहाय 
व्यक्तिहरुलाई सहयोग गर्दै आइरहेका छन्‌ भने कतिपयले बेलायतमा 
बसोबास गर्दै आइरहेका आफना जिल्लाबासीलाई पर्न गएको दुःख 
समस्यालाई आफूनै दु:ख सम्झी सहयोग गर्दै आइरहेका छन्‌ । 

भनिन्छ, एउटा खरको धर्सो सहजै चुडाल्तन सकिन्छ तर धेरै 
खरका धर्साबाट बाटिएको डोरी पिङ बनाएर खेल्न सकिन्छ । उक्त 
भनाइलाइ प्रत्यक्ष वा अप्रत्यक्षरुपमा प्राय: सबै नेपालीहरुले आत्मसात 


मौजुद छन्‌ । जस्तै राईहरुको यायोख्या, 
लिम्बुहरुको चुम्लुङ्ग, शेर्पाहरुको किदुङ्ग, 
क्षेत्रीहरुको क्षेत्री समाज, दलितहरुको 
श्रृजनशील समाज, दर्शन समाज आदि 
सबै महत्वपूर्ण र आ-आफना ठाउँमा 
बलिया छन्‌ । यी सबैजसोको उद्देश्य 
भने आ-आफनो सँस्कृति जोगाउने र 
यसबारे बेलायतलाई पनि जानकारी 
गराउने भन्ने रहेको छ। 

जातीय संगठनहरु बाहेक 
बेलायतमा नेपालका जिल्ल्लाबासीहरुका 
संगठन पनि मनग्ये छन्‌ । आफूनो 
ठाउँमा सबै संगठनहरु बलिया र 
महत्वपूर्ण छन्‌ तापनि खासगरी गुल्मी 
जिल्लाबासीहरुको गुल्मी जिल्ला समाज, 
म्याग्दी जिल्लाबासीहरुको मोना युके अनि चितवन जिल्लाबासीहरुको 
क्याट युके विशेष चर्चामा छन्‌ । संगठन बनाइहाले पनि यसलाई 
निरन्तरता दिने काम सजिलो भने छैन । संगठन भन्ने बित्तिकै थुप्रै 
मान्छेहरुको जमघट हो । थुप्रै मान्छेहरुको जमघटमा थुप्रै विचारहरु 
आउँछन्‌ । आएका थुप्रै विचारहरुलाई माभझेर निस्कर्ष निकाली त्यो 
निस्कर्षलाई कार्यरुप दिन झन्‌ मुस्किल हुन्छ । तापनि बेलायतबासी 
नेपालीहरुका संगठनहरु यसो गर्न सफल देखिएका छन्‌ । 

बेलायतमा नेपालका राजनैतिक रंगरोगन लागेका संगठनहरु 
पनि नभएका होइनन्‌ तर ती संगठनहरु भने जसरी नेपालमा 
राजनैतिक पार्टीहरु चोइटिँदै र गुट उपगुटमा विभक्त छन्‌ त्यसरी 
नै यहाँ पनि चोइटिने गरेका छन्‌ र उनीहरु खासगरी नेपालका 
पार्टी नेताहरुका दुहुना गाई मात्र बनेका छन्‌ । यसो भनिरहँदा 
पंक्तिकारलाई तीन दशकअघिको एउटा कुराकानीको सम्झना 
हुन्छ । जसले अहिलेसम्म पनि गहिरो गरी छाप पारेको छ । 
डा. के. आइ. सिंह रुपन्देही जिल्लाबाट राष्ट्रिय पन्चायत सदस्य 
पदका लागि भएको निर्वाचनमा विजयी भएका थिए । निर्वाचनको 
परिणाम प्रकाशित हुनासाथ उनको अन्तरवार्ता लिन पंक्तिकार पुग्यो 
र उनलाई पहिलो तेर्स्यायो,- डा. साहेब तपाई कसरी राजनीतिमा 
लाग्नु भयो ? 

उनको जवाफ यस्तो थियो -तपाईलाई थाहै छ म 
चिकित्साशास्त्र पढेको मान्छे । सुनौलीमा एउटा सानो डिस्पेन्सरी 


गरेको पाइन्छ । यो अत्यन्त सराहनीय कार्य हो । व्यक्ति- व्यक्ति 
बीचमा विचार मन्थन गरेर उच्च निस्कर्ष निकाल्न पनि यसले साथ 
दिन्छ । हुन त एउटा प्रश्न यत्रतत्र छरिने गर्दछ, त्यो के भने जब 
एउटा संगठन छ भने अरु यति धेरै संगठन बनाउनुको औचित्य 
के ? के सबै नेपालीहरुलाई नेता मात्र बन्ने रहर त होइन ? 

प्रश्न जायज छ र सायद निरुत्तरित पनि । तर पनि यसको 
उत्तर खोज्ने प्रयास गर्न सकिन्छ , जसरी हरेक परिवारलाई बास 
बस्न आ-आफनो घरको आवश्यकता पर्दछ त्यसरी नै हरेक 
समाजलाई सामाजिक संगठनको आवश्यकता पर्दोरहेछ । हरेक 
व्यक्तिका विचार, चिन्तन र उद्देश्यहरु फरक- फरक हुन्छन्‌ । हरेक 
व्यक्तिहरुले फरक-फरक अनुभव संगालेका हुन्छन्‌ । 

बेलायतमा नेपालीहरुका संगठनहरुमध्ये सम्भवतः तमु धिँ युके 
सबैभन्दा ठूलो हुनुपर्छ । यो संगठन नेपाललगायत अन्तर्राष्ट्रिय 
रुपमा फैलिएको छ । यो संगठन गुरुङ्गहरुको जातीय संगठन हो र 
यो गुरुङ्ग समाजको दु:ख र सुखसँग प्रत्यक्ष भिजेको छ । यस्तैगरी 
जातीय संगठनको कुरा गर्दा मगर संघ पनि कम बलियो छैन । यो 
पनि नेपाल लगायत संसारका विभिन्न मुलुकहरुमा फैलिएको छ । 
र, यसले मगर समाजका हर आवश्यकता बुझने र अध्ययन गर्ने 
गरेको छ। यस्तैगरी अन्य जातजातिहरुका संगठनहरु पनि बेलायतमा 


खोलेर औषधी उपचार गर्दै आइरहेको थिएँ । मसँग दिनमा दशौँ 
जना उपचार गराउन आउँथे, ती मध्ये आठ जना अर्थात्‌ ८० 
प्रतिशत व्यक्ति समयमा खान नपाएर, सन्तुलित आहारा नपाएर 
बिरामी परेका हुन्थे । मैले उनीहरुलाई भिटामिनका चक्की दिनु पर्ने, 
जब उनीहरुले दैनिक जीविकोपार्जनका लागि चाहिने खाना समेत 
पाउन सकिरहेका छैनन्‌ भने कसरी भिटामिन किनेर खान सक्छन्‌ 
भन्ने कुराले मलाई सधैँ सताइ रहन्थ्यो र म यसको समाधानको 
खोजी गर्दै थिएँ । अनि मलाई लाग्यो यसको एक मात्र समाधान 
भनेको गरीबी निवारण हो । अनि म आफैँमा ठूलो प्रश्न उठ्यो 
गरीबी निवारणको बाटो के त ? केही समयपछि उत्तर पाएँ, गरिबी 
निवारणको उपाय राजनीति मात्र हो । यसरी मैले मेरो कानमा 
लगाएको आला (स्टेथकोप) फालेर राजनीतिमा होमिएको हुँ । उनले 
यो पनि भनेका थिए - यद्यपि समाजको चरित्रअनुसार राजनितीको 
वर्गीकरण हुने गर्छ । तर अर्को शास्वत सत्य के हो भने जबसम्म 
मुलुकमा राजनैतिक स्थायित्व हुँदैन तबसम्म समाजको चरित्र 
परिवर्तन हुँदैन । यसरी राजनीतिले समाजको मार्गचित्र कोरेको 
हुन्छ । बेलायतमा राजनैतिक स्थायित्व छ । यहाँको राजनितिले 
समाजको मार्गचित्र कोरेको छ तापनि बेलायतमा बसेका हामी 
नेपालीहरु आ-आफ्नै हिसाबले संगठन बनाएर बसेका छौँ । किन 


हामी सबभन्दा पुरानो संगठनमा सबैजना अटाउन सकिरहेका 
छैनौँ ? झण्डै तीनसय वटा संगठन हामीलाई किन चाहिएको 
छ ? यो सब हुनुको कारण नेपाली राजनीतिले नेपाली समाजको 
मार्गचित्र कोर्न नसक्नु पनि हो । 

नेपालीहरु एउटै संस्थामा नअटाउनु र नयाँ-नयाँ संस्थाहरु 
खुलिरहेको प्रसंगमा पत्रकार नरेश खपाङ्गीमगर ग्रीनविच टाइम्समा 
यसरी विश्लेषण गर्दछन्‌ -युकेको नियम कानुनले समेत संघ संस्था 
खोल्न वर्जित नगरेकाले कसैले कसैलाई संस्था खोल्न प्रतिबन्ध 
लगाउन सक्तैन । स्वतन्त्रताको अधिक प्रत्याभूति भएको प्रजातान्त्रिक 
ब्यवस्थाको जननी भनिने मुलुकमा नेपालीहरुको चेतनाको स्तर 
बढेर आफैँले महसुस नगरेसम्म नयाँ संस्था खोल्ने हदबन्दी इन्द्रको 
बाउ चन्द्रले पनि लगाउन सक्तैन । नेपालीहरुको बुझाइको गति र 
स्तर हेर्दा अझै केही वर्ष नयाँ संस्था खुली नै रहने छन्‌ । 

हुन पनि हो खपाङ्गीमगरले भने जस्तै बेलायतको प्रजातन्त्रको 
सद्पयोग गरेका हौं वा बेलायती 'प्रजातन्त्रको फुटाउ र राज्य गर' 
भन्ने कुटनीतिबाट प्रयोग भैरहेका छौँ ? जे होस्‌ हामी नेपालीहरु 
संगठित हुने नाममा भकारोमा बाँधिएका भैँसी दाम्लो चुँडाएर 
मकैबारीमा मन्द्राए जस्तै यत्रतत्र मन्द्राइ रहेका छौँ । बेलायतको 
मात्र कुरा नभई विश्वभर छरिएर रहेका नेपालीहरुलाई संगठित 
गराउने भनी गठित गैर आवासीय नेपाली संघ (एनआरएन) पनि 
कुइरोमा हराएको कागले बाटो पत्ता लगाउन नसके जस्तै सही 
गन्तब्य भेटन्‌ नसकेको यथार्थ बुझून कठिन पर्दैन । यस्तै एउटै 
लक्ष्य एवं एउटै गन्तब्य बिन्दू भएका भूतपूर्व गोर्खा सैनिकहरुका 
पनि आधा दर्जन बढी संगठन छन्‌ । यो अवस्था सृजना हुनुको कारण 
के हो भन्ने तर्फ पनि कसैले निधार खुम्च्याउने प्रयास गरेको छैन । 
बरु उल्टै उनीहरुमा देखिएको पिलो कसैले छोइदियो भने आफूलाई 
सच्याउनुको बदला विरोधमा उत्रने सँस्कारको विकास गरेका छौँ । 

संघ संस्था खुल्नु, यसले सक्दो गतिविधि गर्नु आफैँमा अत्यन्त 
सकारात्मक कुरा हो तर यदि 'काम कुरा एकातिर कुम्लो बोकी 


आफनो परिचय (आइडेन्टीटी)को खोजी निम्ति नेपाली युवापंक्ति 
बुझेर वा नबुझेर चिन्तित छन्‌ । उनीहरु नेपालबाट बेलायत आई 
एउटा स्कूलमा भर्ना भएका छन्‌ । भाषा, कला, सभ्यता र सँस्कृति 
सबै कुरा फरक छ । उनीहरु सबै बिद्यार्थीसरह आफूलाई पनि एउटै 
पंक्तिमा राख्न चाहन्छन्‌ जुन अत्यन्त स्वाभाविक हो । उनीहरुसँग 
सायद बेलायती पासपोर्ट पनि छ तर सहपाठी बेलायती बिद्यार्थीहरुले 
उनीहरुलाई सहर्ष स्वीकार नगरिरहेको अवस्था छ । अर्कोतिर, अंग्रेजी 
युवाहरु कतै विदेशीहरुको बीचमा परेर आफ्नो परिचय वा अस्तित्व 
हराउने हो कि भनेर डराइरहेको अवस्था छ । यसरी हाम्रा युवा 
समुदाय र अंग्रेजी युवा समुदायबीच विभेद देखिएको छ । यसको 
समाधान निम्ति कुनै पनि संघ संस्थाले यथेष्ठ कदम चालेको थाहा 
छैन । यो स्थिति किन उब्जिएको हो भने हामी जब नेपालबाट हुर्केर 
पढेर बेलायत आयौँ तब हामी मानसिक रुपमै आइपर्ने सबैखाले 
कम्प्रमाइजहरु गर्न तयार भयौँ । जे जस्तो काम पाइन्छ त्यसैमा कि 
त चित्त बुझाएर बस्यौँ कि त अरु अगाडि बढ्ने खालका तैयारीहरु 
गच्यौं । अर्थात जस्तोसुकै अवस्था आइ परे पनि स्वीकार गर्ने 
गरिरहेका छौँ तर हाम्रा छोराछोरीहरु भने त्यस प्रकारको कम्प्रमाइज 
गर्नु पर्छ भन्ने कुराप्रति तयार छैनन्‌ । उनीहरुले किन त्यस प्रकारको 
कम्प्रमाइज गरिरहने ? किनकि उनीहरु पनि यही मुलुकको स्कूल, 
कलेज एवं विश्वबिद्यालय पढेर शिक्षित भएका छन्‌ । तर बेलायती 
समाजले अझै पनि विदेशी मुलका विद्यार्थीहरलाइ फरक आँखाले 
हेर्ने गरेको छ। 

यहाँसम्मकि जागिर खोज्दा मात्र होइन स्कूल, कलेज वा 
विश्वविद्यालयमै पनि विभैद हुने गरेका उदाहरणहरु पाइने गरेको 
छन्‌ । जस्तै, एउटा अंग्रेज विद्यार्थीले जत्तिकै एक विदेशी विद्यार्थीले 
परीक्षामा अंक प्राप्त गरे पनि उसले अक्सफोर्ड वा क्याम्त्रिज 
युनिभर्सिटीहरुमा भर्ना पाउन सकिरहेको छैन । यदि एउटा अंग्रेज 
दर्खास्तवालाको तीनवटा ए आएको छ र अर्को विदेशी बिद्यार्थीको 
तीनवटा एमध्ये एउटा ए स्टार छ भने पनि उनीहरुले अंग्रेज 


ठिमीतिर' भने झैँ भयो भने संस्थाका नेतृत्वदायी व्यक्तिहरुले आफैँले 
आफूलाई माफी दिन नसक्ने स्थिति नआउला भन्न सकिन्न । 
किनभने जतिजति संस्थाहरु गठन हुँदै जान्छन्‌ चुनौतीहरु पनि 
त्यत्ति नै थपिँदै जान्छन्‌ । जे जति संस्थाहरु खुलेका छन्‌ तिनले आ- 
आफनो ठाउँबाट काम पनि गरिरहेका छन्‌ तर पनि सबै संस्थाहरुले 
हामी बेलायतबासी नेपालीहरुको मूल समस्या के हो भन्नेतर्फ 
चिन्तन गरेको पाइँदैन भन्दा अत्युक्ति हुने छैन । बेलायतस्थित 
नेपालीहरुको संघ संस्थाहरुले सर्वप्रथम बेलायतमै रहेका युवा 
पिँढीका समस्यासँग परिचित भई त्यसको समाधानतर्फ लाग्नु 
पर्थ्यो । खासगरी बेलायतबासी नेपाली युवा पिँढीमा दुईवटा समस्या 
देखा परेका छन्‌ । प्रथम आफनो परिचय (आइडेन्टीटी)को खोजी र 
दास्रो उनीहरुले समाजमा गर्नु पर्ने सम्झौता (कम्प्रमाइज) । 


विद्यार्थीलाई भर्ना लिने गरेको २७ फरवरी २०१३को द गार्डियनले 
प्रकाशमा ल्याएको छ । अक्सफोर्ड वा क्याम्व्रिज विश्व प्रसिद्ध 
विश्वविद्यालयले विद्यार्थीहरुलाई अन्तरवार्ता लिएर मात्र भर्ना गर्ने 
कारण नै नामबाट मात्र कुन विद्यार्थी विदेशी मुलको हो कुन अंग्रेज 
हो भन्ने छुट्याउन नसकिने भएकाले नै हो भन्ने कुरा पहिले नै 
चर्चामा आएको हो । जुन विद्यार्थीको नामबाटै विदेशी भन्ने चिनिन्छ 
ती विद्यार्थीलाई अन्तरवार्तामै नबोलाउने वा अफर नै नदिने गरेका 
उदाहरण प्रशस्त मिडियामा आएका छन्‌ । द गार्डियन लेख्छ - 
अक्सफोर्ड युनिभर्सिटीमा गत वर्ष मात्र अंग्रेज विद्यार्थीहरुबाट परेका 
दर्खास्तहरुमध्ये ४४.४ प्रतिशतलाई भर्ना लिइएको र विदेशी अर्थात 
एथ्निक माइनोरिटी विद्यार्थीहरुबाट परेका दर्खास्तहरु मध्ये २२.१ 
प्रतिशतलाई मात्र अफर दिइएको थियो । ० 

फलफूल खान 
बिरामी हुनपर्ने, 
नयाँ लुगा लगाउन 
दशैँ पर्खनुपर्ने, 

बोल्न लाज डर 
मान्ने पुस्ताबाट 
अहिलेको नेपाली 
पुस्ता स्मार्ट 
निस्किसक्यो । 
अरु समुदायले 
पनि नेपालीहरुको 
कर्मशील स्वभाव 
देखेर राम्रो 


मान्छन्‌ । 


र जिवर” 
00 पत्रकारिता 


'पुकैमा नेपालीको 
भविष्य उन्वत क 


करिब चार दशकदेखि युकेमा बसोबास गर्दै आउनुभएका महन्त श्रेष्ठ बेलायत प्रवेश गर्ने नेपालीको 
शुरूवाती पुस्तामा पर्नुहुन्छ । विभिन्न नेपाली सामाजिक संघ-संस्था र ब्रिटिश सामाजिक तथा 
व्यापारिक संस्थाहरूमा आवद्ध भएर उहाँले नेपाल र बेलायती समाजको नाडी राग्रैसित छान्नुभएको 


छ । बेलायतस्थित नेपाली समुदायको आरोहअवरोहमा चारदशकको उहाँ साक्षी हुनुहुन्छ । त्यसैले 
उहाँले भोग्नुभएको नेपाली समाजको तस्वीर झल्कने हेतुले गरिएको कुराकानीको सारसंक्षेप : 


युके कहिले आउनुभएको हो ? 

म सन्‌ १९७६ मा युके आएको हुँ। 
त्यतिबेला युके आउन कस्तो प्रावधान थियो ? 

वर्क परमिटमा आउने प्रावधान थियो । तत्कालीन अवस्थामा 
कृष्णबहादुर थापा जो पारस होटलको कुक हुनुहुन्थ्यो उहाँ पहिले 
आउनुभएको थियो । उहाँकै सहयोगमा म युके आएर रेस्टुरेन्ट 
व्यवसायमा लागेँ । उहाँले नै मलाई यहाँ आउन वर्क परमिट 
दिनुभएको थियो । 
कतिको सजिलो थियो युके आउनलाई ? 

सन्‌ १९६६ देखि १९७९ सम्म नेपालका कुकहरुका लागि 
बेलायतले वर्क परमिट खुला गरिदिएको थियो । तर नेपालबाट 
पासपोर्ट बनाउन र अरु काजगपत्र बनाउन त्यति सजिलो थिएन । 
तर पहिला आएका भारतीयहरुले नेपाली कामदार वा रेस्टुरेन्ट 
व्यवसायी भनेपछि अर्कैरुपले हेर्दो रहेछन्‌ । 
अर्कैरुप भन्नाले ? 

मिहिनेती, इमानदार कामदारको रुपमा हेर्दा रहेछन्‌ । 
वर्क परमिटबाहेक अन्य प्रक्रियाबाट आउने पनि थिए कि ? 

वर्क परमिटबाहेक राजपरिवारका नातेदार र राणा परिवार 
अध्ययनका लागि आउने गर्थे । 
त्यतिबेला नेपालीहरुसित भेट्दा कस्तो लाग्थ्यो ? 

एउटा नेपाली देख्दा पनि दशैँ आकोजस्तो लाग्थ्यो । 
त्यतिबेला परिवारलाई विदेश जान्छु भनेर मनाउन कत्तिको गाह्रो 
थियो ? 

धेरै गाह्रो थियो । म काठमाडौँबासी भएको र सानो परिवारमा 
बसेकोले छोड्न र मनाउन निकै गाह्रो थियो । तर पनि बुबाले जहाँ 
गए पनि राम्रो काम गर्नु भनेर प्रेरणा दिनुहुन्थ्यो । तर बेलायत 
जाँदा छोरा नफर्कने हो कि, गोरीसित विवाह गरेर बस्ने हो कि 
भन्ने चिन्ता थियो । 

म युके आउनुअघि नै अमेरिका गएको थिएँ । एकजना 
अमेरिकनलाई नेपाल आउँदा नेपाली भाषा सिकाएकोले 


मन्त्रालयमा बुझाउनुपर्थयो । सन्‌ १९८० तिर मनाङ्गेहरुलाई 
हङकङ, बैँकक जान दिन थालेपछि बल्ल विदेश जान खुला हुन 
थालेको हो । 
त्यतिबेला युकेमा रहेका नेपालीहरुको अवस्था कस्तो थियो ? 

प्राय: रेस्टुरेन्ट व्यवसायमा थिए । विद्यार्थीहरु पनि रेस्टुरेन्टमा 
पार्ट टाइम काम गर्थे । 
नेपाली नेपालीबीच कतिको भेटघाट हुन्थ्यो ? 

तत्कालीन स्वर्गीय वीरेन्द्र शाह (राजा) अध्ययन गर्दाताका यति 
संस्था शुरु भएको थियो । ईश्वर मानन्धरले त्यसलाई दु:खसुखले 
बचाइराख्नुभएको थियो । सन्‌ १९८० मा मैले नै नेपालीहरुबीच 
भेटघाट कार्यक्रम शुरु गरेँ । म त्यतिबेला यतिको कोषाध्यक्ष थिएँ । 
पिकनिक जाने, राजाको जन्मोत्सव मनाउने, दशैँतिहार मनाउने 
कार्यक्रम पहिलेदेखि नै हुने गरेको भए पनि प्रभावकारी थिएन । 
त्यतिखेरसम्ममा नेपाली डाक्टरहरु पनि युके आइसकेका 
थिएकि ? 

आइसकेका थिए । तर पनि घुलमिल थिएन । उहाँहरुको नेपलिज 
डाक्टर एसोसिएसन खुलिसकेको थिएन । उहाँहरु पनि छरिएर 
बस्ते गर्नुभएको थियो । भेटघाट भनेको राजाको जन्मोत्सवमा 
राजदूताबासमा हुन्थ्यो । 
अरुलाई भन्दा डाक्टरहरुलाई यहाँ आउन सजिलो थियो कि ? 

धेरै सजिलो थियो । बिना रोकटोक रातो कार्पेट बिछ्याएर 
हिथ्रोमा स्वागत गरिन्थ्यो । युके मेडिकल एसोसिएनको एउटा 
प्रावधान पास गरेपछि एनएचएस (नेशनल हेल्थ सर्भिस) मा सजिलै 
जागिर पाउन सकिन्थ्यो । 
नेपालीहरुको भेटघाटमा के बारेमा कुराकानी हुन्थ्यो ? 

प्रायः नेपाली भाषा, सँस्कृति कसरी संरक्षण र प्रबर्द्धन गर्न 
सकिन्छ र भविष्यमा के गर्न सकिन्छ भन्ने बारेमा नै कुराकानी 
हुन्थ्यो । 
तपाईले रेस्टुरेन्ट व्यवसाय कहिले शुरु गर्नुभयो ? 

सन्‌ १९६६ देखि १९८० सम्म नेपाली र भारतीयको संयुक्त 


गुरुदक्षिणास्वरुप उसले मलाई अमेरिका बोलाएको थियो । पाँच 
महिना अमेरिका बसेर फर्के । घरको यादले पनि सतायो । मलाई 
अमेरिका त्यति राम्रो पनि लागेन । साथीहरुले बस्‌-बस्‌ भन्दै थिए । 
त्यतिबेला आठ महिना बसेपछि ग्रीन कार्ड हुन्थ्यो । ग्रीन कार्ड, 
पैसाभन्दा पनि मदरल्याण्ड इज बेटर दूयान हेभन भन्ने वर्डस्‌वर्थको 
भनाइ सम्झेर नेपाल फर्के । 

तपाई युके आउँदा नेपालीहरुको संख्या कति थियो ? 

३०० जति थिए होलान्‌ ब्रिटिश गोरखाबाहेक । केही विद्यार्थीहरु 
थिए । त्यतिबेला पासपोर्ट लिन फण्झट थियो । विदेश जाने माहौल 
नै थिएन । त्यसमाथि तत्कालीन सरकारले विदेश जान प्रोत्साहित 
गरेको थिएन । एकचोटी लिएको पासपोर्ट फर्केर आएपछि परराष्ट्र 


लगानीमा चलेको इलिङ तन्दुरीमा म काम गर्थेँ । नेपाली लगानीकर्ता 
कृष्णबहादुर थापाले तपाईहरु पनि केही गर्नुहोस्‌ भनेर हौसला 
दिनुहुन्थ्यो । त्यही भएर हामीले सन्‌ १९८० मा साउथ इलिङमा 
मोन्टिज भन्ने रेस्टुरेन्ट शुरु गप्यौँ । 
त्यतिबेला नेपालीले आफूनो व्यवसाय शुरु गर्नु कतिको सजिलो थियो ? 
धेरै समस्या थियो । व्यवसाय गर्न घर, परिवार, श्रीमती छ 
भनेर सोध्थ्यो । मैले व्यवसाय गर्न क्रण लिन जाँदा यो समस्या थाहा 
पाएँ । बैँक म्यानेजर चिनजानको भए पनि नियमअनुसार काम हुने 
रहेछ । नेपालको जस्तो भनसुन नचल्ने रहेछ । घर छ भनेर सोध्यो 
मैले छैन भनेँ । विवाह भयो भनेर सोध्यो मैले छैन भनेँ । फेरि 
बालबच्चा छ भनेर सोध्यो । मैले विवाह नै भएको छैन कसरी बच्चा 


हुन्छ भनेर जवाफ दिएँ । यहाँ त विवाह नै नगरी बच्चा हुँदोरहेछ 
मलाई त्यो सँस्कार थाहा थिएन । क हाँस्यो । उसले सोध्यो त्यसो 
भए के छ त ? मैले इन्स्यारेन्स गरेको पेपर छ भनेँ । त्यो भए पनि 
लेक भन्यो । त्यो हेरेपछि तिमीसित के छ र लोन दिने भन्यो । मैले 
मसित व्यापार गर्ने सीप छ भनेँ । मैले प्रेजेन्टेसन बनाएको थिएँ । 
मको हो ! मैले के गर्न लागेको ? त्यही योजनाका आधारमा मैले 
आज यो सफलता पाएँ । 
तपाईभन्दा पहिले नेपालीको अरु कुन कुन रेस्टुरेन्ट थियो ? 
कृष्णबहादुर थापा, ईश्वर मानन्धर, ध्रुव केसी, कालुराम 
तामाडहरुको रेस्टुरेन्ट थियो । लण्डनबाहिर एक दुई रेस्टुरेन्ट थिए । 
बाँकी लण्डनमै थिए । तर सबै औँलामा गन्न सकिने संख्यामा 
थिए । 
पहिले नेपालीहरुले बंगाली र भारतीयसित साभेदारीमा रेस्ट्रेन्ट 
चलाएको देखिन्छ नि ? 

ईश्वर मानन्धर र कृष्णबहादुर थापाजीले अरु देशका 
नागरिकसित साभझेदारीमा चलाउनुभएको थियो । मैले चाहिँ नेपाली 
कुकहरुसित साभझेदारीमा चलाएँ । 
रेस्टुरेन्ट खोल्नका लागि भिसाको समस्या हुन्थ्यो कि हुँदैनथ्यो ? 

त्यतिखेर चारवर्ष बसेपछि वर्क परमिट पाइन्थ्यो । त्यसपछि 
बिजनेस गर्न बेरोकटोक पाइन्थ्यो । 
प्रसंग अलि बदलौँ, युकेमा नेपालीको संख्या खास कतिबेलादेखि बढ्न 
शुरु भयो ? 

९० को दशकबाट बढ्न थालेको हो । जब नेपालमा २०४६ 
मा प्रजातन्त्र आयो त्यहाँबाट मानिस बाहिर जाने क्रम शुरु भयो । 
मिडियाले पनि यसमा भूमिका खेल्यो । सीप स्थानान्तर हुनुपर्दो 
रहेछ भन्ने सोच पनि आयो । 
यता बेलायत सरकारले पनि त्यसबेला आप्रवासीलाई अलि सजिलो 
हुने नीति बनाएको थियो कि ? 

मार्गरेट थ्याचरको पालामा बाहिरबाट आउनेलाई अलि खुकूलो 
नीति बनाइएको थियो । भारतीय र पाकिस्तानीहरुले कोठैपिच्छे 


मम: पसल खोलेजस्तो गरी कलेज खोलेर विद्यार्थी ल्याउन शुरु 
गरे । इंगलिश फर फरेन ल्याङ्वेज भनेर पढाउन थाले । पाँच/छ 
वर्ष पढेपछि विद्यार्थीले आइएलआर पाउँथे । त्यसपछि बस्त सजिलो 
भइहाल्ने भो । 
अहिले त नेपालीको संख्यासँगै संस्था पनि बढेको छनि? 

पहिला यति मात्र थियो । कतिपयले आफूनो जातिको संस्था 
खोलौँ भनेर उहिले नै भनेका थिए तर मैले संस्था खोल्नेभन्दा पनि 
सबै नेपालीले खुलिसकेका संस्थालाई बलियो बनाऔँ भनेँ । सन्‌ 
२००२ पछि आ-आफूना जाति र जिल्लाको संस्था खोल्न थाले । 
अहिले त ३०० संस्था भएको अनुमान छ। 
के कारणले यतिविधि संस्था खुलेका होलान्‌ जस्तो लाग्छ ? 

एउटा राजनीतिक कारणले हो । हरेक पार्टीले शाखा राख्न 
खोजेका छन्‌ । तर म व्यापारी भएकाले यसबारेमा धेरै थाहा 
छैन । अहिले च्याउ उम्रेसरी संस्था खुलेका छन्‌ । कहाँसम्म जाने 
हो थाहा छैन । तर बन्द हुने क्रम पनि शुरु भएको सुनेको छु । 
संस्था चलाउन भात खाएजस्तो होइन । खुट्टा तान्ने प्रवृत्ति, समय 
र लगानीको अभावमा संस्था चल्न सक्दैन । यो एउटा चक्र हो । 
सायद पाँच/दश वर्ष चल्ला । भारतीय, बंगाली र पाकिस्तानी 
समुदायमा पनि यस्तो देखेको छु। 
सन्‌ २००४ र सन्‌ २००९ को बेलायती सरकारको निर्णयले गोर 
खाहरुलाई यहाँ आवासीय अधिकार दियो । त्यसअघिको नेपाली 
समुदाय कस्तो थियो ? 

विद्यार्थीहरुको संख्या बढ्दो थियो । लेबर सरकारमा आएपछि 
विद्यार्थीप्रति खुकुलो नीति लिइएको थियो । रातभर लाइन बसेर 
भिसा लगाउने विद्यार्थीहरु पनि थिए । 
पहिले र अहिले नेपाली समुदायबीचमा कस्तो परिवर्तन आएको 
पाउनुहुन्छ ? 

सकारात्मक परिवर्तन बढी छ । मानिसमा केही गरौँ भन्ने 
भावनाको विकास भएको छ । नकारात्मक त जहाँ पनि हुन्छ । 
त्यसैले नकारात्मक छैन भनेर म भन्दिनँ । अहिलेका केटाकेटीहरु 
बोल्न लाज मान्दैनन्‌ । म्युजिक बज्यो भने नाच्छन्‌ पनि । लाज 
भन्ने पटक्कै छैन । नयाँ पुस्ता छिटो र छरितो छ । अंग्रेजी बोल्न, 
काम गर्न तत्पर देखिन्छन्‌ । अरु समुदायले पनि नेपालीहरुको 
कर्मशील स्वभाव देखेर राम्रो मान्छन्‌ । लण्डन दङ्गामा एउटा 
पनि नेपाली संलग्न नहुनुले नेपालीको गौरव अझ बढाएको छ । 
फलफूल खान बिरामी हुनपर्ने, नयाँ लुगा लगाउन दशैँ पर्खनुपर्ने, 
मान्छेको अघि बोल्न लाज डर मान्ने पुस्ताबाट अहिलेको पुस्ता 
स्मार्ट निस्किसक्यो । यो पनि विकास नै हो । 
यहाँका नेपालीहरुमा नेपालप्रतिको लगाव कस्तो पाउनुहुन्छ ? 

लगाव बढेको छ । गुणस्तर पनि बढेको छ । हाम्रो पालामा 
नेपाली रेस्टुरेन्टमा गएर नेपाली खाना खाउँ भन्ने सँस्कृति थिएन । 
अहिलेका नेपालीमा त्यो छ। 
युकेमा बस्ने नेपालीको भविष्य कता जाला ? 

राम्रो हुन्छ । हामीकहाँ खाली बस्नु हुँदैन, काम गर्नुपर्छ भन्ने 

भावना छ । बेरोजगार भत्ता खाने, ठग्ने भन्ने आदत नेपालीमा 


बा छैन । त्यसकारण भविष्य राम्रो हुन्छ । नेपाली जहाँ जान्छ 


केही गरौँ भन्छ । पहिले पाँच वटाबाट शुरु भएको 
रेस्टुरेन्ट व्यवसाय गोरखाहरुको आगमनपछि ३०० 
पुग्यो । एनआरएनको शुरुवात यहीँ ठाउँबाट भयो र 
अहिले संसारभर फैलियो । हामीले शुरुवात गर्ने हो 
बाँकी नयाँ पुस्ताले अघि बढाउँछ । 
नेपालीको उद्यमशीलता (इन्टरप्रेनरसीप) चाहिँ कस्तो 
होला ? 
त्यो पनि बढेर जान्छ । युके बिज्नेसका लागि 
राम्रो ठाउँ हो । जागिर गर्ने मानिसले पनि सोच्छ 
किन जहिले पनि ९-५ काम गर्ने ?) जीवनमा केही 
गरौँ भन्ठान्छ । रिटायर्ड भएपछि आउने एकमुष्ट रकम वा 
गोल्डेन हृयाण्डसेकबाट आउने पैसाले केही गर्न खोज्छ । 
पैसा भनेको लक्ष्मी हो । राख्न सक्यो भने बस्छ नत्र कहाँ 
जान्छ कहाँ ! त्यसैले लक्ष्मीलाई राख्न केही गर्नुपर्छ । अहिले 
युकेमा नेपालीको ट्राभल एजेन्सी, ल फर्म, चार्टर एकाएण्टेण्ट 
फर्म खुलिसकेका छन्‌ । पहिले हामी ती सुविधा लिन भारतीयकहाँ 
जानुपर्थ्यो । अहिले बैंकबाट व्यवसायका लागि क्रण लिन पनि 
पहिलाजस्तो सास्ती भोग्नु पर्दैन । ७ 
(श्याम लुइँटेलद्वारा लिइएको अन्तर्वार्ता) 


००७ 
बो) २ 
02 


अहिले च्याउ 
उम्रेसरी संस्था 
खुलेका छन्‌ । 
कहाँसम्म जाने 
हुन्‌ थाहा छैन । 
तर बन्द हुने क्रम 
पनि शुरु भएको 
सुनेको छु । 
संस्था चलाउन 
भात खाएजस्तो 
होइन । 


प्रवासी 
पत्रकारिता 

युकेमा नेपालीहरु 
बढ्दै जाँदा नेपालमा 
हराउँदै गएको नौमती 
बाजा चाहिँ युकेमा 
भित्रिएको छ। 


गोरखाका कथा 
ब्यथा धेरै छन्‌ । 
केही गोरखाहरुले 
अंग्रेज केटी बिहा 
गरेपछि आफनो 
जागिरबाट हात 
धुनु परेको थियो । 
कतिलाई त्यही 
आरोपमा नेपाल 
फिर्ता गरिदिने 

र कालो सूचीमा 
राखी बेलायत 


आउन निषेध 
गरिएको हुन्थ्यो । 


प्रवासी 
१ पत्रकारिता 


परिवतित आायामहरु 


गा? गर्दा १६ वर्ष बितिसकेछ । म त्यसबेलाको शाही नेपाल 


वायुसेवा निगमको उडानबाट बेलायत प्रवेश गरेको थिएँ । म 
आउने समयसम्म नेपाली ध्वजाबाहक हवाईजहाजले उडान भर्दै 
थियो । हवाई अड्डा हिश्रो नभई ग्याटविक थियो । 

त्यसबेला बेलायतमा धेरै नेपाली संघ संस्थाहरु थिएनन्‌ । यति 
एसोसिएसन थियो । यो सन्‌ १९६० तिर गठन भएको नेपाली संस्था 
हो । पूर्वी योर्कसायरको हल विश्वविद्यालयमा सैनिक इतिहास पढ्‌ 
दापढ्दै मैले सन्‌ १९९८ मा अंग्रेजीमा ब्रिटिश मेडल्स एण्ड गुर्खाज 
भन्ने पुस्तक लेखेँ । म्यानचेस्टरको हिमालयन यति संस्थाले त्यो 
पुस्तक प्रकाशन गरेको थियो । मेरै सल्लाह र मीनप्रसाद गुरुङको 
अगुवाईमा “गुरुङहरुको संस्था हुनुपर्छः भनी सन्‌ १९९९ मा तमु धिं 
युकेको स्थापना भएको हो । 

नेपालका राजकुमारहरु त्यसबेला यहाँको इटन कलेजमा 
अध्ययन गर्थे । रेडिङमा नेप्लिज स्ट्याडर्ड तन्दुरी रेस्टुरेन्ट थियो 
(अहिले पनि छ) । त्यसका सञ्चालक स्वर्गीय राम तामाङ कुनैबेला 
नेपालको राजदरबारमा काम गर्थे । त्यसै नाताले त्यो रेस्टुरेन्टमा 
तत्कालीन युवराज दीपेन्द्र आउने जाने गर्थे । 

त्यसताका रेडिङ रेल स्टेशनमा बाहिर निस्कने ढोकाहरु 
थिएनन्‌ । रेलबाट झर्नासाथ सोझै बाहिर निस्किइन्थ्यो । तर अहिले 
त्यहाँ १५ वटा प्लेटफर्म भएको जंगो रेल स्टेशन बनेको छ । 
त्यसबेला धेरै ठाउँका रेल स्टेशनहरु खुला थिए । आज सारा ठाउँमा 
बन्दी घेरा बनाइएको छ । लण्डन अण्डरग्राउण्डमा आजको जस्तो 
घुइँचो पिक आवरमा पनि हुँदैनथ्यो । झन्‌ साँझ ६ बजेपछि त धेरै 
डिब्बाहरु खाली नै हुने गर्थे । 

म बेलायत आउने समयसम्म गोरखा भर्तीको कारणले कोही 
पनि बेलायत आएका थिएनन्‌ । बेलायत प्रवेश गर्नेहरु त्यसबेला 
नेपाली दूताबासका राजदूत, सैनिक सहचारी र कर्मचारीहरुले 
अनुमतिमा ल्याएकाहरु बाहेक अरु नगण्य थिए । पछि भिजिट 
भिसामा आउनेहरु, विद्यार्थीहरु र विभिन्न किसिमले बेलायत 
प्रवेश गरेकाहरु बेलायतमा बस्न थाले । त्यसबेला अध्यागमनमा 
शरणार्थीको निम्ति निवेदन दिनासाथ खाना र बस्न पाउने सुविधा 
मिल्थ्यो । सालाखाला दुईदेखि चार महिनाभित्र काम गर्ने अनुमति पत्र 
होम अफिसबाट प्राप्त हुन्थ्यो । प्रायःजसो यसरी आवेदन दिनेहरुलाई 


बसोबास गर्ने अनुमति पनि प्राप्त हुन्थ्यो । त्यसबेला नेपालीहरुले 
बेलायतमा बसोबास गर्न शरणार्थीको आवेदन (नेपाली, भुटानी र 
तिब्बती शरणार्थीको दर्जा पाउन) चढाउने गर्थे । यसरी असाइलम 
निवेदन दिनेहरुले शरणार्थी दर्जा नदिइए पनि नेपाल, भुटान, तिब्बत 
फर्कन सकिँदैन वा फर्केमा ज्यान सुरक्षा छैन भनी सम्वेदनशील 
तर्क उठाई मानवअधिकारको कारण यस देशमा बस्न पाउँथे । आज 
बेलायतमा यसरी विभिन्न कारणहरु देखाई असाइलमबाट प्रवेश 
गरेकाहरुले ठूल्ठूला व्यापार व्यवसाय चलाएका छन्‌ । 

९० को दशकमा नेपालमा पञ्चायतको अन्त्यपछि नेपालीहरु 
विदेश जान ओइरो लाग्न थाले । त्यसअघि र पछि विदेशमा स्थायी 
बसोबास गर्न पुगेका नेपालीहरु आफूनो बर्गत र खुबीले धेरै धनी 
हुन पुगेका छन्‌ । बेलारुसका उपेन्द्र महतो, जापानका देवमान 
हिराचन, रुसका जीवा लामिछाने, अष्टेलियाका शेष घलेहरु यसै 
पंक्तिमा पर्छन्‌ । बेलायतको प्रशासनिक संरचना र व्यापारिक 
बनोटका कारण यहाँ रातोरात धनी हुन सकिँदैन । 

ब्रिटिश सेनाका गोरखाहरुले बेलायती सार्वभौमिकता रक्षाका 
लागि आफूनो जीवन बलिदान गरेतापनि उनीहरुलाई यस देशमा 
प्रवेश गर्न बञ्चित गरिएको थियो । गोरखाका कथा ब्यथा धेरै छन्‌ । 
केही गोरखाहरुले अंग्रेज केटी बिहा गरेपछि आफूनो जागिरबाट हात 
धुनु परेको थियो । कतिलाई त्यही आरोपमा नेपाल फिर्ता गरिदिने 
र कालो सूचीमा राखी बेलायत आउन निषेध गरिएको हुन्थ्यो । सन्‌ 
१९९० को दशकमा गोरखाहरुको अधिकारको लागि गोरखा भूतपूर्व 
सैनिक संघ (गेसो) स्थापना भई गोरखा आन्दोलन शुरु गरेपछि 
त्यस्ता ज्यादतिहरु बाहिर आउन थाले । सन्‌ २००४ को शुरुवाती 
महिनामा गैरकानुनीरुपमा बेलायतमा बसोबास गर्नेहरुलाई पुलिसले 
समातेर नेपाल फर्काउन थाल्यो । त्यसबेला न्युज अफ द वर्ल्डले 
एउटा समाचार छापेको थियो । लिगल ठाउँमा इलिगल सुरक्षाकर्मी । 
यो समाचारले बेलायतमा सन्सनी फैलाइदियो । कास्की निवासी 
एक जना गोरखा हिथ्रो हवाई अड्डा भित्रको अति सम्वेदनशील 
ठाउँमा पहरा दिइरहेका थिए । उनलाई 'इलिगल' भनी नेपाल 
पठाइयो । एकजना गोरखा अरबियन शेखको घरमा काम गर्थे । 
होम अफिसमा आवेदन दिँदा ब्रिटिश सेनाको डिस्चार्ज सर्टिफिकेट 
दिए झन्‌ राम्रो होला भनी लालबुक पनि पेश गरे । ब्रिटिश सेनाको 


सर्टिफिकेट देख्नासाथ पुलिस लगाई उनलाई नेपाल पठाइयो । यस्तो 
थियो त्यसबेलाको अवस्था । 

आज बेलायतमा नेपालीहरुको संख्या बढ्नुको कारणमध्ये 
गोरखा आन्दोलन एक मुख्य हो । गोरखाहरुले सन्‌ २००२ मा 
जापानी युद्धबन्दी र समान पेन्सनको मुद्दा बेलायतको सर्वोच्च 
अदालतमा दर्ता गरे । युद्धबन्दीको मुद्दा जिते । पेन्सनको मुद्दा हारे 
पनि गोरखाहरुप्रति अंग्रेजहरुको धारणामा आमूल परिवर्तन भयो । 
गोरखाहरु “मर्सिनरी' होइनन्‌ भन्ने चेतनाको विकास भयो । 

१ सेप्टेम्बर २००४ को कुरा हो । त्यसदिन गोरखाहरुलाई माया 
गर्ने आसफोर्डका पिटर क्यारोलको अगुवाईमा ५०० भन्दा बढी 
गोरखाहरु लिभरपुल स्ट्रिटस्थित होम अफिस पुगे । त्यसदिन एउटा 
निर्णय गोरखाहरुको पक्षमा भयो-अबदेखि कुनै पनि गोरखाहरुलाई 
समातेर नेपाल पठाइने छैन । त्यसैको ठीक एक महिनापछि १ 
जुलाई १९९७ भन्दा पछि पेन्सन गएकाहरुले बेलायत बस्न पाउने 
घोषणा बेलायत सरकारले गप्यो । बेलायतले सन्‌ १९९७ मा ब्रिटिश 
उपनिवेश हङकङ चीनलाई हस्तान्तरण गरेपछि गोरखा रेजिमेन्ट 
स्थायीरुपमा बेलायत बस्दै आएको हुनाले यस्तो निर्णय भएको 
थियो । यसपछि केही गोरखा र तिनका परिवारहरु बेलायत प्रवेश गर्न 
थाले । सन्‌ १९९७ भन्दा पहिला पेन्सन आएकाहरु पनि बेलायतमा 
बसोबास गर्न पाउनुपर्छ भनी गेसोले फेरि मुद्दा हाल्यो । अभिनेत्री 
जोअना लुम्ले, पिटर क्यारोल र लिबडेम पार्टीले गोरखाहरुको पक्षमा 
अभियान गरे । ३० सेप्टेम्बर २००५ मा गोरखाहरुले सो मुद्दामा विजय 
हासिल गरे । सबै गोरखाहरु बेलायतमा बसोबास गर्न पाउने आदेश 
त भयो तर अदालतले जिताए पनि बेलायत सरकारले त्यसलाई 
कार्यान्वयन गरेन । अन्ततः २९ अप्रिल २००९ मा बेलायती संसदमा 
गोरखाहरुको बारेमा ४ घण्टा ३० मिनेट बहस भयो । २१ मतको 
अन्तरले गोरखाहरुले फेरि जित हात पारे । त्यही संसदको निर्णयको 
आधारमा २९ मे २००९ मा बेलायती संसदमा गोरखा नीति पारित 
भयो र विश्वमा जहाँकहीँ रहेका गोरखाहरुले बेलायत बसोबास गर्न 
पाउने व्यवस्था भयो । यो फैसलाको परिणामस्वरुप आज दोस्रो 


विश्वयुद्धदेखि मलायाको जंगलबाट रिडन्डेन्सीमा पठाइएकाहरुसम्म 
बेलायत आएका छन्‌ । 

आज बेलायतको विभिन्न ठाउँहरुमा बूढाबूढी भएका गोरखाहरु 
बस्न थालेका छन्‌ । लगभग २० हजार गोरखा र तिनका परिवारहरु 
बेलायतमा प्रवेश गरेको एक अनुमान छ । अहिले युकेमा गाउँले 
पार्टी, नम्बरी पार्टी, हरेक जातीय संघ संस्थाहरु, राजनैतिक पार्टीहरु, 
भूपू संगठनहरु, नेपाली पत्रिकाहरु पनि सञ्चालन भैरहेका छन्‌ । 
विशेषगरी गर्मीयाममा बेलायतभरि दिनहुँ कुनै न कुनै संस्थाको पार्टी 
भैरहेकै हुन्छ । अहिले बेलायतमा लगभग १ लाख ५० हजारभन्दा 
बढी नेपालीहरु बसोबास गरेको अनुमान छ । त्यसको २५ प्रतिशत 
हिस्सा गोरखा र तिनका परिवारहरुको छ । 

बेलायतमा यति पछिको अर्को संस्था हो नेपलिज डाक्टर 
एसोसिएसन । तर यो संस्थाको चर्चा त्यति धेरै छैन । किनभने 
यो संस्थामा बस्ने डाक्टरहरुको आम नेपालीहरुसँग त्यति घुलमिल 
भएको देखिँदैन । अहिले गैरआवासीय नेपाली संघ (एनआरएन) 
पनि युकेमा छ । विश्वका विभिन्न देशहरुमा पनि सञ्जाल रहेको 
यस संस्थामा हरेक दुई वर्षमा नयाँ कार्यसमितिको निर्वाचन 
हुन्छ । निर्वाचनमा हुने प्रतिस्पर्धाले नेपालीमा मेल नभएको साबित 
गराउँछ । हुँदाहुँदा अहिले युकेमा एउटै पार्टीभित्र पनि चुनाव हुने 
गरेको छ । नेपालका राजनीतिक पार्टीका नेताहरु अहिले यहाँ 
मनग्गे आउन थालेका छन्‌ । 


अहिले बेलायतमा नेपालीको गजबको बस्ती भएको छ । सन्‌ 


२००९ देखि गोरखाहरु आफूना परिवारलाई नेपालमा छाडेर यहाँ 
बसोबास गर्न थालेका छन्‌ । हरेक बूढाबूढीहरु नेपालमा भएका 
आफूना परिवारहरु सम्झँदै बस्ने गर्छन्‌ । कुनै जमाना थियो मलायाको 
रबर घारीमा गोरिल्लाहरुसित लड्नुपर्दा हरेक २ वर्षपछि मात्र परिवार 
भेट्न पाइन्थ्यो । ९ वर्ष नोकरी पुगेपछि मात्र श्रीमती मलाया लैजान 
अनुमति मिल्थ्यो । त्यसबेला ती गोरखाहरु आफूना श्रीमती र 
परिवारबाट अलग हुनुपरेको थियो । आज तिनै गोरखाहरु आफना 
छोराछोरीहरुबाट अलग भएर बेलायतमा बस्नुपरेको छ । ० 


र्मरण 


अहिले बेलायतमा 
नेपालीको गजबको 
बस्ती भएको छ 
सन्‌ २००९ देखि 
गोरखाहरु आप्‌ 
ना परिवारलाई 
नेपालमा छाडेर 
यहाँ बसोबास गर्न 
थालेका छन्‌ । हरेक 
बूढाबूढीहरु नेपालमा 
भएका आफूना 
परिवारहरु सम्झँदै 
बस्ने गर्छन्‌ 


हार्दिक शुभकामना 


नेपाल पत्रकार मह्वासंघ, युके शाखाले पहिलोपटक आफूनो 
मुखपत्र प्रवासी पत्रकारिता प्रकाशन गर्न लागेकोमा हामीलाई 
अत्यन्त हर्ष लागेको छ । यस सुखद घडीमा मह्ासंघ, युके 
शाखालाई हार्दिक बधाई दिँदै भविष्यमा उत्तरोत्तर प्रगतिको 


शुभकामना ब्यक्त गर्ढछाँ 

हार्दिक शुभकामना 


नेपाल पत्रकार महासंघ, युके शाखाले पहिलोपटक आफूनो 
मुखपत्र प्रवासी पत्रकारिता प्रकाशन गर्न लागेकोमा 
हामीलाई अत्यन्त हर्ष लागेको छ । यस सुखद घडीमा 
महासंघ, युके शाखालाई हार्दिक बधाई दिँदै भविष्यमा 
उत्तरोत्तर प्रगतिको शुभकामना ब्यक्त गर्दछौँ । 

नेपाली प्रतिभा प्रतिष्ठान, बेलायत परिवार र ७ 


हार्दिक शुभकामना 


नेपाल पत्रकार महासंघ, युके शाखाले पहिलोपटक आफूनो मुखपत्र 

प्रवासी पत्रकारिता प्रकाशन गर्न लागेकोमा हामीलाई अत्यन्त हर्ष 
लागेको छ । यस सुखद घडीमा महासंघ, युके शाखालाई हार्दिक 

बधाई दिँदै भविष्यमा उत्तरोत्तर प्रगतिको शुभकामना ब्यक्त गर्दछौँ । 

क्त 
ढाक्िकि शुक्रखालला 

नेपाल पत्रकार महासंघ, युके शाखाले पहिलोपटक आफूनो . 

मुखपत्र प्रवासी पत्रकारिता प्रकाशन गर्न लागेकोमा हामीलाई 

अत्यन्त हर्ष लागेको छ । यस सुखद घडीमा महासंघ, र 


शाखालाई हार्दिक बधाई दिँदै भविष्यमा उत्तरोत्तर प्रगतिव 
शुभकामना ब्यक्त गर्दछौँ “3 1115 

मेजर (रिंटायर्ड) टिंकेन्द्रदल देवान अध्यक्ष 
ब्रिटिश गोरखा वेलफेयर सोसाइटी (बिजीडब्लुएस) परिवार 


हार्दिक युक्षकामना लै 


नेपाल पत्रकार मह्वासंघ, युके शाखाले पहिलोपटक सि मुखपत्र 

प्रवासी पत्रकारिता प्रकाशन गर्न लागेकोमा हामीलाई अत्यन्त 
हर्ष लागेको छ । यस सुखद घडीमा मह्दासंघ, युके शाखालाई. 
हार्टिक बधाई दिँदै भविष्यमा उत्तरोत्तर प्रगतिको 
शुभकामना ब्यक्त गर्दछौँ । 


कर्णबहादुर शाही, प्रोपाइटर 
युनियन नेपाल मनी सर्भिसेज, चार्ल्टन, लण्डन 


नेपाल पत्रकार महासंघ, युके शाखाका सदस्यहरु 


देवराज (चिरन) आचार्य 
धर्मराज अधिकारी 
नारायणप्रसाद भण्डारी 
राजेन्द्र भट्ट 

क्रषिराज बुढाथोकी 
विनय धिताल 
देवीप्रसाद गौतम 
नवराज घिमिरे 
हरिकुमार गुरुङ काजी 
मिलन ज्ञवाली 
बालमुकुन्दप्रसाद जोशी 
पूर्णबहादुर गुरुङ 

रमा लामिछाने 
श्यामकुमार लुइँटेल 
नरेश खपाङ्गीमगर 
विपिन निरौला 

उमेश निरौला 

विनोद पनेरु 
दिनेशकुमार परियार 


नारायण पौडेल गाउँले 
नविन पोखरेल 
शशी पौडेल 
भोलाविक्रम राई 
चण्डिराज राई 
नरेश काङमाङ राई 
मित्र राना 
लीलामान शेरपुञ्जा 
मिलन शर्मा 

केशव श्रेष्ठ 

छत्र वनेम 

भगिरथ योगी 
प्रकाश केसी 

दीपक न्यौपाने 
सुमन गैरे 

होम परिवाग 

डा. चन्द्र लक्सम्बा 
सुरेशजंग शाह 

७ नविन पोखरेल 


नेपाली पत्रकारितासँग 
स्थानीय समुदायको अपेक्षा 
बढी छ । आफूनो वा 
संस्थाको बारेमा 

सकेसम्म 'पब्लिसिटी' 
भइदिओस्‌ भन्ने बढ्दो 
अपेक्षाले पत्रकारिताको 
खास धर्म निर्वाह गर्ने 
सवालमा पत्रकारहरु 
अल्मलिनु स्वभाविकै हो । 


त जिवित 
४0 पत्रकारिता 


मैले देखे भौगेको पत्रकारिता 


सए" प्रजातन्त्रको जननी मानिने 
0७ | बेलायतबाट १७ औं शताब्दीताका 
पत्रकारितालाई राज्यको चौंथो अंगको रुपमा 

मान्यता दिन शुरु भएको थियो । यही बेलायतमा 
बसेर पत्रकारिता अभ्यास गर्न पाउँदा केही हदसम्म 
मलाई गर्व छ । लन्डन टेक्ने बित्तिकै सन्‌ २००६, 
सेप्टेम्बरदेखि स्थानीय साप्ताहिक पत्रिका युरोपको 
नेपालीपत्रमा आवद्ध हुन पाउनु म सिकारु पत्रकार 
(कब रिपोर्टर पनि भन्ने गरिन्छ) का हकमा एउटा 
ठूलो अवसर थियो । म यो लेख्दै गर्दा पत्रकार 
कृष्णज्वाला देवकोटा र डा. चन्द्र लक्सम्बाप्रति कृतज्ञ 
भइरहेको छु जसले मलाई विश्वास गरेर शुरुमै 
पत्रिकाको सहसम्पादक जिम्मेवारी सुम्पिए । त्यतिबेला 
यूकेमा अहिले जस्तो विभिन्न सञ्चारमाध्यम थिएनन्‌, 
व्यावसायिक पत्रकार साथीहरु थिएनन्‌ । बीबीसी 
नेपाली सेवा थियो तर त्यहाँ कार्यरत अग्रजहरुसँग 
व्यावसायिकता र पहुँचका हिसावले हाम्रो 'वेभ लेन्थ' 
मिल्ने कुरै भएन । त्यति बेला जे जस्तो पत्रकारिता 
गरिन्थ्यो, आफ्नै विवेकले प्रयोगका रुपमा हुन्थ्यो । 
समयक्रमसँगै अहिले पत्रिका बढे, पत्रकारहरु बढेका छन्‌ 
र नेपाल पत्रकार महासंघ, बेलायत शाखा समेत स्थापित 
छ । यसबाट नेपाली समुदाय पक्कै लाभान्वित भएको 
हुनुपर्छ । भलै हामी कतै पढिएजस्तो पत्रकारिताको 
उद्देश्य (सुसूचित, उत्प्रेरित गर्नु, शिक्षा एवं मनोरञ्जन 
प्रदान गर्नु) पूर्ण रुपमा पूरा गर्न असमर्थ छौँ । 

बेलायतमा बढ्दै गरेको नेपाली समुदायसँग 
सामिप्यमा रहेर नेपाली पत्रकारिता गर्दाका केही 
तीतामीठा अनुभव स्मृतिमा कैद छन्‌ । बेलायतको 
पत्रकारिताले मलाई धेरै कुरा सिकाएको छ । 
वैयक्तिक सञ्जाल वृद्धि मात्र होइन, अवसरको 
ढोका र कतिपय चुनौती सामना गर्नसक्ने सामर्थ्य 
पनि दिलाएको छ । यहीँ पत्रकारिता गरेर 'मेन 
स्ट्रिम जर्नालिज्म' मा भिज्न पाउनु मेरो 'करिअर 
पाथ'मा एउटा कोशेढुंगा ठानेको छु। 

मेरो बुझाइमा बेलायतको नेपाली पत्रकारिता 
विचित्रको छ । पत्रकार आ-आफ्नै सुझबुझका 

छन्‌ । पत्रकारहरुको एउटा झुण्ड छ, जो 
पाको उमेर र कुनै जमाना गरेको योगदान सम्झेर 
आफूलाई गर्व गर्छु तर अहिले निष्क्रिय छ। क 
परिवर्तित समयको गतिमा दौडन जरुरी ठान्दैन । 
अर्को समूह छ, जो डिजिटल वर्ल्डसँग साक्षात्कार 
गरेर कपी पेष्टमा उद्दत छ । यस्तो वृत्तभित्र केही 
व्यावसायिक पत्रकारहरु ओझेल पर्नु 
अस्वाभाविक होइन । 

यहाँ यदाकदा देखे, भोगेर समाचार लेख्न 
सकिँदैन । साथीभाइ, विज्ञापनदाता, आफना 
मान्छे, साथीको नजिकका मान्छे आदि इत्यादि 
कारण समाचार आफूनो विवेकले लेख्न असम्भव 
छ । नेपाली समुदायभित्र बिकाउ समाचार भनेका 
भोज, गानाबजाना, नाचमात्र हुन्छन्‌ प्राय । यहाँका 
पत्रिकामा नकारात्मक समाचार न कहिल्यै देखियो 
न लेख्दा कसैलाई पाच्य छ । त्यस्ता विवादास्पद 
समाचार लेख्दा विज्ञापन नआउने वा मान्छे रिसाउने 
भन्ने रहेछ । अर्को कुरा कुनै समाचार चित्त बुझेन 
भने मुद्दा हाल्छु भन्ने त संस्थागत परिपाटी 
नै छ यहाँ । 

बेलायतको नेपाली पत्रकारिताका असंख्य चुनौती 
छन्‌ । प्रकाशक र सञ्चारकर्मी दुवैका हकमा । 
कतिपय अवस्थामा न्यूज रिपोर्टिङका लागि आफैँ 


जान नसक्ने अवस्थाले आयोजकको भर पर्नु पर्ने 
स्थिति छ । रमाइलो त, उनीहरु शुरुमै डिनर थियो 
भन्नेबाट समाचार कोर्न थाल्छन्‌ र कहिलेकाहीँ 
शीर्षकसमेत आफूले लेखेजस्तै राखिदिन आग्रह गर्छन्‌ । 
विषयवस्तुको सान्दर्भिकता र महत्वभन्दा आफ्नै 
प्रचारप्रसार बढी प्राथमिकतामा पर्छ । 

तर, सकारात्मक पाटो पनि छन्‌ । कुनै बेला 
समाचार लेख्न कति पैसा लाग्छ भनेर सोध्ने अन्जान 
श्रोतहरुले अहिले आफैँ सुसूचित र जागरुक भएर 
समाचार विज्ञापन जस्तो विक्री वस्तु होइन भन्ने 
बुझेका छन्‌ । विषयवस्तु खोजी खोजी दिने क्रम 
बढेको छ। 

अहिले यहाँ तीन साप्ताहिक पत्रिका अस्तित्वमा 
छन्‌ । पत्रिका छाप्नु ठूलो कुरा होइन, यसको 
निरन्तरता प्रमुख चुनौती छ । व्यावसायिकता, समय र 
जनशक्ति अभाव मुख्य कारण छन्‌ । पत्रिका वा टिभी 
चलाउन न्यून आयश्चोतले थप चुनौती थपेको बुझन 
कठिन छैन्‌ । पत्रिकाको आयश्चोत नै विज्ञापन हो । तर, 
यूकेमा नेपालीका व्यापार व्यवसाय पर्याप्त नभएकाले 
विज्ञापन आउने ठाउँ पनि सीमित छन्‌ । हामी अन्य 
समुदायमा छिर्न सकिरहेका छैनौँ कारण उनीहरुलाई 
रिझाउन सक्ने खालका सामाग्री हाम्रो पत्रिकाले 
बोक्दैनन्‌ । 

केही वेवसाइट खुले, फेरि बिलाए । हाल 
सञ्चालित टिभी र अनलाइन न्यूज पोर्टलहरुले 
भोगेको पीडा पनि उस्तै छ । यहाँ पत्रिका वितरण 
प्रणाली असहज छ । पत्रिका डाकमार्फत पठाउनु पर्ने 
बाध्यताले प्रकाशकमाथि खर्चको अधिक भार छ। 
ग्राहक पैसा दिएर पढ्न रुचाउँदैनन्‌, पैसा माग्दा पढ्न 
समय छैन्‌ भन्ने बहाना वा अरु कुनै दिन रिटर्न टु 
सेन्डर' गरेर फिर्ता पठाउने प्रवृत्ति छ । अलिकति पढे, 
लेखेका बृद्धिजीवी फाइनान्सियल टाइम्स्‌ वा गार्डियन 
पढ्न त नभ्याएको बेला नेपाली पत्रिका त खोल्नसमेत 
नभ्याउने दम्भ गर्छन्‌ । 

नेपाली पत्रकारितासँग स्थानीय समुदायको 
अपेक्षा बढी छ । आफ्नो वा संस्थाको बारेमा 
सकेसम्म 'पब्लिसिटी' भइदिओस्‌ भन्ने बढ्दो 
अपेक्षाले पत्रकारिताको खास धर्म निर्वाह गर्ने 
सवालमा पत्रकारहरु अल्मलिनु स्वभाविकै हो । 
नियमित विज्ञापन दिने र सदस्यता संख्या धेरै 
भएका संस्थाले नेपाली पत्रकारितालाई 'डोमिनेट' 
गरिरहेको अवस्था छ । तिनले जे भन्यो त्यही 
छाप्नुपर्ने बाध्यता छ । हो, सामुदायिक पत्रकारितामा 
स-साना विषयवस्तुलाई प्राथमिकता दिइनुपर्छ । तर 
त्यो भन्दैमा पत्रकारहरुले आफनो दायरा खुम्च्याइ 
राख्न जरुरी देखिन्न । 

हामीले धेरै सुन्यौँ, पत्रकारिता 'आवाजविहीनहरुको 
आवाज' हो । तर, सोचनीय छ हामी त्यस्ता आवाज 
निकाल्ने माध्यम बन्न सक्यौं कि सकेनौँ ? नेपालमा 
प्राकृतिक विपत्ति आइलाग्दा हामीले लेखेर कति 
सहयोग जुटाउन सक्यौँ ? कलेज ताला लागेर 
विद्यार्थी सडकमा भौंतारिरहँदा तिनको उद्दारमा 
हाम्रो पत्रकारिताले कति भूमिका निर्वाह गप्यो ? वृद्ध 
गोर्खा परिवारको दारुणिक कथा हाम्रा विषयवस्तु 
भित्र परे वा परेनन्‌ ? संघ संस्था वा कुनै व्यक्ति 
विशेषको पक्षपोषण मात्र भन्दा परोपकारी पत्रकारिता 
(फिलान्धोफिक जर्नालिज्म) तिर पनि कहिलेकाहीँ 
आकर्षित हुन सके पत्रकारिताको सार्थकता अरु बढ्न 
सक्ने मेरो ठम्याइ छ। ७ 

